

# اسلامیت صوف

میں

غیر اسلامی نظریات کی آمیزش

پروفیسر یوسف سلیم چشتی مرحوم



مکتبہ حڈام القرآن لاہور

36 کے مادل ٹاؤن لاہور، فون: 3-35869501

نام کتاب ————— اسلامی تصوف میں غیر اسلامی نظریات کی آمیزش  
طبع اول تاہشم (اکتوبر 1976ء تا فروری 2009ء) ————— 12000  
طبع نهم: نظر ثانی شدہ ایڈیشن (جنوری 2015ء)  
1100 —————  
طبع دهم (اپریل 2019ء)  
1100 —————  
ناشر ————— ناظم نشر و اشاعت، مرکزی انجمن خدام القرآن لاہور  
مقام اشاعت ————— کے ماؤں ٹاؤن لاہور  
فون: 35869501-3  
طبع ————— شرکت پرنگ پریس لاہور  
قیمت ————— 140 روپے

email: publications@tanzeem.org  
website: www.tanzeem.org



## ہیئت لفظ

زیر نظر کتاب جسے ایک مفصل مقالہ قرار دیا جا سکتا ہے، پروفیسر یوسف سلیم چشتی مرحوم و مغفور کی سرکرد الاراء تصنیف "تاریخ تصوف" کے ایک غیر مطبوعہ باب کی حیثیت رکھتی ہے۔

چشتی صاحب مرحوم کی ساری زندگی پڑھنے پڑھانے میں گزری۔ اپنے وسعت مطالعہ اور تجزی علمی کے اعتبار سے وہ ایک غیر معمولی انسان تھے۔ ان کی دلچسپی کے موضوعات میں مذاہب عالم کا تقابلی مطالعہ، تصوف، فلسفہ، اقبالیات اور تاریخ اسلام خاص طور پر قابل ذکر ہیں۔ چشتی صاحب مرحوم کا شمار ان محدودے چند افراد میں ہوتا ہے جو تصوف کے معاملے میں افراط و تفریط کا انکار ہونے سے بچ رہے۔ وہ تصوف کے پڑزور حامی بھی تھے اور بعض اعتبار سے شدید ناقہ بھی۔ ان کے نمایاں علمی کارناموں میں علامہ اقبال کے فارسی کلام کی شروع، جنہیں شائع کرنے کا شرف عشرت پبلشنگ ہاؤس کو حاصل ہوا، ہمیشہ یاد رکھی جائیں گی۔ مرکزی الجمن کے صدر موسس "محترم ڈاکٹر اسرار احمد صاحب" سے انہیں خصوصی تعلقی خاطر تھا۔

"تاریخ تصوف" نامی کتاب کو جسے تصوف کے موضوع پر ایک اہم دستاویز قرار دینا غلط نہ ہوگا، علماء اکیڈمی مکملہ اوقاف پنجاب نے آج سے قریباً چالیس سال قبل بڑے اہتمام سے شائع کیا تھا۔ تاہم چشتی صاحب مرحوم کی زیر نظر تحریر "اسلامی تصوف" میں غیر اسلامی نظریات کی آمیزش، کو "تاریخ تصوف" کا حصہ بنانے سے محض اس لیے انکار کر دیا گیا تھا کہ اس کتاب میں تاریخ تصوف کے حقیقت پسندانہ اور بے لائگ تجزیے کے ضمن میں بعض سمجھی اور تنخیل باقی بھی شامل تھیں جو ہمارے بعض مذہبی طبقات کے لیے قابل قبول نہ تھیں۔ محترم ڈاکٹر اسرار احمد صاحب نے چشتی صاحب کی اس وقیع علمی کاوش کو اکتوبر ۱۹۷۶ء میں مکتبہ مرکزی الجمن خدام القرآن لاہور کے تحت شائع کر کے اس اہم علمی دستاویز کو محفوظ کرنے کا سامان کیا۔ اس کتاب کی اشاعت جنم (۲۰۰۴ء) کے موقع پر اس کی کپیوٹر کپوزنگ کر دیئی گئی جس سے اس کے حسن ظاہری میں نمایاں طور پر اضافہ ہوا۔ اشاعت ہنگامہ (۲۰۰۹ء) کے بعد یہ کتاب آؤٹ آف شاک رہی ہے۔ اب اشاعت نہیں کے موقع پر اس کتاب پر نظر ہاتھی کر کے اس میں موجود فارسی عبارات اور اشعار کا اردو ترجمہ بھی ہدیہ قارئین کیا جا رہا ہے۔ ترجمہ کی یہ خدمت ہمارے دو بزرگ رفقاء کرام سید افتخار احمد (مرحوم و مغفور) اور پروفیسر محمد یونس جنوبی عربستان نے سرانجام دی ہے۔ اللہ تعالیٰ انہیں اس کی جزاۓ خیر عطا فرمائے۔

# فہرست

7	از قلم مولانا امین احسن اصلاحی	تقریظ
10	از مؤلف	دیباچہ
11	مسلمانوں میں غیر اسلامی تصوف کی اشاعت کے اسیاب	✿
12		پہلی بحث
18		دوسری بحث
22		تیسرا بحث
27		چوتھی بحث
28		بیکاشی فرقہ
29		نور بخشی سلسلہ
46	اکابر اہل سنت کی تصنیفیں میں تد لیں و تد سیس	✿
46	پروفیسر معید نفیسی کی رائے	✿
51	حدیقة الحقيقة تالیف حکیم سنائی غزنوی	✿
56	فوائد الفوائد مطفوظات خواجہ نظام الدین اولیاء	✿
58	جائی پر دست درازی	✿
62	رومی کے دیوان اور مطفوظات میں الحقائق	✿

63	شیخ حجی الدین ابن عربی پر ظلم
64	بعض دوسری مثالیں
76	باطیت
83	باطیت کے اثرات تصوف پر
83	”مِصْبَاحُ الْهُدَى وَمِفْتَاحُ الْكَفَايَةِ“
89	”مُجْبَرٌ بَارِيٌّ تَعَالَى“
93	”تَعْلِيمَاتٌ قَلْنَدِرِيَّةٌ“
99	”نَظَامُ الْقُلُوبِ“
101	”حَقَائِقُ دِمَارَفِ الْقَدْرِ“
104	پیر وان ابن سباء کا سب سے بڑا ظلم
107	”جَوَامِعُ الْكَلْمِ“ از گیسوردراز
108	علم الاعداد اور تعویذ کی ایجاد
111	بظاہر شیعی بیاطئ شیعی
112	”مُوْضُوعَات“ سے چند اقتباسات
114	استدراک



## تقریظ

از قلم : مولانا امین احسن اصلاحی

(تحریر کردہ: ستمبر ۱۹۷۶ء)

یہ مقالہ ہمارے محترم دوست پروفیسر یوسف سلیم چشتی کی ایک غیر مطبوعہ کتاب کا ایک باب ہے۔ اس کی اہمیت کے پیش نظر اس کو یثاق کے صفات میں شائع کیا گیا تو یثاق کے قارئین اور دوسرے علمی و مذہبی حلقوں میں نہایت پسند کیا گیا، یہاں تک کہ اس کے قدر دانوں کے شدید اصرار پر اب اس کو کتابی صورت میں شائع کیا جا رہا ہے۔ پروفیسر صاحب موصوف کے متعلق یہ بات اس مقالہ کے پڑھنے والوں کے علم میں رہنی چاہیے کہ وہ تصوف کے مخالفوں میں سے نہیں بلکہ اس کے پروزور حامیوں میں ہیں۔ مذکورہ بالا کتاب، جس سے یہ مقالہ ایا گیا ہے، تصوف کی حمایت اور اس کے مبادی و مقاصد کی وضاحت ہی میں موصوف نے بڑی محنت اور عرق ریزی سے لکھی ہے۔ وہ خود ایک سلسلہ تصوف میں مریدِ مزا جا صوفی اور تصوف پسند ہیں۔ لیکن اس کو چند کی عام روایت کے خلاف ان کے اندر دو باقیں قابلِ رٹک بلکہ قابلِ تقید ہیں۔ ایک یہ کہ ان کا مطالعہ بہت وسیع ہے، دوسری یہ کہ وہ وسعت مطالعہ کے ساتھ نہایت گہری تقید کی صلاحیت کے بھی مالک ہیں اور یہ دونوں وصف بیک وقت کسی شخص، بالخصوص ایک صوفی مزانِ شخص میں مشکل ہی سے جمع ہوتے ہیں۔

میں خود اس مقالے سے عایت درجہ متاثر ہوا ہوں۔ اربابِ تصوف کی چیزیں پڑھتے ہوئے مجھے ہمیشہ ان کی کتاب و سنت سے ہٹی ہوئی باتوں سے وحشت ہوتی تھی۔ میں ان چیزوں کو خود تصوف کی خرابی پر محول کرتا تھا، لیکن پروفیسر صاحب کے اس مقالہ سے مجھ پر پہلی مرتبہ یہ بات بدلا تھی واضح ہوئی کہ ہمارے تصوف میں بھی انہی چور دروازوں میں سے بہت

سے فتنے داخل ہوئے ہیں جن سے تاریخ، حدیث، فقہ، تفسیر، ادب اور فلسفہ میں داخل ہوئے ہیں۔ اس حقیقت کے واضح ہونے سے نفس تصوف سے میری بیزاری کم ہو گی ہے۔ اب میں زیادہ صور ان لوگوں کا سمجھتا ہوں جو اپنی سادگی اور عامیانہ تکلیف کے سہب سے ردا نفس اور سماں یوں کی دیسے کاریوں سے آگاہ نہ ہو سکے اور تصوف کے چشمیں صافی کو انہوں نے ایک جو ہڑ بنا کے رکھ دیا۔

مجھے اس احساس سے دلی صرفت ہوتی ہے کہ اس دور میں جس طرح عالمانہ تنقید کا نہایت اعلیٰ کام بعض الہل قلم سے تاریخ پر ہور ہا ہے اسی طرح کے تنقیدی کام کی بہیاد تصوف سے متعلق ہمارے محترم پروفیسر صاحب نے اپنے اس بیش قیمت مقالے سے رکھ دی ہے۔ ساری مشکل بس پہلا چراغ جلانے میں ہوتی ہے۔ ایک چراغ جل کیا تو اسی ایک سے بہت سے چراغ جلانے جاسکتیں گے۔ ہمیں توقع ہے کہ یہ مقابلہ بہت کے لیے رہنمائی ہو گا اور کیا عجب کہ اس سے دوسرے اصحاب علم کو بھی اس موضوع پر کام کرنے کا حوصلہ ہو اور وہ نہ صرف سارے صوفیانہ لٹریچر بلکہ خود تصوف کے اصول و مبادی کو بھی کتاب و سنت کی کوئی پر پکھ کے اس کے کھرے اور کھونٹے میں ایسا امتیاز قائم کر دیں کہ ایک عام آدمی بھی دھوکے سے محفوظ ہو جائے۔ میں اعلیٰ وجہ الحیرت یہ رائے رکھتا ہوں کہ معاملہ صرف تصوف کی کتابوں میں الحاق ہی تک محدود نہیں ہے بلکہ خود ہمارے صوفیاء نے بھی بہت سے ایسے اصول ہاطنی فلسفیوں کے ہاتھوں اپنا لیے ہیں جو اب تصوف کے مسلمات میں سے سمجھے جانے لگے ہیں حالانکہ ان کو کتاب و سنت سے کوئی دور کا بھی واسطہ نہیں ہے۔ میں نے اس طرح کی بعض چیزوں کا اپنی کتاب ”تزکیۃ نفس“ میں حوالہ دیا ہے۔ ضرورت ہے کہ اس نقطہ نظر سے ان بزرگوں کی کتابوں کا خاص طور پر جائزہ لیا جائے جن کی ہر چیز ہمارے ہاں مانند و مردج بھی جاتی ہے اور ان پر کسی تنقید کی جرأت لوگ آسانی سے نہیں کرتے۔

تنقید کے دشمن میں یہ بات یاد رکھنی چاہیے کہ علم و تحقیق کے ساتھ جو تنقید ہوتی ہے وہ علوم کے لیے آبیحیات ہے۔ اسی سے علم کو سیرابی، تازگی، شادابی اور زندگی حاصل ہوتی ہے اور یہ زندگی ملت میں حرکت و عمل کی لہر پیدا کرتی ہے۔ اگر یہ چیز ناپید ہو جائے تو مگر و نظر کی قوتیں جامد اور حرکت و عمل کی صلاحیتیں مغلوب ہو کر رہ جاتی ہیں اور اس صورت حال سے وہ لوگ فائدہ انہما تے ہیں جو دین و ایمان کے دشمن ہوتے ہیں۔ وہ یا تو الحاقی چیزوں کو بہیاد قرار دے کر ان پر

گمراہی کا ایک پورا فلسفہ تیار کر دیتے ہیں یا ان کی آڑ لے کر دین کی بیانیادی باتوں پر بھی حملہ کر دیتے ہیں۔ اس وقت بدستی سے ہم اسی صورت حال سے دوچار ہیں۔ ایک طرف جمود اور عامیانہ تقید کی بے حصی ہے اور دوسری طرف خود سرانہ اور جاہلانہ تقید کی بے راہ روی۔ نتیجہ یہ ہے کہ ان خفتہ پاسبانوں اور ان بے باک لیٹروں کے ہاتھوں تمام متارع ملت تاراج ہو رہی ہے۔ ایسے لوگ بہت کم ہیں جو متارع ملت کی حفاظت کے لیے اپنے اندر غیرت و محیت بھی رکھتے ہوں اور ساتھ ہی اللہ تعالیٰ نے ان کو وہ بصیرت بھی عطا فرمائی ہو جس سے وہ کمرے اور کھوٹے میں انتیاز اور اصلی والمحاقی میں فرق کر سکیں؛ باطل کو مٹا لیں اور جو حق ہے اس کو دلائل کی تازہ دم کمک کے ساتھ میدان میں لا لیں۔ پروفیسر یوسف سلیم چشتی صاحب کا یہ مقالہ دلیل ہے کہ اللہ تعالیٰ نے ان کو اس بصیرت سے نوازا ہے۔ ہماری دعا ہے کہ اللہ تعالیٰ ان کی صحت، عمر اور اوقات میں برکت دے کہ وہ اس قسم کی بہت سی مفید چیزیں لکھ سکیں۔

میں ڈاکٹر اسرار احمد سلمہ، کوئی مبارک باد دیتا ہوں کہ وہ اس چیزی مقالہ کو پروفیسر صاحب کے خزانہ مسودات سے برآمد کرنے میں کامیاب ہوئے اور اس کو اس کے قدر ردانوں تک پہنچانے کا اہتمام کیا۔ اللہ تعالیٰ اس کا رخیر کے لیے ان کو جزائے خیر دے!



## دیباچہ

یہ کتابچہ میری زیرِ تالیف کتاب "تاریخ تصوف" کا ایک باب<sup>(۱)</sup> ہے جس میں ان عناصر اور عوامل کی نشان دہی ہے جن کی وجہ سے اسلامی تصوف میں جو دراصل دین اسلام کی روح اور اس کی جان ہے، غیر اسلامی عقائد کی آمیزش ہو گئی۔ اس کا نتیجہ یہ لکھا کہ ایک طرف جدید تعلیم یافتہ بُلْقَہ نفس تصوف ہی سے بُلْخُن ہو گیا اور دوسری طرف خود یہ غیر اسلامی تصوف اپنی ساری افادیت کھو بیٹھا، بلکہ جہلاء کے حق میں تو افسون بن گیا اور اہل خانقاہ کے حق میں بے عملی کا بہانہ بن گیا۔

اقبال نے اپنے اردو اور فارسی کلام میں جگہ جگہ اسی غیر اسلامی تصوف کی مذمت کی ہے اور بلاشبہ یہ ہے بھی مذمت کے لائق۔ یہ اسی غیر اسلامی تصوف کا نتیجہ ہے کہ وہ خانقاہیں جہاں مسلمانوں کو ایزد پرستی کا درس دیا جاتا تھا آج شخصیت پرستی قبر پرستی کا مرکز بھی ہوئی ہیں اور جہاں ہر طرف اتباع رسول ﷺ کے جلوے نظر آتے تھے، آج وہ خانقاہیں قوالی کی گھنلوں میں تبدیل ہو گئی ہیں، بلکہ شرک و بدعت کا مرجع بن گئی ہیں۔

یہ معاملے ہیں نازک، جو تری رضا ہو تو کر

کے مجھے تو خوش نہ آیا یہ طریق خانقاہی (اقبال)

میں محترمی و مکرمی مولانا امین احسن اصلاحی کا بہت ممنون ہوں کہ انہوں نے اس کتابچے کے لیے پیش لفظ لکھ کر میری حوصلہ افزائی کی اور برادرم اسرار احمد سلہ کے حق میں دعائے خیر کرتا ہوں کہ انہوں نے اس کی طباعت کا انتظام کیا۔ قارئین سے التاس ہے کہ وہ دعا کریں کہ اللہ تعالیٰ مجھے اس مختیم کتاب کے مکمل کرنے کی توفیق عطا فرمائے۔

وابستہ دامن حضرت مدّنیؑ نقیر یوسف سلیم چشتی

(۱) چشتی صاحب مرحوم کی مذکورہ کتاب مُحکم اوقاف کے زیرِ اہتمام شائع ہوئی، لیکن یہ خاص باب جس پر زیرِ نظر کتاب مشتمل ہے، بوجوہ اس میں شامل نہیں کیا گیا۔ گویا "تاریخ تصوف" کا یہ اہم باب اصل کتاب میں دستیاب نہیں ہے۔

## مسلمانوں میں

### غیر اسلامی تصوف کی اشاعت کے اسباب

اس سے پہلے ہم یہ ثابت کر سکتے ہیں (۱) کہ اسلامی تصوف قرآن و حدیث (سنن نبوی) سے مخذلہ ہے اور اس کے اجزاء ترکیبی یہ ہیں: (۱) توحید خالص (۲) تبلیغ دین (۳) اتباع شریعت (۴) خدمتِ خلق (۵) جہاد۔ لیکن اس میں شک نہیں کہ چوتھی صدی ہجری کے بعد مسلمانوں میں غیر اسلامی تصوف بھی راہ پا گیا، اور یہ تصوف چونکہ بھی یا غیر اسلامی تھا اس لیے اس کے اجزاء ترکیبی اسلامی تصوف کی ضد تھے، یعنی (۱) شرک (حلول و اتحاد و انسان پرستی و حکومت و تنائخ ارواح) (۲) رہبانیت (۳) تحریک دین (۴) اباحت مطلق (۵) نفاق اور مردہ ہفت (۶)۔

یہی وجہ ہے کہ امام ابن تیمیہ اور امام ابن القیم سے لے کر شیخ الاسلام حضرت مولانا حسین احمد مدینی اور حکیم الامت مولانا اشرف علی تھانوی صاحب تک، ملت اسلامیہ کے تمام عجّد دین اور اولیائے امت نے اپنی پوری قوت کے ساتھ اس غیر اسلامی تصوف کے خلاف علم جہاد بلند کیا، اور مسلمانوں کو اس کے مفاسد سے آگاہ کر کے بلا خوف لومتہ لامم اپنا فرض منصی انجام دیا۔ بہر کیف جس طرح بعض مسلمانوں کی گراہی سے اسلام پر کوئی حرفاً نہیں آ سکتا اسی طرح بعض صوفیوں کی گراہی سے اسلامی تصوف مور دھون نہیں بن سکتا۔ آئندہ سطور میں ہم یہ دکھادیں گے کہ مسلمانوں میں غیر اسلامی یا بھی تصوف کی اشاعت کے اسباب کیا تھے۔ یہ بحث بہت تفصیل طلب ہے مگر اس کتاب میں تفصیل کی گنجائش نہیں ہے، اس لیے ہم اجمال پر اتفاق کریں گے۔

(۱) ملاحظہ ہو "تاریخ تصوف" کا باب "اسلامی تصوف"۔

(۲) ترجمان حقیقت اکبرالہ آبادی مرحوم نے اس شعر میں انہی مفاسد کی طرف اشارہ کیا ہے:

بہت ہی کم پائے اپنے عارف کلام باری نے ہم میں آ کر  
مرے سے بگزا ہے کچ جو پوچھو عرب کا نذہب گم میں آ کر

## پہلی بحث

ابتدائی اسلام سے «حضرت عثمان رضی اللہ عنہ کے عہد خلافت کے وسط تک مسلمانوں میں کوئی فرقہ نہ تھا» اور اس کی وجہ یہ ہے کہ قرآن مجید میں مسلمانوں کو حزب اللہقرر دیا گیا ہے:

﴿أُولَئِكَ حِزْبُ اللَّهِ ۖ الَّذِينَ حِزْبَ اللَّهِ هُمُ الْمُفْلِحُونَ﴾ (المحادثة)

یہ لوگ (ہن کی صفات اور پرمیان ہو جکی ہیں) اللہ کی پارٹی یا جماعت یا فوج ہیں اور آگاہ اور ہادا کر رہیں اللہ ہی کی جماعت فلاج پائے گی۔“

ظاہر ہے کہ اگر کسی فوج یا جماعت میں تفرقہ پیدا ہو جائے تو اس کا خاتمہ یا مغلوب ہو کر خلام ہو جانا اور اپنی رستی سے محروم ہو جانا یقینی ہے۔ اس لیے ازروئے عقل و نقل مسلمانوں میں کوئی فرقہ نہ ہوا ہو ہی نہیں سکتا تھا اور اسی لیے اللہ نے قرآن حکیم میں بار بار مسلمانوں کو متنبہ فرمایا ہے کہ دیکھو! اپنے اندر فرقہ بندی، گروہ بندی، تشتت، افتراق یا پارٹی بازی کو راہ نہ دینا، در دنیا اور جہاد کے۔ بخوب طوالت صرف چند آنون پر اتفاق کرتا ہوں:

(۱) ﴿وَالْفَرَقَيْمُوا بِحَبْلِ اللَّهِ جَمِيعًا وَلَا تَفَرَّقُوْا س﴾ (آل عمران: ۱۰۳)

“(اے مسلمانو! ) تم سب مل کر اللہ کی رستی (قرآن) کو مضبوطی سے تھام لو اور مختلف فرقوں میں ملکشم ملت ہو۔”

(۲) ﴿وَلَا تَكُونُوْا كَالَّذِينَ تَفَرَّقُوْا وَأَخْتَلَفُوْا مِنْ بَعْدِ مَا جَاءَهُمُ الْبَيِّنَاتُ﴾ (آل عمران: ۱۰۵)

”اور (اے مسلمانو!) ان لوگوں (یہود و نصاریٰ) کی طرح مت ہو جانا جو مختلف فرقوں میں بٹ گئے اور جنہوں نے اللہ کی طرف سے واضح دلیلیں آجائے کے بعد بھی آپس میں اختلاف کیا (اور اس اختلاف کی وجہ سے ان میں عقاائد کی خرابیاں پیدا ہو گئیں)۔“

(۳) ﴿إِنَّ الَّذِينَ فَرَقُوا دِينَهُمْ وَكَانُوا شَيْعَالَى سَبَقُوا مِنْهُمْ فِي شَيْءٍ وَلَا تَنَازَعُوا فَتَفَشِّلُوا وَتَذَهَّبَ رِيحُكُمْ وَاصْبِرُوا﴾ (الانعام: ۱۶۰)

”جن لوگوں (مسلمانوں) نے اپنے دین کو نکلنے لکھ لے کر دیا اور کئی فرقوں میں منقسم ہو گئے آپ کو ان سے کوئی علاقہ یا سر و کار نہیں ہے۔“

(۴) ﴿وَلَا تَنَازَعُوا فَتَفَشِّلُوا وَتَذَهَّبَ رِيحُكُمْ وَاصْبِرُوا﴾ (الانفال: ۴۶)

”(اے مسلمانو!) آپس میں نزاع (جھگڑا) مت کرو (کیونکہ نزاع سے تفرقہ پیدا ہو گا اور فرقہ بندی سے) تمہارے اندر بزدی پیدا ہو گی اور (اس کا نتیجہ یہ ہو گا کہ) تمہاری ہوا اکثر چائے گی اور (وشن کے مقابلے میں) ثابت قدم رہو!“

اس آخری آیت سے فرقہ بندی کی مضرت کے علاوہ یہ بھی ثابت ہوا کہ قرآن کا نازل

کرنے والا مسلمانوں کو ایک متحد الخیال اور متحد المقصد فوج کے افراد قرار دیتا ہے، جن کے حق میں اختلاف سے بھی زیادہ مہلک ہے۔ اسی لیے انہیں تنبہ کرتا ہے کہ دیکھنا! کہیں آپس میں نزاع کو راہ نہ دینا اور فرقوں میں تقسیم نہ ہو جانا، کیونکہ اس کا تجھے یہ ہو گا کہ تمہاری جماعت کے اندر مختلف الخیال گروہ (فرقے) پیدا ہو جائیں گے اور فرقہ بندی کا تجھے یہ ہو گا کہ تم آپس میں لڑو گے اور آپس کی لڑائی کا تجھے یہ نکلے گا کہ دشمنوں کے دلوں سے تمہارا رب آئھے گا، بالغاظ دیگر تمہاری ہوا اکمہر جائے گی اور تمہارے اندر بزدلی پیدا ہو جائے گی۔ اس تنبیہ کے بعد آخری صحیحت یہ فرمائی کہ دشمنوں کے مقابلے میں ثابت قدم رہو!

ایسا معلوم ہوتا ہے کہ کوئی تجربہ کا رسہ سالار اپنی فوج کے جوانوں کو صحیح کر رہا ہے۔ فی الجملہ اس آیت سے ثابت ہو گیا کہ قرآن حکیم مسلمانوں کو اللہ کی فوج قرار دیتا ہے اور اس کی مزید تائید اس آیت سے ہوتی ہے:

**(أُولَئِكَ حِزْبُ الْمُغْرِبِينَ إِلَّا إِنْ حِزْبَ الشَّيْطَنِ هُمُ الظَّالِمُونَ ﴿٤٦﴾ (السَّعَادَةٌ))**

"یہ لوگ شیطان کا گردہ ہیں، اور آگاہ ہو جاؤ کہ شیطان کے گردہ کے لوگ ہی گھائے میں رہیں گے۔"

یہ حقیقت کہ قرآن کی رو سے (اللہ کی نگاہ میں) مسلمان قوم یا ملت اسلامیہ اللہ کی فوج ہے، اس آیت سے بھی ثابت ہوتی ہے:

**(إِنَّ اللَّهَ يُحِبُّ الَّذِينَ يَقْاتِلُونَ فِي سَبِيلِهِ صَفَّا كَلَّاهُمْ بُنْيَانٌ مَرْضَاضٌ ﴿٢﴾ (الصف))**

"بلاقہ اللہ محبت کرتا ہے ان لوگوں سے جو اس کی راہ میں اس طرح صرف باندھ کر لٹتے ہیں گویا کہ وہ سیسے پلائی ہوئی عمارت ہیں۔"

چونکہ مسلمان اللہ کی فوج ہیں اسی لیے ان کو یہ حکم دیا گیا ہے کہ دشمنان اسلام کا مقابلہ کرنے کے لیے تیاری سے غافل نہ ہوں:

**(وَأَعِدُّوا لَهُمْ مَا أَمْسَكَتُمْ مِنْ قُوَّةٍ وَمِنْ رِبَاطِ الْغَيْبِ لَرْهِبُونَ بِهِ عَلُوٌ اللَّهُ وَعَلُوٌ كُمْ ..... ﴿٦٠﴾ (الانفال))**

(۳) قرآن کا مطالعہ کرنے سے معلوم ہوتا ہے کہ اللہ تعالیٰ نے انسانوں کو صرف دو جماعتوں میں تقسیم کیا ہے: (۱) حزب اللہ (اللہ کی جماعت)..... (۲) حزب الشیطان (شیطان کی جماعت)۔ ان دونوں کے علاوہ جس قدر جماعتیں ہیں وہ انسانوں نے خود بنائی ہیں۔

"(اے مسلمانو!) دشمنوں کا مقابلہ کرنے کے لیے تیاری کرو جس قدر تم سے ممکن ہو سکے، یعنی مادی قوت فراہم کرو اور رکھوڑے باندھو (یعنی پٹشن اور رساۓ تیار کرو)۔"

اس سلسلے میں قولِ فعل یہ ہے کہ اللہ تعالیٰ نے مسلمانوں سے ان کی جانب اور ان کے مالوں کو جنت کے عوض خرید لیا ہے۔ یعنی جس طرح دنیاوی حکومتوں میں یہ قادر ہے کہ جب ایک شخص فوج میں بھرتی ہوتا ہے تو اسی وقت سے وہ اپنی زندگی اور اپنی مرضی فوج کے افراد کے حوالے کر دیتا ہے، ثمیک اسی طرح ایک شخص جب کلمہ پڑھ لیتا ہے تو حزب اللہ میں داخل ہو جاتا ہے اور اسے اپنی جان یا اپنے مال پر کوئی اختیار باقی نہیں رہتا:

**﴿إِنَّ اللَّهَ اشْتَرَى مِنَ الْعُوْمَيْنِ أَفْسَهُمْ وَأَمْوَالَهُمْ يَاَنَّ لَهُمُ الْجَنَّةَ﴾**

**﴿يَقَاتِلُونَ فِي مَسِيلِ اللَّهِ كَيْقَاتِلُونَ وَيَقْتَلُونَ﴾** (التوبۃ: ۱۱)

"اللہ نے مومنوں سے ان کی جانب اور ان کے مالوں کو جنت کے بدله میں خرید لیا ہے۔ (اب ان کا کام صرف یہ ہے کہ) وہ اللہ کی راہ میں لڑیں گے (جس کا نتیجہ لازمی طور سے یہ ہو گا کہ) وہ قتل کریں گے اور قتل ہوں گے۔"

قرآن مجید میں اس نوعیت کی آیتیں بہت سی ہیں۔ ایضاً مقصد کے لیے اتنی ہی آیتیں کافی ہیں۔ قرآن حکیم نے مسلمانوں کی امتیازی صفت یہ بیان کی ہے:

**﴿مُحَمَّدٌ رَسُولُ اللَّهِ وَالَّذِينَ مَعَهُ أَشَدُّ أَعْوَالَ الْكُفَّارِ رَحْمَاءُ بِنَاهُمْ.....﴾**

(الفتح: ۲۹)

"(حضرت) محمد (صلی اللہ علیہ وسلم) اللہ کے رسول ہیں، اور جو لوگ آپ (صلی اللہ علیہ وسلم) کے ساتھ ہیں (ان کی شاخخت یہ ہے کہ) وہ کافروں پر خست ہیں (مگر) آپس میں رحمی ہیں....."

اس آیت سے یہ ثابت ہوا کہ فرقہ بندی اسلام کی ضد ہے، کیونکہ فرقہ بندی کا لازمی نتیجہ آپس میں نزعاء ہے۔

بلاشبہ قرآن حکیم نے مسلمانوں کو "خدائی فوج دار" قرار دیا ہے، یعنی ان کا کام یہ ہے کہ دنیا سے برائی کو مٹایا اور نیکی کی اشاعت کریں۔ چنانچہ ارشاد ہوا:

**﴿كُنْتُمْ خَيْرًا أُمَّةً إِخْرِجَتُ لِلنَّاسِ قَاتِمُونَ بِالْمُعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾**

(آل عمران: ۱۱۰)

"(اے مسلمانو!) تم دنیا میں بہترین جماعت ہو جو انسانوں کے لیے برپا کی گئی ہے، تم (ان کو) نیکی کا حکم دو گے اور برائیوں سے منع کرو گے اور اللہ پر پختہ ایمان رکھو گے۔"

ظاہر ہے کہ اگر مسلمان خود مختلف فرقوں میں منقسم ہو جائیں گے تو نہ ان میں اتحاد باقی رہے گا، نہ دوسروں کی اصلاح کا جذبہ باقی رہے گا اور نہ اس کے لیے وقت مل سکے گا۔ جو جماعت آپس میں لڑنے کوچتی ہے وہ خود محتاجِ اصلاح ہو جاتی ہے۔

قصہ کوتاہ قرآن کی ان صریح آیتوں سے یہ بات ثابت ہو گئی کہ فرقہ بندی اسلام کی ضد ہے اور نشاعِ ایزدی کی عمل اتر دید ہے۔

یہ آیتیں صدرِ اول کے مسلمانوں کے سامنے تھیں اور حضور ﷺ نے ۲۳ سال کی مدت میں ان کے اندر روحانی افکار و کردار پیدا کر دی تھی۔ تمام مسلمانوں کے سامنے ایک ہی مقصد تھا اور ایک ہی نصب الحین تھا، یعنی اعلاءِ کلمۃ الحق، اللہ کے کلمے (قرآن) کو دنیا میں بلند کرنا۔ ان کا جینا اور مرنا سب اللہ ہی کے لیے تھا۔<sup>(۲)</sup>

اللہ تعالیٰ سے بڑھ کر فطرتِ انسانی کا عالم اور گون ہو سکتا ہے؟ انسان کی فطرت یہ ہے کہ اگر وہ کسی شخصیت کو اپنا مقصود بنالے اور اس کے لیے اپنی زندگی بسرا کرنے لگے تو رفتہ رفتہ وہ خدا پرستی سے بیگانہ ہو جاتا ہے۔ کیونکہ جب غیر اللہ کی نظر اور مقصودِ حیات بن گیا تو اللہ خود بخود نگاہ اور دل و دماغ سب سے اوچھل ہو جائے گا۔ اور شخصیت پرستی چونکہ شرک عظیم ہے اس لیے مسلمان مسلمان نہیں رہ سکتا، مشرک ہو جائے گا، ویسا ہی مشرک جیسا کہ عسیٰ یا کرشن یا لالات و ہبل کا پرستار۔ اس لیے قرآن نے شخصیت پرستی کا خاتمہ کر دیا، اور تاریخِ مذاہب کا تقابی مطالعہ کرنے سے یہ بات ثابت ہو سکتی ہے کہ قرآن سے بڑھ کر کسی الہامی یا آسمانی کتاب نے شخصیت پرستی کی تردید نہیں کی۔ کسی انسان کی پرستش کی بنیاد یہ عقیدہ ہے کہ اس انسان میں الوہیت کا رنگ پایا جاتا ہے۔ اسی عقیدے نے رفتہ رفتہ جنم یا حلول یا اوتار کے عقیدے کی شکل اختیار کر لی۔ دنیا میں جن جن انسانوں کی پرستش کی گئی ہے پہلے ان میں الوہیت تسلیم کی گئی، پھر ان کی پرستش شروع ہوئی۔ اسی لیے قرآن نے شخصیت پرستی کا جس خوبی سے سد باب کیا ہے وہ مذاہبِ عالم کی تاریخ میں بے نظیر ہے۔

(۱) مسلمانوں کو حکم دیا کہ آنحضرت ﷺ کی رسالت سے پہلے آپ کی بشریت اور عبدیت

(۲) «قُلْ إِنَّ صَلَاتِي وَنُسُكِي وَمَعْيَاهُ وَمَمَاتِي لِلَّهِ رَبِّ الْعَالَمِينَ ﴿۶﴾» (الانعام) ”آپ کہہ دیجیے کہ بلاشبہ میری نماز اور میری قربانی اور میری زندگی اور میری موت سب اللہ کے لیے ہے جو ساری کائنات کا رب ہے۔“

کا اقرار کریں۔

**اَشْهَدُ اَنَّ مُحَمَّدًا عَبْدُهُ وَرَسُولُهُ**

اس کلمہ شہادت میں عبده پہلے ہے اور رسولہ بعد میں ہے۔

(ب) ﴿قُلْ إِعْلَمَا آتَاكُمْ مِّثْلُكُمْ .....﴾ (الکھف: ۱۱۰)

”(اے رسول!) آپ اعلان کر دیجیے کہ میں تمہاری می طرح ایک بشر ہوں۔“

(ج) ﴿وَمَا مُحَمَّدٌ إِلَّا رَسُولٌۚ كَذَّبَتْ مِنْ قَبْلِهِ الرُّؤْسُۚ أَقَاتِنْ مَاتَۚ أَوْ قُلْ أَنْقَلَبُتُمْ عَلَىٰ أَعْقَابِكُمْ﴾ (آل عمران: ۱۴۴)

”اور (حضرت) محمد (صلی اللہ علیہ وسلم) نہیں ہیں مگر ایک رسول، ان سے پہلے بھی بہت سے رسول گزر چکے ہیں۔ اگر وہ وفات پا جائیں یا قتل ہو جائیں تو (اے مسلمانو!) کیا تم اپنی ایڑیوں پر پھر جاؤ گے؟ (یعنی اسلام چھوڑ دو گے؟)“

اس نقی صریح سے ثابت ہوا کہ اسلام کی روح خدا پرستی ہے، شخصیت پرستی نہیں ہے، خواہ و شخصیت رسول ہی کی کیوں نہ ہو۔ اب یہاں غور طلب بات یہ ہے کہ اسلام میں کوئی شخصیت رسول اللہ ﷺ سے ارفع نہیں ہے، لیکن اللہ تعالیٰ نے اپنے دین اسلام کو رسول اللہ ﷺ کی شخصیت سے وابستہ نہیں کیا۔ تاپہ دیگر اس چہ رسید؟

اسلام کی تاریخ میں حضرت صدیق اکبر ﷺ کو یہ فخر حاصل ہے کہ سب سے پہلے انہوں نے مسلمانوں کو اس حقیقت سے آگاہ کیا کہ اسلام شخصیت پرستی کا نام نہیں ہے، بلکہ خدا پرستی کا نام ہے، یعنی مسلمان کا مطلوب و مقصود صرف اللہ ہے جو حق لا یموت ہے۔

جب سالم بن عبد اللہؓ کے ذریعے حضرت ابو بکر ﷺ کو حادثہ مرحلت سرور عالم ﷺ کی خبر پہنچی تو آنحضرت فوراً گھوڑے پر سوار ہو کر کاشانہ نبوت میں تشریف لائے، آنحضرت ﷺ کے جسد اطہر کے قریب کھڑے ہو کر رُبِّ رُوش سے چادر اٹھائی، پیشانی مبارک پر بوسہ دیا، گریے کنان آپ ﷺ کو مخاطب کر کے یوں گویا ہوئے:

”میرے ماں باپ آپ پر فدا ہوں! آپ زندگی میں بھی پاک اور صاف رہے اور اب موت کے بعد بھی پاک اور صاف ہیں۔ تم ہے اُس ذات کی جس کے قبے میں میری جان ہے کہ اللہ آپ کو ہرگز دو موتنی نہیں دے گا۔ وہ موت جو اللہ نے آپ کے لیے مقدر کر دی تھی وہ تو آپ کو آئی گئی۔“

یہ کہہ کر مجدد نبویؓ میں تشریف لائے۔ یہاں عجیب کھرام چاہوا تھا۔ فاروق عظیم ﷺ کہہ رہے ہے

تھے کہ حضور ﷺ کی وفات نہیں ہوئی ہے۔ صدیق اکبر ﷺ نے انہیں سمجھا یا اور کہا بیٹھ جاؤ۔ وہ بیٹھ گئے تو آنحضرت نے تقریر شروع کی۔ حمد و شناکے بعد فرمایا:

فَمَنْ كَانَ مِنْكُمْ يَعْبُدُ مُحَمَّداً عَلَيْهِ السَّلَامُ فَإِنَّ مُحَمَّداً عَلَيْهِ السَّلَامُ قَدْ مَاتَ، وَمَنْ كَانَ يَعْبُدُ اللَّهَ فَإِنَّ اللَّهَ حَيٌّ لَا يَمُوتُ، قَالَ اللَّهُ تَعَالَى : «وَمَا مُحَمَّدٌ إِلَّا رَسُولٌ» قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ وَمَنْ يَنْقِلِبْ عَلَى عَقِبَيْهِ فَلَنْ يَضُرَّ اللَّهُ شَيْئًا وَسَيَجْزِي اللَّهُ الشُّكَرِينَ ۝ (صحیح البخاری، کتاب الجنائز، باب الدخول على

العيت بعد الموت اذا ادرج في اکفانه)

”پس تم میں سے جو شخص حضرت محمد ﷺ کی عبادت کرتا تھا وہ سن لے کہ بلاشبہ آنحضرت ﷺ کی وفات پا گئے“ لیکن جو شخص اللہ کی عبادت کرتا ہے اسے معلوم ہونا چاہیے کہ اللہ بے شک زندہ ہے جسے کبھی موت نہیں آئے گی۔ چنانچہ اللہ تعالیٰ فرماتا ہے: ”محمد (ﷺ) نہیں ہیں مگر (اللہ کے) ایک رسول۔ ان سے پہلے بھی بہت سے رسول گزر چکے ہیں۔ پس اگر ان کو موت آجائے یادہ قتل کر دیے جائیں تو کیا تم اپنی ایڑیوں کے بل پتچے کو لوٹ جاؤ گے؟ (اسلام ترک کر دو گے؟) اور جو شخص ایسا کرے گا تو وہ اللہ کو کچھ نقصان نہیں پہنچا سکتا“ اور اللہ شکر کرنے والوں کو عنقریب جزا دے گا!!“

یہ تقریسن کر حاضرین پھوٹ پھوٹ کر رونے لگے۔ لیکن ساتھ ہی انہیں ایسا معلوم ہوا کہ یہ آخری آیت گویا انہیں معلوم ہی نہ تھی۔ اب حضرت صدیق اکبر ﷺ نے اس کی تلاوت کی تو ان کی آنکھوں سے پردا اٹھ گیا“ اور یہ آیت اس قدر مؤثر ثابت ہوئی کہ ہر شخص اس کی تلاوت کر رہا تھا۔

خلاصہ کلام ایں کہ سرکارِ دوام ﷺ اور حضرات شیخین (رض) نے زبانی تعلیم اور اپنے طرزِ عمل سے یہ بنیادی حقیقت مسلمانوں کے دلوں میں جاگزیں کر دی تھی کہ فرقہ بندی اسلام کی ضد ہے اور مسلمانوں کی ایجاد اجتماعی کے حق میں سیم قاتل ہے۔ یہی وجہ ہے کہ عہدِ نبویؐ اور عہدِ خلافت، شیخین میں کوئی فرقہ موجود نہ تھا۔ اور اس وحدتِ فکر و عمل ہی کا یہ شرط تھا کہ مسلمانوں نے خلافت شیخین اور حضرت عثیانؓ کی خلافت کے ابتدائی دور میں عدمِ المثال کا امیابی حاصل کی جس کی تفصیل تاریخ اسلام کے صفحات سے واضح ہو سکتا ہے۔ یہ کامیابی اس

قد رحیرت انگریز ہے کہ آج تک بہت سے غیر مسلم مورخین کے لیے ایک عقدہ لائی جل بنی ہوئی ہے۔ اقبال نے اسی عقدے کو اس شعر میں حل کیا ہے۔

وحدث افکار و کردار آفریں  
تا شوی اندر جہاں صاحب نہیں! <sup>(۵)</sup>

### دوسری بحث

مسلمانوں کے ہاتھوں یہود کو جو ذلت نصیب ہوئی اس کی خلش ان کے دل سے کبھی محونہ ہو سکی۔ چنانچہ مسلمانوں کی طاقت کو ضعف پہنچانے اور اسلامی تعلیمات کو سخن کرنے کے لیے حضرت عثمان رض کی خلافت کے آخری دور میں یمن کے ایک یہودی عبداللہ بن سبا نے مدینہ میں آکر منافقانہ طور پر اسلام قبول کیا۔

کسی یہودی کے لیے مسلک نفاق اختیار کرنا کوئی نئی یا دشوار بات نہیں تھی، خود حضور انور صلی اللہ علیہ وسلم کے عہدہ مبارک میں عبداللہ بن ابی نے منافقانہ طور پر اسلام قبول کر لیا تھا۔ وہ جب تک زندہ رہا، فتنہ پردازی میں مشغول رہا، لیکن حضور انور صلی اللہ علیہ وسلم کی حیات مبارکہ میں دین حق میں کسی قسم کے باطل کی آمیزش نہ کر سکا۔ چونکہ بعض لوگ یہ کہتے ہیں کہ عبداللہ بن سبا کوئی تاریخی شخصیت نہیں ہے، اس لیے اس کی فتنہ پردازی کی داستان قلم بند کرنے سے پہلے چند تاریخی شواہد پیش کرنا ضروری ہیں تاکہ اس کی شخصیت متحقق ہو جائے۔

(۱) مہدی توحیدی پور (پیر و مذهب شیعہ) تحقیقات الانس (جامی) کے مقدمے میں صفحہ ۲۹ پر لکھتا ہے:

”اولین کسیکہ نسبت الوہیت بحضرت امیر داد عبداللہ بن سبا بود کہ در زمان آنحضرت زندگی میکرد۔“

”پہلا شخص جس نے حضرت امیر کو الوہیت سے نسبت دی عبداللہ بن سبا تھا، جس نے آنحضرت (علیہ) کے زمانے میں زندگی برکی۔“

(۲) ڈاکٹر کلین (Klein) ”الابانة عن اصول الديانة“ کے انگریزی ترجمے کے مقدمے میں صفحہ ۸ پر لکھتا ہے:

”عبداللہ بن سبا یہودی نو مسلم نے جب حضرت علی سے ملاقات کی تو ان سے یہ کہہ کر مقابلہ ہوا: ”انتَ انتَ“۔ اس جملے سے اس کا مطلب یہ تھا کہ تو خدا ہے۔ یہ کہ

(۵) ”اپنے افکار اور کردار میں یکسا نیت پیدا کر دتا کہ تم اس جہان کے پوشیدہ راز دیکھ سکو۔“

حضرت علیؑ نے اسے جلاوطن کر دیا، کونکہ ان کی رائے میں یہ جملہ کفر صریح تھا۔ لیکن عبد اللہ بن سبا کے پیروؤں کے دلوں میں یہ عقیدہ جائز ہے جو چکا تھا کہ حضرت علیؑ (صلی اللہ علیہ وسلم) اس دنیا میں دوبارہ تشریف لا میں گے۔ نیز یہ کہ ان کے اندر الوهیت کا ایک جزو حلول کر گیا تھا اور یہ جزو الوهیت بصورت تاریخ ارواح ان کے جانشینوں میں درجہ بدرجہ خلص ہوتا رہا۔“

(۳) سرویم میور (Muir) اپنی تصنیف ”الخلافت—اس کا عروج، انحطاط اور زوال“ میں صفحہ ۲۱۶ پر لکھتا ہے:

”۳۲ھ میں جبکہ ابن عامر بصرہ کا گورنر تھا، عبد اللہ بن سبا نے جسے عام طور سے ابن سوداء کہتے تھے، بصرہ میں آ کر اسلام قبول کیا، لیکن بہت جلد یہ حقیقت آنکار ہو گئی کہ وہ دراصل حکومت وقت کے خلاف شدید با غایانہ خیالات رکھتا تھا، بلکہ اس کی ذات مجسم بغاوت تھی۔ چنانچہ ان عی باغیانہ خیالات کی وجہ سے اسے بصرہ کو فراہمی اور دمشق سے پے در پے جلاوطن کیا گیا۔ انجام کار مصیر میں اسے گوشہ عافیت میر آگیا اور یہاں بیٹھ کر اس نے عجیب و غریب، بلکہ ہوش ربا اور سراسر اسلام کے خلاف عقاویڈ کی اشاعت شروع کی۔ مثلاً: (ا) حضرت عیینؑ کی طرح آنحضرت ﷺ کی دوبارہ اس دنیا میں تشریف لا میں گے۔ (ب) انحال حضرت علیؑ آنحضرت ﷺ کے وصی، وارث یا جانشین ہیں۔ (ج) حضرت عثمانؓ (تعوذ بالله منه) غاصب ہیں، اس لیے جب تک ان کی حکومت کا قلع قلع نہیں کیا جائے گا اس وقت تک صداقت اور عدالت کا قیام نا ممکن ہے۔“

مصیر میں ان عقاویڈ کو بہت جلد قبولیت حاصل ہو گئی۔

(۴) پروفیسر نلسن اپنی تصنیف ”عربوں کی ادبی تاریخ“ میں صفحہ ۲۱۵ پر لکھتا ہے:

”عبد اللہ بن سبا (جس کا صحیح تلفظ سباع ہے) یمن کے شہر منعاء کا باشندہ تھا اور دراصل یہودی تھا۔ حضرت عثمانؓ کے عہد خلافت میں اسلام لایا اور بظاہر ایک گشی مبلغ بن گیا۔ طبری کہتا ہے کہ اس نے مختلف شہروں کا سفر کیا اور اس کا مقصد مسلمانوں کو رجعت کی تعلیم دینا شروع کی۔ یہاں اس نے مسلمانوں سے کہا کہ یہ بات صداقت سے کس قدر بعید ہے کہ ایک مسلمان اس بات پر تو ایمان رکھتا ہے کہ صحیح دوبارہ دنیا میں آئیں گے لیکن آنحضرت ﷺ کی رجعت کا انکار کرتا ہے، حالانکہ خدا نے قرآن مجید

(القصص: ٨٥) میں اعلان فرمایا ہے کہ وہ دوبارہ اس دنیا میں تشریف لائیں گے۔ علاوہ ازیں ایک ہزار انبیاء ایسے گزرے ہیں جن میں ہر نبی کا ایک وصی تھا، لہذا حضرت علی (صلی اللہ علیہ وسلم) آنحضرت علی (صلی اللہ علیہ وسلم) کے وصی ہیں۔ جس طرح آنحضرت علی (صلی اللہ علیہ وسلم) خاتم الانبیاء ہیں اسی طرح حضرت علی (صلی اللہ علیہ وسلم) خاتم الادیماء ہیں۔ ابن سباع (نقل کفر کرنے باشد) خلافت عثمان (صلی اللہ علیہ وسلم) کو (نحوذ باللہ) غاصب قرار دیتا تھا۔ اُس نے حضرت علی (صلی اللہ علیہ وسلم) کی حمایت میں سازشوں کا جال بچھا دیا اور اسلامی سلطنت کے مختلف صوبوں میں جو لوگ حضرت عثمان (صلی اللہ علیہ وسلم) کے خلاف تھے ان سے خفیہ مراسلت کا سلسلہ شروع کر دیا۔“ (دیکھو طبری: ۲۹۳۲)

(۵) ڈاکٹر جے این ہالشرابی تصنیف ”ہیجان ہند“ میں صفحہ ۱۵ پر لکھتا ہے:

”حضرت علی (صلی اللہ علیہ وسلم) کے حق میں عبداللہ بن سباع نے سب سے پہلے پروپیگنڈا شروع کیا۔ وہ صنعت کا یہودی تھا۔ حضرت عثمان (صلی اللہ علیہ وسلم) کے عہد خلافت میں اسلام لایا اور مختلف شہروں میں جا کر ان عقائد کی تبلیغ کی کہ آنحضرت (صلی اللہ علیہ وسلم) دوبارہ اس دنیا میں تشریف لائیں گے اور حضرت علی (صلی اللہ علیہ وسلم) کے وصی ہیں۔ اس نے یہ بھی کہا تھا کہ خلافت عثمان (صلی اللہ علیہ وسلم) کے اندر جو الوہیت قیمی وہ ان کی وفات کے بعد حضرت علی (صلی اللہ علیہ وسلم) کی ذات میں منتقل ہو گئی۔ جو لوگ حضرت عثمان (صلی اللہ علیہ وسلم) سے ناخوش تھے انہوں نے اس کی دعوت پر بلیک کہا۔“

(۶) پروفیسر ری کے ہٹی اپنی تصنیف ”عربوں کی تاریخ“ (مطبوعہ لندن، طبع چہارم ۱۹۳۹ء) میں صفحہ ۲۲۸ پر لکھتا ہے:

”عبداللہ بن سباء، جس کی شخصیت ایک معاہ ہے، حضرت عثمان (صلی اللہ علیہ وسلم) کے عہد خلافت میں مسلمان ہوا۔ اس نے حضرت علی (صلی اللہ علیہ وسلم) کی تعظیم میں اس درجہ مبالغہ کیا کہ وہ پریشان ہو گئے۔ پھر اس نالی شیعہ فرقہ (غلۃ) کا بانی تھا۔“

(۷) پروفیسر عہاس اقبال (معلم دار المعلمین عالی، طہران) اپنی تالیف ”خاندان نویختی“ کے صفحہ ۲۵۷ پر لکھتا ہے:

”سباہیہ: اولین فرقہ غلاۃ طرف داران عبداللہ بن سباء کے پیش از ہر کس با ظہار طعن ابوبکر و عمر و عثمان پرداختہ و معتقد بحیات جاوید و رجعت حضرت علی (صلی اللہ علیہ وسلم) والوہیت او بوده اند. امیر المؤمنین علی (صلی اللہ علیہ وسلم) بن سباء را بقتل رساند۔ فرقہ نصیریہ از باز ماندگان سباہیہ بوده اند۔“

”سبائیہ عالی فرقوں میں سب سے پہلا فرقہ ہے۔ یہ لوگ عبد اللہ بن سباء کے طرف دار تھے جنہوں نے سب سے پہلے (حضرات) ابوبکر و عمر و عثمان (رضی اللہ عنہم) پر طعن کا اظہار کیا۔ اور یہ لوگ حضرت علیؓ کی حیات، جاوید اور رجعت (دوسرا بارہ دنیا میں والی) اور الوہیت کے معتقد تھے۔ امیر المؤمنین علیؓ نے عبد اللہ بن سباء کو قتل کر دیا۔ فرقہ نصیریہ کے افراد اسی فرقہ سبائیہ کے باقی اندھے افراد میں سے تھے۔“

(۸) امام محمد بن عبد الکریم شہرستانی اپنی مشہور تالیف ”المحل والنحل“ میں لکھتے ہیں:

”وَمِنْ ذَلِكَ سَبَائِيَّهُ أَصْحَابُ عَبْدِ اللَّهِ بْنِ سَبَاءَ كَهْ بَا إِمَامَ الْمُتَقِينَ حِيدَرْ گفت تنوی کہ تنوی بکنایۃ آن شقاوت پیشہ می گفت کہ تو خدائی اول کسے بود کہ بفرضیت امامت علیؑ قابل شد و اصناف غلاۃ ازین مخدول متشعب گشتند۔ و رائے خامد بدان ذاہب شد کہ امام المتقین علیؑ مقتول نگشته و در آن حضرت جزو از اجزاء الہی موجود است۔ تعالیٰ اللہ عما يقولون۔ رعد صوت اوست و برق تازیانہ اوست۔“

(ترجمہ از افضل الدین صدر ترک کے اصفہانی، بخش اول، صفحہ ۱۸۸)

”اور ان فرقوں میں سے ایک فرقہ سبائیہ ہے۔ یہ عبد اللہ بن سباء کے اصحاب ہیں جس نے حضرت علیؓ سے کہا کہ تو“ تھے۔ اس کا مطلب یہ ہے کہ تو خدا ہے۔ عبد اللہ بن سباء پہلا شخص ہے جو امامت علیؑ کی فرضیت کا قاتل ہوا اور غلاۃ کے مختلف فرقے اسی مخدول شخص کی تعلیمات سے پیدا ہوئے۔ اس کی رائے میں:

(۱) حضرت علیؑ مقتول نہیں ہوئے۔

(۲) اور ان میں الوہیت کے اجزاء میں سے ایک جزو موجود تھا۔ اللہ کی شان ان باتوں سے جو یہ لوگ کہتے ہیں، بہت بلند ہے۔ رعد ان کی آواز ہے اور برق ان کا تازیانہ ہے۔“

بھی یقین ہے کہ ان شواہد کا مطالعہ کرنے کے بعد کسی شخص کو اس حقیقت کے تسلیم کرنے میں کوئی تامل نہ ہوگا کہ عبد اللہ بن سباء تاریخ اسلام میں پہلا شخص ہے جس نے مسلمانوں میں فتنہ و فساد کا نجٹ بویا۔

بازآدم برس مطلب:

عبد اللہ بن سباء نے جن عقائد کی تلقین کی ان کا اجمالی تذکرہ سطور بالا میں بیان کیا جا چکا ہے۔ ان کا بغور مطالعہ کرنے کے بعد یہ حقیقت واضح ہو سکتی ہے کہ اس نے ایک تیرے دو شکار کیے:

- (۱) اسلام کے بنیادی عقائد میں غیر اسلامی اور مشرکانہ عقائد داخل کر دیے۔
- (۲) مسلمانوں کی وحدت میں اور یک جہتی و یک رنگی اور یک نگاہی کو پارہ پارہ کر دیا۔ بالفاظ دیگروہ اپنے مقصد میں پوری طرح کامیاب ہو گیا، یعنی اس نے حضرت علیؑ کو خدا بنا کر مسلمانوں میں انسان پرستی کا عقیدہ رائخ کر دیا اور تفرقہ پیدا کر کے مسلمانوں کو مسلمانوں کے خلاف صفائح آرا کر دیا۔

اس شخص کی منافقانہ روشن اور فتنہ اگلیزی کا سب سے بڑا بھوت یہ ہے کہ حضرت علیؑ نے اس کو قتل کرایا، لیکن جو خفیہ جماعت اس نے پیدا کر دی تھی اور جس قسم کے غیر اسلامی عقائد اس جماعت میں رائخ کر دیے تھے ان دونوں باتوں کا خاتمہ نہ ہو سکا۔ بلکہ اس کی وفات کے بعد اس کی جماعت کو ایران میں قبول عام کی سند حاصل ہو گئی، کیونکہ یہودیوں کی طرح ایرانی بھی عرب مسلمانوں سے شدید تفرقہ کا جذبہ دل میں پوشیدہ رکھتے تھے اور جن عقائد کی این سباء نے تبلیغ کی تھی وہ ان کے لیے قابل قبول تھے، خصوصاً حلول کا عقیدہ جوان میں پہلے ہی سے موجود تھا۔

### تمیری بحث

حضرت جعفر (شیعوں کے چھٹے امام) نے ۱۳۸ھ میں وفات پائی۔ ان کی وفات کے بعد ان کے تبعین میں دو گروہ پیدا ہو گئے۔

(۱) جس نے ان کے چھوٹے بیٹے حضرت موسیٰ کاظمؑ کو ان کا جانشین تسلیم کیا وہ آگے چل کر امامیہ اثناعشریہ کے نام سے مشہور ہوئے۔

(۲) جنہوں نے ان کے بڑے بیٹے حضرت اسماعیلؑ کو ان کا جانشین تسلیم کیا وہ آگے چل کر اسماعیلیہ کے نام سے مشہور ہوئے۔ ہمیں اس وقت اس دوسرے گروہ کی مختصر داستان لکھنی مقصود ہے۔

یہ فرقہ اگرچہ شیعیت ہی کی ایک شاخ ہے مگر جن لوگوں نے اس فرقہ کی رہنمائی کی انہوں نے اسے ایک تحریک بنادیا اور آگے چل کر یہ تحریک اپنے معتقدات اور اعمال کے لحاظ سے شیعیت سے بھی کسوں دور ہو گئی۔ تاریخ اسلام میں اس تحریک کو ملاحدہ باطنیہ، تعطیلیہ اور قرامطہ کے رسولانے عالم القاب سے بھی یاد کیا جاتا ہے۔ ذیل میں ہم اس کی مختصر داستان قلم بند کرتے ہیں، کیونکہ یہی فرقہ دنیا نے اسلام میں غیر اسلامی تصوف کا بانی ہے۔

اس فرقے نے شروع ہی سے عبداللہ بن سباء کے غالی عقائد (عقیدۃ الوبیت علی درجت و تاریخ ارواح و حلول) اختیار کر لیے تھے۔ پروفیسر براؤن ”ایران کی ادبی تاریخ“ جلد اول، صفحہ ۱۳۱ پر لکھتا ہے:

”جو عقائد غلاۃ شیعہ میں مشترک ہیں وہ حسب ذیل چار عقائد ہیں:

(۱) تغییرہ (خدا کا انسانی عمل میں ظہور)

(۲) مشیت ایزوئی میں تبدیلی (بداء)

(۳) امام کی واپسی (رجعت)

(۴) تاریخ (ایک امام کی روح کا دوسرے یعنی جانشین کی شخصیت میں طول کرنا)“

ظاہر ہے کہ یہ سب عقائد قرآن کے سراسر خلاف ہیں۔ اسی لیے مژرا مشینی لین پول اپنی تصنیف ”داستان قاہرہ“ (مطبوعہ لندن، ۱۹۰۶ء) میں صفحہ ۱۱۲ پر لکھتا ہے:

”اپنی بالغی روح کے اعتبار سے فاطمہ مصر کا مدد ہب محمد نزم نہیں ہے۔“

ڈاکٹر اولیسیری نے بھی اپنی تصنیف ”تاریخ خلفائے بنی قاطرہ مصر“ میں صفحہ ۱۱۲ پر لکھا ہے:

”اسا علییہ فرقہ میں شروع ہی سے غلاۃ شیعہ کی خصوصیات پیدا ہو گئی تھیں، یعنی

(۱) تاویل (۲) تجسم (۳) حلول (۴) تاریخ روح امام بقابل دیگر۔“

اب ہم براؤن کی تاریخ جلد اول سے اس تحریک کی داستان قلم بند کرتے ہیں:

(۱) مہدی کے عہد حکومت میں المقعن نے خروج کیا۔ ابن خلکان نے اپنی مشہور تالیف ”وفیات الاعیان“ میں لکھا ہے کہ المقعن کا اصل نام عطاء تھا۔ اس نے جادو اور طلسمات میں مہارت حاصل کی اور خدا کی کادعویٰ کر دیا۔ اس نے اپنے پیر دوں سے کہا کہ سب سے پہلے خدا نے آدم میں حلول کیا۔ سبکی وجہ ہے کہ فرشتوں نے اسے سجدہ کیا۔ الغرض خدا اسی طرح تمام انبیاء میں حلول کرتا۔ ابو مسلم خراسانی کے جسم میں داخل ہوا اور اس کی وفات کے بعد اب خدا نے میرے اندر حلول کیا ہے۔ (۲)

چونکہ یہ شخص نہایت کریمہ المنظر اور کانا تھا، قصر القامت اور ہکلا تھا اور اپنے بد نما چہرے پر سبہ ا نقاب ڈالے رہتا تھا اسی لیے اسے ”المقعن“ کہتے ہیں۔ یہ شخص ۱۲۹ھ میں قتل کیا گیا۔

(۲) مامون کے عہد میں با بک خرمی نے خروج کیا۔ یہ شخص بھی الوہیت کا مددی تھا۔ بقول طبری اس شخص نے جیس سال تک ایران میں شدید ہنگامہ برپا رکھا۔ انجام کارافشین نے

(۱) اس کے دعوے سے ایرانی زمینیت کا بخوبی اندازہ لگایا جا سکتا ہے۔

۲۲۳ھ میں اسے قتل کیا۔ المفعع اور باہک نے خدائی کا دعویٰ کر کے ہزاروں نبیں لاکھوں مسلمانوں کو گراہ کیا اور بقول مسعودی (كتاب التبيه) باہک نے پانچ لاکھ کے قریب مسلمانوں کو قتل کیا۔ ان دونوں کا کارنامہ یہ ہے کہ انہوں نے عبد اللہ بن میمون القداح کی تحریتی سرگرمیوں کے لیے زمین ہموار کی۔

(۳) ہٹی اور براؤن نے لکھا ہے کہ فرقہ اسماعیلیہ کی سیاسی تنظیم اور مذہبی عقائد کی تدوین کا سہرا عبد اللہ بن میمون القداح کے سر ہے۔ الغہرست میں مرقوم ہے<sup>(۷)</sup> کہ یہ شخص اہواز کا باشندہ تھا۔ اس نے پہلے بصرہ میں قیام کیا، پھر سلامیہ (شام) کو اپنا مرکز بنایا اور یہاں سے تمام دنیا کے اسلام میں اپنے دعاۃ کو اسماعیلی مذہب کی تبلیغ کے لیے روانہ کیا۔ اس نے ۱۵۲۶ء میں وفات پائی۔

(۴) حمدان قرمط: یہ شخص القداح کا سب سے بڑا حامی تھا۔ اس کا نام محمدان بن الحمعت تھا۔ یہ دراصل ایک عراتی کا شناختار تھا۔ چونکہ اس کی تانگیں بہت چھوٹی تھیں اس لیے اسے قرمط کہتے تھے۔ اس نے اسماعیلی مذہب کو باطنی تحریک میں تبدیل کر دیا اور اسی لیے اسماعیلی باطنی فرقہ اس کے نام سے موسوم ہو گیا، یعنی قرامط۔ قرامط نے الجتابی کی سربراہی میں ایک آزاد ریاست قائم کر لی اور اس کے بیٹے ابو طاہر نے ۹۳۰ء (۲۳۱ھ) میں مکہ کرمہ پر حملہ کر کے مجرماً سوداً کھیڑلیا اور اپنے ساتھ لے گیا<sup>(۸)</sup>۔ بقول براؤن انہوں نے سو سال تک سلطنت عباسیہ کے باشندوں کو خوفزدہ رکھا<sup>(۹)</sup>۔

القداح کے عقائد: اس نے اپنی تحریک کو اسماعیلی فرقہ کے ساتوں امام اسماعیل سے منسوب کیا۔ اس لیے اس تحریک کا نام اسماعیلی تحریک ہوا۔ مگر اس تحریک کو مختلف زمانوں میں مختلف ناموں سے یاد کیا گیا ہے، مثلاً سبعی، باطنی، تعلیمی، قاطمی اور حشی، لیکن موئرخوں نے اس تحریک کو ملاحدہ کے لقب سے یاد کیا ہے۔

القداح کے عقائد حسب ذیل ہیں:

(۱) اس مذہب میں سات کا عدد بہت مقدس ہے، اس کے بعد بارہ کا عدد۔ مثلاً سبعہ سیارہ

(۷) براؤن، جلد اول، ص ۳۹۶، ہٹی، ص ۳۲۳۔

(۸) یہاں قرامط کے مظالم کی داستان بیان کرنے کی م峤اً نہیں ہے۔ بطور نمونہ صرف ایک کارنامہ درج کر دیا ہے۔

(۹) براؤن جلد اول، ص ۱۳۰۔

اور روازدہ بروج، ہفت کے سات دن اور سال کے بارہ مہینے۔

(ب) اصول ہفت گانہ: خدا، عقل کلی، نفس کلی، انسان، مادہ، زمان، مکان۔

(ج) سات صاحب شریعت نبی یا رسول: آدم، نوح، ابراہیم، موسیٰ، عیسیٰ (صلی اللہ علیہ وسلم)، آنحضرت ﷺ، اور محمد التام (کامل) بن اسماعیل بن جعفر۔

(و) ہر رسول کے ساتھ جس کا لقب ناطق ہے ایک معاون بھی ہے جس کا لقب صامت ہے۔ تفصیل اس کی یہ ہے کہ آدم کے ساتھ شیث، نوح کے ساتھ سام، ابراہیم کے ساتھ اسماعیل، موسیٰ کے ساتھ ہارون، عیسیٰ (صلی اللہ علیہ وسلم) کے ساتھ پطرس، آنحضرت ﷺ کے ساتھ علیٰ اور محمد بن اسماعیل کے ساتھ القداح۔

(۶) القداح نے اپنے عقائد کی تبلیغ کے لیے مبلغین تیار کیے اور ان کا لقب راعی تھا۔ دعاۃ کا طریق کاریہ تھا کہ وہ جس شہر میں جاتے وہاں کوئی چیز مثلاً تجارت یا طابت انتیار کر لیتے۔ سب سے پہلے وہ لوگوں کے دلوں میں اپنے مستقیٰ مقدس اور متورع ہونے کا نقش جاتے تھے۔ جب لوگ ان کی بزرگی کے قائل ہو جاتے تھے تو وہ ان کے قلوب میں فلسفیانہ سوالات کے ذریعے ٹکوک و ساؤں اور اضطراب پیدا کرتے تھے۔ مثلاً:

(۱) خدا نے یہ دنیا چھوڑن میں کیوں پیدا کی جبکہ وہ ایک ساعت میں پیدا کر سکتا تھا؟

(۲) صراطِ مستقیم کا حقیقی مفہوم کیا ہے؟

(۳) عذابِ دوزخ کی حقیقت کیا ہے؟ دوزخیوں کی کھال کس طرح بدلتی جائے گی؟

(۴) ری جمار کی حقیقت کیا ہے؟

(۵) دوزخ کے دروازے سات کیوں ہیں؟ جنت کے دروازے آٹھ کیوں ہیں؟

(۶) آسمان سات کیوں ہیں؟ سورۃ الفاتحہ کی آیات سات کیوں ہیں؟

(۷) کراما کا تسبیح، میں نظر کیوں نہیں آتے؟

(۸) حالمین عرش آٹھ کیوں ہیں؟ (قرآن ۱۷:۶۹)

(۹) ابلیس کی کیا حقیقت ہے؟

(۱۰) یاجوج و ماجوج اور ہاروت و ماروت سے کیا مراد ہے؟

(۱۱) تمام حیوانات میں انسان ہی دوستانگوں پر کیوں کھڑے ہو کر چلتا ہے؟

(۱۲) ہاتھوں میں دس انکلیاں کیوں ہیں؟

- (۱۳) چار لاکھیوں میں تین تین پورے کیوں ہیں؟ انگوٹھے میں صرف دو کیوں ہیں؟
- (۱۴) صرف چہرے میں سات خارج کیوں ہیں؟ آنحضرت کیوں نہیں؟ جبکہ بقیہ تمام جسم میں صرف دو ہیں؟

یہ سوالات تبلیغ کی ابتداء میں کیے جاتے تھے۔ جب سننے والا مضطرب ہو جاتا تھا تو اس کے دماغ میں فلسفیانہ قسم کے ٹکوک و شبہات پیدا کیے جاتے تھے۔ اور جب وہ بہوت ہو جاتا تھا تو داعی اس سے کہتا تھا کہ تمہارے علماء کے پاس ان سوالات کا کوئی جواب نہیں ہے، لیکن اگر تم میراند ہب اختیار کر لو تو میں تمہیں اسلام کی حقیقت سے آگاہ کر دوں گا، اس کی شرط یہ ہے کہ تم اپنی دولت یا کمائی میں سے ہماری تحریک کی مالی امداد کے لیے ایک رقم معین کر دو اور وعدہ کرو کہ جو تعلیم ہم تمہیں دیں گے تم اسے مخفی رکھو گے۔

اگر سامع اس شرط پر راضی ہو گیا تو اسے خفیہ جماعت کے پہلے درجے میں داخل کر لیا جاتا تھا۔ القدارج نے ۹ درجے مقرر کیے تھے۔ آخری درجے میں پہنچ کر طالب حق کو اسلام سے بیکانہ کر دیا جاتا تھا۔

مقریزی اور نویری لکھتے ہیں کہ آخری درجے تک پہنچنے کے بعد طالب کے لیے اباحت مطلقہ کا دروازہ کھل جاتا تھا اور عقائد کے لحاظ سے وہ شخص فلسفہ مشائیں کا چیزوں بن جاتا تھا۔ (۱۰)

براون لکھتا ہے (۱۱) کہ آخری درجے تک پہنچ کر مرید مذہب اسلام سے بیکانہ ہو جاتا تھا اور قلفی بن جاتا تھا۔ بقول نویری وہ مانوی یا مجوی یا فلسفیانہ عقائد اختیار کر لیتا تھا، بلکہ اس کا مذہب مختلف عقائد و افکار کا مجموعہ بن جاتا تھا۔

القدارج اور قرمط دونوں نے اپنے متبوعین کو جنمیں دعاۃ کا منصب دیا، یہ نصیحت کی تھی کہ جس شخص کو تبلیغ کر دیا گی اس کے عقائد سے واقفیت حاصل کر دی پھر اپنے آپ کو اس کا ہم خیال ظاہر کر دتا کہ وہ تم سے بدظن نہ ہو جائے۔ جب وہ تم پر اعتماد کرنے لگے تو اس کے عقائد کو آہستہ آہستہ متزلزل کرنا شروع کر دے۔ اس لیے ان دعاۃ نے ہر جگہ اسی حریبے کو استعمال کیا اور کامیابی حاصل کی۔ (۱۲)

(۱۰) دیکھو تاریخ خلافت بنی قاطرہ، مؤلف اولیسی، ص ۲۸، ۲۹۔

(۱۱) دیکھو براون، جلد اول، ص ۳۱۵۔

(۱۲) دیکھو اکثر اولیسی کی تالیف تاریخ خلافت بنی قاطرہ، ص ۳۰، ۳۱۔

## چوتھی بحث

جس زمانے میں قرامطہ نے اپنی تبلیغی سرگرمیاں شروع کیں، مسلمانوں میں تصوف کا آغاز ہو چکا تھا اور مختلف سلسلے قائم ہو چکے تھے۔ قرامطہ نے صوفیوں کے حلقوں میں مقبولیت حاصل کرنے کے لیے اپنے آپ کو صوفی ظاہر کیا۔ یعنی تصوف کے لباس میں صوفیوں کو گمراہ کرنا شروع کیا اور اسلامی تصوف میں غیر اسلامی عقائد کی آمیزش کر کے ایران میں اس غیر اسلامی تصوف کی جمیاد رکھ دی، جو رفتہ رفتہ تمام مسلمانوں میں شائع ہو گیا اور اسلامی تصوف کے ساتھ اس طرح تخلط ہو گیا کہ اسلامی اور غیر اسلامی تصوف میں امتیاز کرنا عوام کے لیے ناممکن ہو گیا، کیونکہ جمال عوام ہر زمانے میں اور ہر ملک میں دین اسلام کی حقیقت سے بیگانہ رہے ہیں، یعنی غیر اللہ کو دست گیر، مشکل کشا اور حاجت روائانہ رہے ہیں اور آج بھی مانتے ہیں۔

شم بالائے تم یہ ہوا کہ ایران کے اکثر باشندوں نے اسلام کو صدقی دل سے قبول نہیں کیا تھا۔ قرامطہ نے جو غیر اسلامی عقائد، جن کی وضاحت قبل از یہ کی جا چکی ہے، تصوف کے لباس میں ایرانیوں کے سامنے پیش کیے، مثلاً حلول، اتحاد، تجسم، تناخ وغیرہ وہ سب ایسے تھے جو قبل اسلام ایران کے مختلف طبقوں میں مردوج تھے، اس لیے ان لوگوں نے ان عقائد کو بخوبی قبول کر لیا۔ مناسب معلوم ہوتا ہے کہ اس جگہ اس مضمون سے چند اقتباسات ہدیہ قارئین کر دیے جائیں جو ایک غیر مسلم اے ای کرمسکی (Krymsky) نے تصوف کے ارتقاء پر لکھا تھا اور جسے حال ہی میں ”اسلامک کوارٹری“ کے مدیر نے مجلہ مذکور کی جلد ششم برائے سال ۱۹۶۱ء میں درج کیا ہے:

”صوفی جماعت کے افراد اپنے آپ کو سنت کا سچا محافظ کہتے تھے (۱۲)۔ لیکن ایران میں یہ لقب ان لوگوں نے بھی اختیار کر لیا تھا جن کے عقائد اسلام سے اس قدر بعید تھے کہ آنحضرت ﷺ ان کو جسمی قرار دے دیتے۔“

”یہ بات قابل غور ہے کہ جب ۸۶۲ء میں عبد اللہ بن میمون القداح نے اساعلی فرقہ کی اصلاح کی اور ان کو منتظم کیا تو اس جماعت کے پوشیدہ طریق پر تبلیغ کرنے والوں کو یہ نصیحت کی کہ جب وہ مسلمانوں سے ملیں تو اپنے آپ کو صوفی ظاہر کریں تاکہ کسی کو ان پر شبہ کرنے کا موقع نہ مل سکے۔ حقیقت حال یہ ہے کہ ان جدید اساعلیوں

نے ایران اور دوسرے ممالک میں تصوف کو حکومت میں بڑی حد تک مقبول بنادیا لیکن اس خدمت کے معاونے میں انہوں نے تصوف میں ایسے غیر اسلامی روحانیات اور عقائد داخل کر دیے جن کا انہمار چوتھی صدی ہجری سے شروع ہو گیا۔“

(محلہ اسلام کوارٹرلی، جلد ۶، شمارہ ۳، ۱۹۶۱ء، ص ۱۰۵)

یہی مصنف اسی رسالے کے ص ۸۷ کے حاشیے میں لکھتا ہے:

”اسا عیلیٰ دعاۃ نے، جو پندرہویں صدی عیسوی کے آغاز میں ہندوستان آئے“ صوفیوں کا طریقہ اختیار کیا اور ہندوؤں سے کہا کہ حضرت علیؑ دشنو کے دسویں اوتار تھے۔ چنانچہ پیر صدر الدین نے اسی حکمت عملی سے کام لے کر بہت سے ہندوؤں کو اپنے مذہب کا پیر بنایا۔“

بنوف طوالت نہ تو میں قرامطہ کی تاریخ اس کتاب میں درج کر سکتا ہوں اور نہ اس فتنہ و فساد کی تفصیل بیان کر سکتا ہوں جو اس فرقے کے مبلغین نے دنیا نے اسلام میں پھیلایا۔ میرا مطلب اس داستان سے صرف اس قدر ہے کہ میں ناظرین کو یہ بتا دوں کہ مسلمانوں میں غیر اسلامی تصوف جسے اسلام سے کوئی علاقہ نہیں ہے، کس طرح شائع ہوا اور میں سمجھتا ہوں کہ جو کچھ میں نے لکھا ہے وہ ایضاً مقصد کے لیے بالکل کافی ہے۔ اس فرقے کے افراد نے تصوف کے پردے میں اپنے عقائد کی جس طرح تبلیغ کی اور جس حکمت عملی سے کام لے کر تصوف کو سراسر غیر اسلامی بنادیا، اس کی مثالیں بیکاشی سلسلے اور نور بخشی سلسلے کے صوفیوں کے عقائد سے بنویں مل سکتی ہیں۔

### بیکاشی فرقہ

صوفیوں کے اس فرقے کی تاریخ ڈاکٹر جے کے بر ج (Birge) نے اپنی کتاب ”درویشوں کا بیکاشی سلسلہ“ میں مفصل طور پر لکھی ہے۔ بنوف طوالت صرف چند اقتباسات پر اکتفا کرتا ہوں:

”اس سلسلے کا باñی حاجی بیکاش ولی تھا جو ۱۲۸۱ھ / ۱۸۰۰ء میں خراسان (اسا عیلیٰ دعاۃ کے مرکز) سے اناطولیا میں آیا تھا۔ اس نے ۱۳۳۷ھ / ۱۸۲۸ء میں وفات پائی (ص ۳۵)۔ ترکوں میں اس کے سلسلے کو بہت مقبولیت حاصل ہوئی ہے۔ اس سلسلے کے

عقائد حسب ذیل ہیں:

(۱) اللہ حقیقت واحدہ ہے۔

(۲) محمد ﷺ اور علیؑ دونوں اللہ کے مظاہر خاص ہیں۔

(۳) اللہ، محمد ﷺ اور علیؑ تینوں میں عینیت کا علاقہ ہے۔

(۴) محمد ﷺ اور علیؑ درحقیقت ایک ہیں یا ایک شخص کے دو نام ہیں۔“ (ص ۱۳۲، ۱۳۳)

ان چار عقیدوں سے اس بات کا اندازہ بخوبی ہو سکتا ہے کہ اس سلسلے کے صوفیوں کو اسلام سے کتنا اتعلق تھا!

حضرت علیؑ کے بارے میں اس سلسلے کے صوفیوں کے جو عقائد ہیں اس کا اندازہ ”خطبۃ البیان“ سے ہو سکتا ہے جو اس سلسلے میں بہت معترکتاب ہے۔ اس میں لکھا ہے کہ حضرت علیؑ فرماتے ہیں:

”(۱) میرے پاس مقام الغیب ہیں جن کو محمد ﷺ کے علاوہ اور کوئی نہیں جانتا، نیز عزرائل (ملک الموت) میرا تعالیٰ فرمان ہے۔

(۲) میں لوح حفظ ہوں، میں جنت اللہ ہوں، میں جنة الانبیاء ہوں۔

(۳) میں قسم الناز و الجمیع ہوں، میں اللہ کا دل ہوں، میں نوح اذل ہوں۔

(۴) میں ذوالقرنین ہوں، میں عالم ما کان و ما یکون ہوں، میں مشی الصحاب ہوں، میں مطر الانہار ہوں، میں قیوم الساء ہوں۔“ (ص ۱۳۳، ۱۳۲)

یہ کتاب ۱۹۳۱ء میں لندن سے شائع ہوئی ہے۔ مزید معلومات کے لیے نافرین بطور خود اس کتاب کا مطالعہ کر لیں۔

## نور بخشی سلسلہ

اس سلسلے کا تذکرہ پروفیسر محبت الحسن نے اپنی تالیف ”کشیر زر گلیں سلاطین“، (صفحات ۲۸۷، ۲۸۸) میں کیا ہے۔ وہ لکھتے ہیں :

”نور بخشی فرقہ کا بانی سید محمد عبد اللہ تھا جو ۱۳۹۳ھ / ۱۹۷۵ء میں قائن (کوہستان)

میں پیدا ہوا تھا۔ جوانی میں خواجہ اسحاق خلانی کے ہاتھ پر بیعت کی۔ خواجہ صاحب امیر کبیر سید علی ہمدانی کے خلیفہ تھے۔ خواجہ اسحاق نے سید محمد کو نور بخش کا لقب عطا کیا۔

نور بخش نے دعویٰ کیا کہ مجھے امام جعفر صادقؑ سے روحاںی فیض حاصل ہوا ہے۔ اس کی تعلیمات میں شیعہ عقائد کا رنگ نمایاں ہے۔ اس سلسلے کے افراد خلفائے ملاوڑہ کی شان میں گستاخی کرتے تھے۔ لیکن نور بخش نے امام مہدی المنشر ہونے کا دعویٰ بھی کیا تھا، اس لیے شیعہ بھی اسے ناپسند کرتے تھے۔ کشیر میں اس سلسلے کو شیعہ الدین نے شائع

کیا۔ یہ شخص اپنے دلن شوگران (ایران) سے چل کر پہلے ملتان آیا، پھر ۱۵۰۲ء میں کشیر پہنچا۔ کچھ عرصہ قیام کرنے کے بعد ملتان میں نور بخشی عقائد کی تبلیغ کی، پھر کشیر واپس آیا اور کشیر کے چک حکمران خاندان کو شیعہ مسلم کا پیر در بنایا۔“

ان تصریحات سے یہ بات ثابت ہو گئی کہ قرامط نے تصوف کے لباس میں اپنے مسلم کی تبلیغ کی اور تصوف میں ایسے عقائد داخل کر دیے جو قرآنی تعلیمات کے خلاف ہیں۔

جیسا کہ ہم قبل از یہ لکھے ہیں، قرامط نے ہمیشہ اس اصول پر عمل کیا کہ ”جیسا دلیں دیا بھیں“۔ چنانچہ جب ان کے دعاۃ ہندوستان میں آئے تو انہوں نے ہندوصوفیوں اور جو گیوں اور پیروں کے طور طریقے اختیار کیے اور ہندوؤں میں حضرت علیؑ کو دشنو کے دسویں اوتار کے روپ میں پیش کیا۔ عوام میں ہر دلعزیزی حاصل کرنے کے لیے انہوں نے اپنے ناموں سے پہلے ”پیر“ کے لقب کا اضافہ کیا۔

پیر صدر الدین نے گجرات میں اور ہمیر شمس الدین نے ملتان میں تصوف کے پردے میں اپنے عقائد کی تبلیغ کی۔ اس بات کی تصدیق ڈاکٹر جے این ہالسکری تالیف ”ہیجان ہند“ سے بھی بخوبی ہو سکتی ہے۔ مصنف مذکور لکھتا ہے:

”اگرچہ صوفیوں اور شیعوں میں بنیادی اختلاف پایا جاتا ہے مگر اساعیہ فرقے نے اس اختلاف کو بہت کم کر دیا۔ چنانچہ اسما علیٰ پیروں نے صوفیہ کے طریقے اختیار کر لیے۔“ (ص ۲۸)

”فتح شاہ کے عہد حکومت میں ۱۳۹۶ء میں شمس الدین اسما علیٰ داعی کشیر میں آیا اور اس کے ساتھ چک قبیلے کے افراد بھی واپس آگئے جن کو قنٹہ انگریزی کی پاداش میں ملک بدر کر دیا گیا تھا۔ یہ لوگ ابتداء میں آفاتاب پرست تھے اور روشنائی فرقے سے تعلق رکھتے تھے۔ بادشاہ نے شمس الدین کو تبلیغ کی اجازت دی اور اس نے چک قبیلے کے افراد کو نور بخشی سلسلے میں داخل کر لیا۔“ (ص ۱۳۶)

”نور بخشی سلسلے کے عقائد احوط نای کتاب میں مندرج ہیں جو کفر اور الحاد کا مرکب ہیں۔ ہندوہ عقائد شیعوں کے ہیں نہ سنیوں کے۔ یہ لوگ خلافائے ملائش پڑھن کرتے ہیں، اس لیے سنی نہیں ہو سکتے اور نور بخش کو مہدی موعود یقین کرتے ہیں، اس لیے شیعہ نہیں ہو سکتے۔“ (ص ۱۳۷)

قرامط کا یہی طریقہ کار تھا کہ جس طرح ہو سکے خصوصاً تصوف کے پردے میں

نوں کے اندر الحاد اور بے دینی کی اشاعت کی جائے اور اس مقصد میں وہ کامیاب ہو گئے۔ لیکن انہوں نے تصوف کے پردے میں مسلمانوں کے دلوں میں غیر اسلامی عقائد جاگزیں کر دیے۔ مؤلف مذکور اسی کتاب کے صفحہ ۳۳۳ پر لکھتا ہے:

”اساصلی سیدوں کا ایک قافلہ قاہرہ سے جل کر بیڑوار آیا۔ پیر شمس الدین (۱۴) بیڑواری ہمیں سے ملتان آیا تھا اور اس نے صوفیوں کے لباس میں اسماعیلیت کی تبلیغ کی۔ بعض لوگوں نے شمس الدین بیڑواری کو غلطی سے شمس تبریز سمجھ لیا ہے جو جلال الدین رومی کا مرشد تھا۔ پیر شمس الدین (۱۵) جو اسماعیلیہ زاریہ فرقے کا داعی تھا، ۱۲۹۶ء میں کشیر آیا اور تقدیر کر کے اپنے آپ کو یہاں کے باشندوں کے رنگ میں رنگنیں کر لیا۔ چنانچہ ایک دن جبکہ ہندو دہبہ کی خوشی میں گر بار قص کر رہے تھے پیر صاحب بھی اس رقص میں شریک ہو گئے اور ”گربا“ گیت تعینیف فرمائے۔ رفتہ رفتہ ہندو اُن سے منوس ہو گئے اور انہوں نے بہت سے ہندوؤں کو امام الزمان حضرت قاسم شاہ نزاری کا پیرو بنادیا۔“ (ص ۳۵۲)

وکشمیر سے پیر شمس الدین اج میں آیا جو ملتان سے آستی میل ڈور ہے۔ روایت ہے کہ یہاں اُس نے ایک امیر آدمی کے مردہ بیٹھ کر زندہ کر دیا جس کی وجہ سے عوام میں اسے غیر معمولی مقبولیت حاصل ہو گئی۔ چنانچہ اس نے پیری مریدی کا سلسلہ شروع کر دیا اور اس کے مریدیں کھلاتے ہیں۔ اس نے ۱۳۵۷ء میں وفات پائی۔“ (ص ۳۵۵)

”پیر صدر الدین اسماعیلی نزاری فرقے کا داعی بھی پیروں کے لباس میں ہندوستان آیا تھا۔ اس نے ۱۳۳۰ء میں تبلیغ کا آغاز کیا اور قرامطہ کے اصول تبلیغ کے مطابق اس نے اپنا ہندو والی نام سہدیور کھا اور پنجاب کے لوہانہ راجپوتوں کو اپنے مذہب میں داخل کیا۔ اس نے کہا کہ وشنو کا دسوال اوتار حضرت علیؑ کی صورت میں ظاہر ہو چکا ہے، اس کے پیرو صوفیوں کی زبان میں محمد ﷺ اور علیؑ کی تعریف میں بھجن کایا کرتے تھے۔ اس نے اپنے مریدوں کے لیے دشمن اوتار نامی کتاب لکھی، جو آج بھی اسماعیلی نزاری خوجوں کی نہایت مقدس مذہبی کتاب ہے۔“ (۱۶) پیر صدر الدین نے اج میں وفات پائی۔ اس

---

(۱۴) یہ دوسری پیر شمس الدین ہے۔ پہلا پیر شمس الدین نور بخشی سلسلے سے تعلق رکھتا تھا۔ اس کا مزار ملتان میں ہے۔

(۱۵) یہ تیرا پیر شمس الدین ہے، جس کا مزار اج میں ہے۔

(۱۶) جیسے مسلمانوں کی نگاہ میں قرآن مجید!

کے مزار پر ہر سال عرس منعقد ہوتا ہے جو ترند اگرچہ میں واقع ہے۔ یہ قبہ الحجہ سے ۱۵ میل کے فاصلے پر ریاست بہاولپور میں واقع ہے۔” (ص ۳۵۶، ۳۵۷)

ان اقتباسات سے یہ بات واضح ہو گئی کہ قرامط نے صوفیوں اور چیزوں کے لباس میں غیر اسلامی عقائد کی تبلیغ کی اور اس طرح غیر اسلامی تصوف عالم وجود میں آگیا، جس میں تمام غیر اسلامی عقائد مثلاً شیعیت، حجتیم، کفارہ، حلول، الوہیت علیٰ، رجعت بداؤ، اتحاد، تابع ارواح اور قدامت، ماڈہ وغیرہ داخل ہیں۔ عوام بے چارے یہ سمجھے کہ یہی اصلی تصوف ہے جو قرامط صوفیوں کے لباس میں پیش کر رہے ہیں۔ انا للہ.....!

اب ہم یہ دکھانا چاہتے ہیں کہ ایک طرف قرامط نے صوفیوں کے لباس میں مسلمانوں کو غیر اسلامی تصوف سے مانوس کر دیا، دوسری طرف مسلمان صوفیوں کی تصانیف میں نہایت چاک دستی کے ساتھ اپنے عقائد داخل کر دیے۔ عربی میں اس کو تدیس کہتے ہیں۔ چنانچہ امام عبد الوہاب شعرانی نے الیواقیت والجواهر (صحیح) میں لکھا ہے کہ:

”باطنیہ ملاحدہ اور زناوقدہ نے سب سے پہلے امام احمد بن خبل، پھر امام غزالیؒ کی تصانیف میں اپنی طرف سے تدیس کی۔ نیز اس فرقہ باطنیہ نے ایک کتاب جس میں اپنے عقائد کی تبلیغ کی تھی، میری زندگی میں میری طرف منسوب کر دی اور میری انتہائی کوشش کے باوجود یہ کتاب تین سال تک متداول رہی۔“

اس اقتباس سے ناظرین اس فرقہ کی دلیری، عیاری اور معاندانہ سرگرمیوں کا بخوبی اندازہ کر سکتے ہیں۔ اگر استقصاء کیا جائے تو اس موضوع پر ایک ضخیم کتاب لکھی جا سکتی ہے، مگر میں چند مثالوں پر اکتفا کرتا ہوں۔

اس فرقے نے بہت سی روایات وضع کر کے مسلمانوں میں شائع کر دیں۔ اس فرقے کے صوفیوں نے اپنی مجلسوں میں ان وضتی روایات کو مسلسل بیان کیا اور سامعین نے ان مقدس حضرات پر اعتماد کر کے انہیں قبول کر لیا۔ مثلاً: بیکتا شی سلسلے میں یہ روایت بہت مقبول ہے کہ ”جب جنگِ احمد میں آنحضرت ﷺ زخمی ہو گئے اور جسم سے خون بہنے لگا تو جریلؒ نے آ کر آپ سے کہا کہ ”نادِ علیکا“، والی دعا پڑھو، یعنی علیؒ کو پکارو۔ جب آپ نے یہ دعا پڑھی تو علیؒ فوراً آپ کی مدد کے لیے آئے اور کفار کو قتل کر کے آپ کو اور تمام مسلمانوں کو قتل ہونے سے بچا لیا۔“

(درویشوں کا بیکتا شی سلسلہ، مصنفہ ڈاکٹر برجم، ص ۱۳۸، مطبوعہ ہارت فرڈ، یواں اے، ۱۹۲۷ء)

ارباب علم جانتے ہیں کہ آنحضرت ﷺ نے جنگِ احمد میں اس قسم کی کوئی دعا نہیں

پڑھی۔ یہ دعا تاریخ یا سیرت یا مغازی کی مستند کتاب میں مرقوم نہیں ہے۔ علاوہ ازیں جب جنگ احمد میں حضرت علیؑ از اذل تا آخر حضور انورؑ کے ساتھ رہے تو انہیں پکارنے کی ضرورت کیسے پیش آ سکتی تھی؟

یہی روایت اہل سنت کی کتابوں میں راہ پا گئی، کیونکہ عقیدت میں غلوانسان کو تحقیق اور درایت دونوں سے بیگانہ کر دیتا ہے۔ چنانچہ سید مظفر علی شاہ صاحب چشتی اپنی تالیف موسومہ جواہر غیبی (مطبوعہ نوکشور پرنس لکھنؤ ۱۸۸۷ء) میں صفحہ ۶۲ پر لکھتے ہیں:

”در غزوہ تبوك چون لشکر اسلام شکستہ شد حضرت سید عالم صلعم در میان کشتگان پنهان شدند جبریل ای کلمات آوردند:

ناد علیاً مظہر العجائب ، تجده عوناً لك فی النوائب ، کل هم وغم سینجلی بنبوتك يا محمد وبو لا يتك يا على يا على“<sup>(۱۷)</sup>

اللہ تعالیٰ مصطف مرحوم کی علمی اور تاریخی لغزشوں کو معاف فرمائے! انہوں نے اس روایت کو زیب کتاب بناتے وقت یہ بھی نہ سوچا کہ غزوہ تبوك میں تو سرے سے قاتل ہی نہیں ہوا، اور اسی لیے موخرین اسے غزوہ نہیں کہتے۔ دراصل یہ وہی روایت ہے جو بیکاشی سلطے کے صوفیوں میں متداول ہے اور انہی کی کتابوں سے سید صاحب نے اپنی کتاب میں نقل کر لی ہے۔ خدا معلوم جنگ احمد کے بجائے انہوں نے ”غزوہ تبوك“ کہاں سے نقل کر لیا اور کیسے لکھ دیا؟ معلوم ہوتا ہے کہ انہوں نے سیرۃ النبی ﷺ یا تاریخ اسلام کا قطعاً مطالعہ نہیں کیا تھا۔

مجھے اس روایت کو نقل کر کے یہ دکھانا مقصود ہے کہ قرامط نے جو نظام عقائد مذوق کیا تھا وہ قرآن کی ضد ہے۔ چنانچہ اس روایت سے ان کا مقصد قرآن کی اس آیت کی تردید تھا:

»وَإِن يَعْسُلَكَ اللَّهُ بِضُرٍّ فَلَا كَاشِفَ لَهِ إِلَّا هُوَ« (یونس: ۱۰۷)

”اور اگر اللہ تجھے کوئی تکلیف پہنچائے تو اس کے سوا کوئی اس مصیبت کو دور کرنے والا

(۱۷) ترجمہ: غزوہ تبوك میں جب لشکر اسلام مکلت سے بڑھاں ہو گیا تھا اور حضرت سید عالم علیؑ مقتولوں کے درمیان چھپ چکے تھے تو حضرت جبریلؑ یہ کلمات لے کر نازل ہوئے: ”اے محمد علیؑ علیؑ کو پکار جو جایبات کا ظاہر کرنے والا ہے، تو اسے مصیبتوں میں اپنا مد دگار پائے گا۔ تمام پریشانیاں اور غم اے محمد تیری نبوت اور اے علیؑ تیری ولایت کے دیلے سے غنقریب دور ہو جائیں گے۔ یا علیؑ یا علیؑ یا علیؑ!“ (اس دعا کا پڑھنے والا اگر علیؑ کو محمد علیؑ سے افضل سمجھ لے تو اس کا کیا قصور ہے؟)

نہیں ہے۔“

قرآن کی رو سے اللہ تعالیٰ کے علاوہ کوئی شخص دست گیر یا مشکل کشا یا حاجت روا یا کار ساز نہیں ہے۔ چونکہ قر امطہ براہ راست مسلمانوں کو شرک کی تعلیم نہیں دے سکتے تھے اس لیے انہوں نے صوفیوں کا روپ دھارا اور اپنے ظاہری تقدس، وضع قطع، لباس، گفتگو اور طرز عمل سے مسلمانوں کو دھوکا دیا اور یہ مشرکانہ تعلیم بآسانی ان کی محظوظیت کے نام کے پر دے میں ان کے دماغوں میں جا گزیں کر دی۔ اور داد طلب امر یہ ہے کہ یہ کام ایسی عمدگی سے انجام دیا کہ عوام دھوکہ کھائے اور مردرو ایام سے یہ روایات مسلمان صوفیوں کے صوفیانہ لشیخوں کا جزو لایفک بن گئیں اور اب ان روایات کو صوفیانہ لشیخوں سے خارج کرنا ایسا ہی مشکل ہے جیسا کوشت کو ناخن سے جدا کرنا۔

اسلامی تصوف کی خصوصیت یہ ہے کہ اس میں صوفی کو سب سے پہلے یہ تلقین کی جاتی ہے کہ:

(ا) اللہ کے سوا کسی شخص میں خواہ وہ نبی ہو یا رسول، غوث ہو یا قطب، کوئی قدرت نہیں ہے۔

(ب) غیر اللہ سے استمد اور رکنا، اس کی طرف متوجہ ہونا بھی سالک کے لیے معزز ہے۔ ہر وقت اللہ کی طرف متوجہ رہنا چاہیے۔ اسی کو تعقیل کہتے ہیں۔

(ج) ماشاء اللہ لا قوّة الا باللہ جب تک اللہ قوت عطا نہ کرے کسی شخص میں فعل کی کوئی قوت پیدا نہیں ہو سکتی۔ چنانچہ سر آمد موحدین رئیس المتقین حضرت محبی الدین عبد القادر جیلانیؒ اپنی تصنیف ”فتح الغیب“ میں مقالہ سوم میں فرماتے ہیں: **لَا فَاعِلَ فِي الْحَقْيَقَةِ إِلَّا اللَّهُ** یعنی ”درحقیقت اللہ تعالیٰ کے سوا اس کائنات میں کوئی فاعل نہیں ہے۔“

سارا قرآن ازاں تا آخر اس حکم سے معمور ہے کہ اللہ کے سوا کسی کو مت پکارو۔ صرف دو تین آیتیں درج کرتا ہوں:

**﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ﴾** (یونس: ۱۰۶)

”اور اللہ کو چھوڑ کر کسی کو مت پکار، کیونکہ من دون اللہ جو بھی ہے (خواہ رسول ہو یا ولی) وہ نہ تجھے نفع پہنچا سکتا ہے نہ نقصان۔“

**﴿وَلَا تَدْعُ مَعَ اللَّهِ إِلَهًا أَخَرَّ لَا إِلَهَ إِلَّا هُوَ﴾** (القصص: ۸۸)

”اور اللہ کے ساتھ کسی دوسرے الہ کو مت پکارو (کیونکہ) اللہ کے سوا (اس کائنات میں) دوسرا الہ (نافع یا ضار) موجود ہی نہیں ہے۔“

﴿وَلَا تَدْعُ مَعَ اللَّهِ إِلَهًا أُخْرَ كَيْفُونَ مِنَ الْمُعْذَبِينَ ﴾ (الشعراء)

"پس اللہ کے ساتھ کسی دوسرے اللہ کو مت پکار۔ اگر ایسا کرے گا تو بلاشبہ تو عذاب پانے والوں میں سے ہو جائے گا۔"

قرامط کا مقصد مسلمانوں کو تو حید سے محرف کر کے مشرکین کی صفت میں داخل کرنا تھا۔ اسی لیے ان کے روحانی اور دینی پیشواعبداللہ بن سباء نے حضرت علیؑ کو خدا بنا یا، اور اگرچہ حضرت علیؑ نے اسے قتل کرایا مگر وہ مرتے مرتے شرک کا نج اسلام کی زمین میں بو گیا۔ قرامط اسی نج کا درخت تھے جس کے اٹھا یونخ سے ہم چودھویں صدمی میں "مستفید" ہو رہے ہیں۔

اسلام کی امتیازی صفت یہ تھی کہ یہ دین انسان پرستی کی لعنت سے پاک تھا۔ عبد اللہ بن سباء اور اس کے جانشینوں القداح اور حمدون قرامط نے انتہائی چا بک دستی کے ساتھ اسلام کو اسی امتیازی صفت سے محروم کر دیا۔ ہندوؤں کے یہاں رام اور کرشن خدا کے اوتاڑ ہیں، قرامط کے یہاں اسما علیل اور علیؑ خدا کے اوتاڑ ہیں۔ وہ بوقت مصیبت رام کو پکارتے ہیں اور یہ بوقت مصیبت علیؑ کو پکارتے ہیں۔ خدا وہاں بھی محظل ہے یہاں بھی۔ انہی قرامط کی تقدیم میں اکثر مسلمان حضرت علیؑ کو مشکل کشا سمجھتے ہیں اور ہر مشکل کے وقت خدا کے بجائے انہیں پکارتے ہیں، اور جو مسلمان انہیں اس فعل سے منع کرتا ہے اسے "وہابی" کہتے ہیں۔

قرامط نے صوفی بن کر مسلمانوں کو جس حد تک گمراہ کیا، عمل صالح اور جدوجہد سے بیگانہ بنایا، اس کا اندازہ اس بات سے ہو سکتا ہے کہ انہوں نے "نادِ علیاً" سے دنیا جہان کی تاثیر منسوب کر دی۔ میں اپنے دل پر جبر کر کے بلکہ پتھر کی سل رکھ کر "جو اہر غیبی" سے ان کلمات کے خواص نقل کرتا ہوں:

"خواص ایں کلمات بسیار است"

(۱) اگر مسحور هفت بار بر آپ چاہ بخواند وازان غسل کند سحر باطل شود۔

(۲) اگر اول ساعت جمعہ چهل وہشت بار بخواند با ہر کہ سخن راند محبت او شود۔

(۳) اگر از دشمن خوف باشد ہر روز هفتاد بار بخواند دشمن مقہور شود۔

(۴) برائی اخلاصِ محبوس ہر روز شخص بار بخواند۔

(۵) برائی حصولِ دولت ہر بامداد صد بار بخواند۔

- (۶) برائے رویت آنحضرت صلیعہ علیہ السلام سے ہزار بار بخواند۔  
 (۷) برائے کشفِ کنوز و اسرارِ غیب چهل روزِ ہر روز شصت و هفت بار بخواند۔

(۸) برائے تحصیل علوم ہر روز هفتاد بار بخواند۔

(۹) برائے بغض و عداوت میانِ دو شخص بست بار بخواند۔

(۱۰) برائے تحصیل مرادیات ہر روز بست و چهار بار بخواند۔ (مس ۶۲۳، ۶۲۴) (۱۸)

بخوب طوال صرف انہی خواص پر اکتفا کرتا ہوں۔ کتاب میں اسی قدر خواص اور بھی مرقوم ہیں۔ ان خواص پر تقدیم کی جائے یہ عرض کرنا چاہتا ہوں کہ اسی قسم کے تصوف نے مسلمانوں کو قوتِ عمل سے محروم کر دیا۔ یہ سوال خارج از بحث ہے کہ ان کلمات میں یہ تاثیر کہاں سے ثابت ہے، کیونکہ اس قسم کے اسرار و موزفہم انسانی سے بالاتر ہیں۔

ایک بات اور عرض کروں کہ اس روایت کے واضح نے کمالِ دانائی سے حضرت علیؓ کا مرتبہ سرکار و دو عالم ﷺ سے بڑھا دیا اور واضح کا اصلی مقصد یہی تھا کہ مرکز توجہ حضور انورؑ کی جانب سے ہٹ کر حضرت علیؓ کی طرف منتقل ہو جائے، نہ اللہ سے تعلق باقی رہے نہ رسول اللہؓ سے۔

یہ ایک روایت ہے ان صد بار روایاتِ لاجئی میں سے جنہوں نے مسلمانوں کے عقائد

(۱۸) ترجمہ: ان کلمات (نادی علی) کے خواص بہت ہیں:

- (۱) اگر سحر زدہ سات مرتبہ کنویں کے پانی پر دم کرے اور اس سے غسل کرے تو سحر جاتا رہے گا۔  
 (۲) اگر جمع کی ہلکی گھری اڑتا لیں بار پڑھے تو جس کسی سے بھی بات کرے وہ اس کا محبوب بن جائے گا۔

(۳) اگر کسی دشمن کا خوف ہو تو روزانہ ۰۷ مرتبہ پڑھیں دشمن فنا ہو جائے گا۔

(۴) قید سے رہائی کے لیے روزانہ ۶۰ مرتبہ پڑھیں۔

(۵) دولت کے حصول کے لیے چاہیے کہ اسے ۱۰۰ امرتبہ پڑھیں۔

(۶) آنحضرت ﷺ کی زیارت کے لیے ہر رات ۳۰۰۰ بار پڑھیں۔

(۷) خزانوں کا پتا کرنے اور غیب کے بجید جانے کے لیے چالیس روز ۷۶ مرتبہ پڑھیں۔

(۸) علم حاصل کرنے کے لیے ہر روز ۰۷ مرتبہ پڑھیں۔

(۹) دوآ و میوں کے درمیان دشمنی کے لیے ۲۰ مرتبہ پڑھیں۔

(۱۰) خصوصی مرادیں یا مقاصد کے حصول کے لیے ہر روز ۲۳ مرتبہ پڑھیں۔

میں شرک کی آمیزش کر دی اور قرامط نے یہ کارنامہ تصوف کا البادہ اوڑھ کر انجام دیا۔ عوام جب ان کی مجلسوں میں جاتے تھے تو یہ لوگ پہلے ان کو اپنے ظاہری تقدس سے مسح کرتے تھے پھر ان کے عقائد کو غیر اسلامی تصوف کے ساتھ میں ڈھال دیتے تھے۔

نظر ان کی رہی مجلس میں بس حشو وزوائد پر  
گرا کیں چکے چکے بجلیاں دینی عقائد پر (۱۹)

اگر تصوف اسی بات کا نام ہے کہ مسلمان خدا پرستی کے بجائے شخصیت پرستی میں بتلا ہو جائے تو ایسے تصوف سے ہر سچا مسلمان ہزار بار اللہ کی پناہ طلب کرے گا۔

قرامط نے فصوص الحکم "فتواتی مکیہ، مشنونی مولانا ناروم" احیاء العلوم اور دوسری مشہور کتابوں میں اپنی طرف سے عبارتیں اور اشعار داخل کر دیئے بلکہ بہت سی کتابیں خود لکھ کر بعض بزرگوں کے نام سے منسوب کر دیں۔ مثلاً ایک دیوان حضرت علیؓ سے منسوب کر دیا۔ بہت سی رباءعیات مختلف صوفیوں سے منسوب کر دیں مثلاً یہ مشہور ربائی حضرت خواجہ مسین الدین اجمیریؓ سے منسوب کر دی۔

شah است حسین بادشاہ هست حسین  
دین است حسین دین پناہ هست حسین  
سر داد نداد دست در دست یزید  
حقا که بنائی لا اله هست حسین (۲۰)

قرامط نے بہت سی غزلیں مولانا ناروم کے دیوان میں شامل کر دیں جس کا نام "دیوان مشتریز" ہے۔ ایک غزل کے چند اشعار فیل میں درج کرتا ہوں:

شاهی کہ ولی بود و وصی بود علی بود سلطان سخا و کرم و جود علی بود  
هم اول و هم آخر و هم ظاهر و باطن هم موعد و هم وعدہ و موعد علی بود

(۱۹) اکبر اللہ آبادی کا شعر ہے:

نظر ان کی رہی کانج میں بس علمی فوائد پر گرا کیں چکے چکے بجلیاں دینی عقائد پر  
میں نے اپنے مطلب کو واضح کرنے کے لیے اس میں تصرف کر دیا ہے۔

(۲۰) ترجمہ: "حسین سیدزادہ ہے بادشاہ بھی حسین ہے۔ دین بھی دراصل حسین ہے اور دین کو بچاتے والا بھی حسین ہے۔ مگر دن کٹوادی مگریزید کے ہاتھ میں ہاتھنہ دیا (یعنی یزید کی بیعت تکی)۔ حقیقت تو یہ ہے کہ کلمہ طیبہ کی بنیادی حسین ہے۔"

گویند ملک ساجد و مسجد علی بود از من بشنو ساجد و مسجد علی بود  
هم آدم و هم شیث و هم ایوب و هم ادریس  
جبریل که آمد ز بر خالق بیچوں در پیش محمد شد و مقصود علی بود  
این کفر نباشد سخن کفر نه این است تا هست علی باشد و تا بود علی بود<sup>(۲۱)</sup>

مرشد روئی ہرگز یہ غزل نہیں لکھ سکتے تھے، کیونکہ دوسرے شعر کا پہلا مصروع فحوا نص قرآنی:  
﴿مُوَّالِيْلُ وَالْآخِرُ وَالظَّاهِرُ وَالبَاطِنُ﴾ اللہ تعالیٰ کی صفات پر شاہد ہے اور کوئی مسلمان  
اس نص کو غیر اللہ کی ذات پر منطبق کرنے کی جمارت نہیں کر سکتا۔ یہ کام وہی شخص کر سکتا ہے جو  
حضرت علیؑ کو خدا یا خدا کا اوتار سمجھتا ہے۔ اور عبد اللہ بن سباء کی اور اس کے قبیلین القدار  
اور قرمط کی تعلیم کا سنگ بنیاد ہی ال وهیت علیؑ کا عقیدہ ہے، لہذا یہ غزل انہی کے پیر و لکھ سکتے ہیں۔  
چند اشعار اور بھی درج کرتا ہوں۔

اول و آخر توفی ظاهر و باطن توفی مُفْخِر عالم توفی شاه سلام عليك  
با حیدر خود حیدرم بیرون ز حیدر کافرم حق را بحق من عرف از شاه مردان یافتمن  
له رہنمائی مؤمنان اللہ مولانا علیؑ اے عیب پوش و غیب دان اللہ مولانا علیؑ  
قلضی و شیخ و محتسب دارد بدل بغرض علیؑ هر سه شدند از بین بربی اللہ مولانا علیؑ<sup>(۲۲)</sup>

مرشد روئی یہ اشعار ہرگز نہیں لکھ سکتے تھے، کیونکہ عیب پوش اور غیب دان، یہ اللہ تعالیٰ کی

(۲۱) ”وہ بادشاہ (سیدزادہ) جو ولی اور جانشین تھا، وہ علیؑ تھا۔ سخاوت مہربانی اور فیاضی کا سلطان علیؑ تھا۔ اول بھی وہی، آخر بھی وہی، ظاہر و باطن بھی وہی، وعدہ کرنے والا بھی، وعدہ بھی اور موعود بھی علیؑ ہی تھا۔ فرشتے تو کہتے ہیں کہ ساجد و مسجد و آدم تھا، لیکن مجھ سے سن کہ ساجد و مسجد علیؑ تھا۔ آدم بھی، شیث بھی، ایوب بھی، ادریس بھی، یوسف بھی، یونس بھی، اور ہوڑ سب ہی علیؑ تھا۔ جبریل جو خالق لاثانی کی طرف سے ظاہر احمدؑ کی خدمت میں آتا تھا درحقیقت اس کا مقصود علیؑ تھا۔ یہ کفر نہ ہوگا، نہ یہ کفر کا کلمہ ہے کہ جب تک (یہ جہان) رہے گا علیؑ ہوگا اور جب سے تھا علیؑ تھا۔“

(۲۲) ”تو ہی اول و آخر ہے، تو ہی ظاہر و باطن ہے۔ دنیا کا فخر تو ہی ہے، اے شاہ تجوہ پر سلام! میں حیدر کے ساتھ حیدر ہوں، حیدر سے باہر میں کافر ہوں۔ حق کو میرے حق میں جان کر میں نے یہ پچھاں شاہ مردان سے حاصل کی ہے۔ اے مومنوں کی رہنمائی کرنے والے علیؑ ہمارے اللہ ہمارے مالک! اے ہمارے عیب چھپانے والے، غیب کے جانے والے علیؑ ہمارے اللہ ہمارے مالک! قاضی، شیخ اور محتسب دل میں علیؑ سے بغض رکھتے ہیں۔ تینوں دین سے خارج ہو گئے اے علیؑ ہمارے اللہ ہمارے مالک!“

صفات ہیں نہ کہ حضرت علی صلی اللہ علیہ وس علیہ السلام کی۔

دیوان شمس تبریز پر جلال ہمایی نے جو مقدمہ لکھا ہے اس میں ان اشعار کو الحاقی قرار دیا ہے (دیکھو: مقدمہ صفحہ ۷۶، دیوان شمس تبریز، مطبوعہ طہران ۱۳۳۵ شمسی)

خواجہ اجمیری یا مرشد رومنی کی سر کارِ دواعالم صلی اللہ علیہ وس علیہ السلام کے سامنے کیا حقیقت ہے! فرامط اور ان کے ہم خیالوں نے تو اس قدر جسارت کی کہ اپنے مزاعمات، باطلہ احادیث نبوی کے لباس میں حضور انور صلی اللہ علیہ وس علیہ السلام سے منسوب کر دیے۔ محمد ان کے یہ حدیث ہے جو ترمذی میں بھی موجود ہے:

((إِنَّمَا مَدِينَةُ الْعِلْمِ — يَا — إِنَّمَا دَارُ الْحِكْمَةِ — وَعَلَيْهِ بَابُهَا))

شیخ الاسلام آئیہ مسن آیات اللہ مجاهد اعظم حضرت سیدی و شیخ مولوی سید حسین احمد صاحب مدینی قدس سر «العزیز مکتب ۵۷» میں صفحہ ۹۷ اور ۱۸۰ پر تحریر فرماتے ہیں:

”یہ روایت نو صحیح میں ہے اور نہ روایت کا ذکر کرنے والے اس کی صحیح فرماتے ہیں۔“

”ترمذی نے بھی روایت کرنے کے بعد کلام کیا ہے کہ بعض علماء نے یہ حدیث شریک، تابعی سے روایت کی ہے، مگر علمائے حدیث اس کو ثقات میں سے نہیں پہچانتے، سوائے شریک، کے۔ علامہ ابن جوزی نے ”موضوعات“ میں اس کے جملہ طرق پر یقین کے ساتھ باطل ہونے کا حکم دیا ہے۔ ایک جماعت محدثین کی اس کے موضوع ہونے کی قائل ہے۔ امام الجرج والتعمدیل، تحقیق ابن معین صاف فرماتے ہیں کہ اس روایت کی سرے سے کوئی اصل نہیں ہے۔ ظاہر تھی نے بھی اس کی صحنت کا انکار کیا ہے..... امام العصر (مولانا اور شاہ صاحب) بھی روایت کی صحنت کو حلیم نہیں فرماتے۔“

(حاشیہ از مولانا جنم الدین صاحب اصلاحی مرتب مکتوبات شیخ الاسلام۔ مأخذ از مکتوبات شیخ الاسلام حمراء دل اور دو بک اشال لاهور)

عوفیہ کے اشعار میں مذکوس اور الحاق کی ادبی اس قدر عام ہو چکی تھی کہ جب مولانا جامی بغداد آئے تو ان دنوں دہان رفاقت کا ہجوم تھا۔ انہوں نے مولانا کی کتاب ”سلسلۃ الذہب“ پر چند اعتراضات کیے تھے۔ ایک رافضی نے حضرت علی صلی اللہ علیہ وس علیہ السلام کی شان میں چند مبالغہ آمیز اشعار لکھ کر مولانا سے منسوب کر دیے۔ ایک دن جامع مسجد بغداد میں مجلس مناظرہ قائم ہوئی جس کا مقصد یہ تھا کہ رفاقت اپنے اعتراضات پیش کریں مگر پہلے ان اشعار پر اعتراض ہوا جو ایک رافضی نے مولانا سے منسوب کر دیے تھے۔ سئی علماء نے ان اشعار پر اعتراض کیا۔ اس داستان کی تفصیل کے لیے دیکھو حیات جامی مولفہ ڈاکٹر علی انصفر حکمت، مطبوعہ

طہران، ص ۸۳۔ مجھے اس واقعہ سے صرف یہ دکھانا مقصود تھا کہ اسما علیہ، قرامطہ اور روافض کا یہ محبوب مشغله تھا کہ وہ صوفی شراء کے کلام میں حضرت علی ہنفی کی شان میں ایسے مبالغہ آمیز اشعار جن سے الہیست علی پر استدلال ہو سکے اپنی طرف سے شامل کر دیا کرتے تھے۔

اگر یہ سوال ہو کہ انہیں اس کی جرأت کیسے ہوتی تھی تو اس کا جواب یہ ہے کہ تمام صوفی سلسلے اور تمام صوفی افراد بلا استثناء واحد حضرت علی ہنفی کو نہایت کرم، محترم اور لائق تو قیر بخخت ہیں۔ اس کی خاص وجہ یہ ہے کہ سلاسل اربعہ میں سے تین سلسلے حضرت علی پر منتی ہوتے ہیں۔ لہذا صوفی شراء نے جہاں خلفائے ثلاثہ کی منقبت میں زور قلم صرف کیا ہے وہاں حضرت علی کی منقبت میں بھی اپنی عقیدت کا مظاہرہ کیا ہے۔ اس لیے روافض اور قرامطہ کو مبالغہ آمیز اشعار شامل کلام کرنے میں کوئی دشواری پیش نہیں آ سکتی تھی۔ فرض کیجیے کہ مولانا جامی نے اکیس اشعار کی ایک لفتم حضرت علی ہنفی کی شان میں لکھی تو اگر کوئی شخص دو یا تین ایسے شعر جن میں حضرت علی ہنفی کو خدا بنادیا گیا ہو اس لفتم میں چکپے سے شامل کر دے (اور اسی کو متذمیس کہتے ہیں) تو کیا دشواری لاحق ہو سکتی ہے؟

قرامطہ نے مسلمانوں کو گراہ کرنے کے لیے جہاں اور ہجھنڈے استعمال کیے وہاں یہ حرپ بھی استعمال کیا کہ اپنی مجلسوں میں مسلسل اس گراہ کن عقیدے کی تبلیغ کی کہ ”شریعت اور طریقت“ وجود اگانہ چیزیں ہیں اور جب ایک شخص طریقت کے دائرے میں قدم رکتا ہے تو اس کے لیے شریعت کی پابندی لازمی نہیں رہتی۔ جی چاہے پابندی کرے جی چاہے نہ کرے۔

ملوکیت نے دین اور دنیا میں تفریق تو پہلے ہی سے قائم کر دی تھی اور اس غیر اسلامی تعلیم نے مسلمانوں کی اجتماعی، اخلاقی اور دینی زندگی کو تباہ کر دیا تھا، رہی کہی کسر اس غیر اسلامی تصوف نے پوری کر دی، کیونکہ شریعت اور طریقت کی تفریق سے اباحت مطلقہ کا دروازہ کھل گیا اور مسلمانوں کی روحانی زندگی ختم ہو کر رہ گئی۔

قرامطہ کو اس تفریق کی ضرورت اس لیے بھی پیش آئی کہ اگر چہ انہوں نے مصلحت تصوف کا بالا دہ اور ہلیا تھا مگر دل تو بدستور غیر اسلامی تھا۔ اس لیے انہوں نے اس ”نکتہ معرفت“ کو شدید کے ساتھ پیش کیا تاکہ کوئی شخص ان پر عدم پابندی مشرع کا الزام عائد نہ کر سکے۔ علاوہ بریں ان جعلی صوفیوں کے حاشیہ نشینوں نے عوام کو یہ کہہ کر گراہ کیا کہ نمازِ فوج گانہ تو عوام کے لیے ہے، یہ حضرات تو ہر وقت نماز میں مشغول رہتے ہیں۔

اس تعلیم کا نتیجہ یہ نکلا کہ رفتہ رفتہ مسلمانوں میں قلندری اور ملامتی دردیشون کی جماعتیں پیدا ہو گئیں۔ ان دونوں جماعتوں کے افراد پابندی شریعت سے آزاد رہتے تھے بلکہ اس آزادی میں فخر محسوس کرتے تھے اور تحریر شریعت کو اپنے لیے طغراۓ امتیاز بناتے تھے۔

قلندروں کی جماعت نے سیاحت اور صحر انور دی کو اپنا شعار بنالیا، کیونکہ اس طرح سیرو تفریع کے موقع بھی با سانی میرا سکتے تھے اور جدوجہد کے بغیر زندگی بمر ہو سکتی تھی، یعنی جس شہر میں پہنچ دہاں کے مسلمانوں پر اپنے تقدس (ترک دنیا) کا سکھ جما کر اعلیٰ درجہ کی فیاضت کا انتظام کر لیا۔ رفتہ رفتہ ان کے اخلاق بالکل تباہ ہو کر رہ گئے۔ بخوبی طوالت، تفصیل سے اجتناب کرتا ہوں۔

رہے ملامتی فرقے کے لوگ تو انہوں نے اسلام اور مسلمانوں کو سب سے زیادہ ضعف پہنچایا، کیونکہ دین کی بنیاد ہی منہدم کر دی۔ انہوں نے ہر اس فعل کا ارتکاب کیا جس کی شریعت نے ممانعت فرمائی ہے۔ قرامط نے ان کو یہ نکتہ عجیبہ جسے ابیسی ذہانت کا شاہکار کہنا زیادہ مناسب ہو گا، سمجھایا کہ:

- (۱) تصور کا مقصود ہے نفسِ امارہ کو مغلوب کرنا۔
- (۲) اس کو مغلوب کرنے کا ایک طریقہ اس کی تذلیل بھی ہے۔
- (۳) اس لیے ایسے کام کرو جن کی وجہ سے لوگ تمہیں برآئیں۔

(۲) جب لوگ تمہیں برآجھیں گے، گالیاں دیں گے، دین اسلام سے خارج کر دیں گے تھہار اسوشل بائیکاٹ کریں گے تو یقیناً نفسِ امارہ، نفسِ مطمئنة میں تبدیل ہو جائے گا۔ چونکہ اتباع شریعت نفس پر گراں ہے اس لیے یہ ”لامتی طریقہ“ بہت جلد مقبول ہو گیا اور آج بھی پاک و ہند کے مختلف شہروں میں آپ کو ایسے لوگ مل سکتے ہیں جو:

(۱) علانية شریعت اور طریقت میں تفریق کرتے ہیں اور پیر ہونے کے باوجود نہ نماز پڑھتے ہیں، نہ روزہ رکھتے ہیں، نہ اتباع شریعت کرتے ہیں۔ وجہ کیا ہے؟ صرف یہ کہ وہ کہتے ہیں کہ اب ہم روحا نیت کے اس مقام پر فائز ہیں جہاں یہ رسوم ظاہری بے کار ہو جاتی ہیں اور اپنے زعم باطل کی تائید میں یہ آیت پیش کر دیتے ہیں: ﴿وَاعْبُدْ رَبَّكَ حَتَّىٰ يَأْتِكَ الْيَقِينُ﴾ (الحج) یعنی ”اپنے رب کی اس وقت تک عبادت کر جب تک تمھیں میں یقین کی کیفیت پیدا نہ ہو۔“ اس کے بعد وہ کہتے ہیں کہ چونکہ ہمارے اندر یقین پیدا ہو چکا ہے اس لیے اب ہمیں

عبدات کی ضرورت نہیں ہے۔ حالانکہ افضل الرسل، خیر البشر، سرکار دو عالم میں آخروقت تک نماز پڑھتے رہے!

(۲) درویش کے پردے میں منہیات کا ارتکاب کرتے ہیں اور یہ کہتے ہیں کہ ہم اسی لیے تو شراب پیتے ہیں کہ لوگ ہمیں برا بمحیں اور اس طرح ہمارا نفس مردہ ہو جائے جو مقصودِ اسلام ہے۔ یہ ”بے شرع“ اور ”خلاف شرع“ صوفی جو دراصل ملاحدہ اور زنا دقة کی جماعت کے دو افراد ہیں، پانچ میں صدی سے دنیا نے اسلام میں اپنی فتنہ پردازی اور شرارت انگلیزی میں معروف ہیں۔ میں صرف ایک شخص کا ذکر کروں گا جس کا نام مادھوال حسین ہے۔ یہ شخص اکبر کے عہد میں لاہور میں رہتا تھا۔ ایک طرف اپنے اشعار میں خالص توحید اور عشق اللہ کا درس دیتا تھا، دوسری طرف ایک کھتری بچہ مادھو کے عشق میں گرفتار تھا اور بلا تامل خلاف شرع امور کا ارتکاب کرتا تھا۔

لامتی فرقے کے درویش لاہور کے علاوہ دلی میں بھی تھے۔ اسی لیے حضرت شیخ عبدالحق محدث دہلوی فرماتے ہیں کہ:

”جو صوفی شریعت اور طریقت میں فرق کرتا ہے وہ صوفی نہیں ہے بلکہ فرقہ باطنیہ سے تعلق رکھتا ہے۔“

میرا خیال ہے کہ میں نے اپنے دعوے کے ثبوت میں کافی سے زیادہ شواہد پیش کر دیے ہیں کہ بلاشبہ:

(۱) مسلمانوں میں غیر اسلامی تصوف بھی پیدا ہوا جسے ہم ایرانی یا عجمی تصوف بھی کہہ سکتے ہیں اور اس تصوف کو اسلام سے کوئی علاقہ نہیں ہے، کیونکہ اس کی بنیادی تعلیمات اسلام کی تعلیمات کے خلاف ہیں، جیسا کہ مہدی توحیدی پور نے ”فقحات الانفس“ کے عنوان میں لکھا ہے:

”زیر اصول طریقت تصوف در بسیار موارد با قوانین دین مبین اسلام معارض است“

اور اس میں کیا شک ہے کہ ایرانی تصوف، اکثر موارد میں دین میں اسلام کے قوانین کی ضد ہے۔ اسلام خدا پرستی سکھاتا ہے اور یہ غیر اسلامی یا ایرانی تصوف انسان پرستی کا سب سے بڑا علم بردار ہے۔

(۲) اس غیر اسلامی تصوف کا تج قرامط نے بویا۔ انہوں نے اپنے مقاصد مشوّرہ اور عقاوید مومہ

کی تبلیغ کے لیے تصوف کو آئدہ کا رہ بنا یا اور صوفیوں کے لباس میں بے شمار مسلمانوں کو گمراہ کر دیا۔ بطور تائید مزید مقدمہ مشرح گلشن راز نوشتہ آقائے گیوان سمی (شیعہ اثنا عشری) سے چند اقتباسات کا اردو ترجمہ ذیل میں درج کرتا ہوں:

”صوفیوں میں حلول و اتحاد کے غیر اسلامی عقائد کی اشاعت کا ظاہری سبب یہ ہے کہ مسلمانوں میں فرقہ ضالہ کے پیروؤں نے اپنے مقاصد پلید کی اشاعت کے لیے اپنے آپ کو صوفیوں کے لباس میں ظاہر کیا۔ ان لوگوں کی صورت تو صوفیانہ تھی مگر سیرت صوفیانہ نہیں تھی۔ ان لوگوں نے اپنے غلط عقائد صوفیوں میں شائع کر دیے تھے۔ اور چونکہ عامۃ الناس ان میں اور پے صوفیوں میں فرقہ نہ کر سکے (اور کربجی کیسے سکتے ہے؟) اس لیے فرقہ مذکورہ کے معتقدات کو صوفیوں کے معتقدات سے خلوط اور مشوہ کر دیا۔ چنانچہ عُس الدین محمد سخاوی اپنی تصنیف ”الخوء الملاعِ“ میں دربارہ ”فضل اللہ استر آبادی (جو بالمنی بھی تھا اور مذہب اتحاد کا بھی معتقد تھا اور فرقہ حروفیہ کا بانی بھی تھا) لکھتا ہے: ”وے بے لباس درویشیاں درآمد خود را ازاں طائفہ معرفی کرو۔“ وہ درویشوں کے لباس میں ظاہر ہوا اور اپنے آپ کو اسی گروہ سے وابستہ کر کے ایک صوفی کی حیثیت سے پیش کیا۔ اس کے باوجود تعطیل احکام شرعیہ واباحت محرام و ترک مفترضات کا حکم دیا۔“ (الخوء الملاعِ فی اعیان القرن التاسع، ج ۲، ص ۲۷)

پروفیسر ای جے ڈبلیو گب اپنی تاریخ شعر ترکانی عثمانی کے صفحہ ۳۲۸ پر لکھتا ہے:

”تاریخ اسلام میں بارہا ایسا اتفاق ہوا ہے کہ دعاۃ مذہب بدیع و مخلال نے اشتباہ کاری اور اپنے مقاصد کی سمجھیل کے لیے عوام کے حسن ظلن کو مد نظر رکھ کر باطل عقائد رکھنے والے صوفی سے استفادہ کیا ہے اور اپنے آپ کو انہی سے وابستہ ظاہر کیا ہے۔ چنانچہ نظام الملک طوی کا قائل جو دراصل فرقہ اساعیلیہ سے تعلق رکھتا تھا، صوفیہ کے لباس میں ظاہر ہوا تھا (اس نے صوفی بن کر طوی کا قرب حاصل کیا اور موقع پا کر اسے قتل کر دیا)۔ اسی طرح باطنیہ فرقے کے دو آدمی صوفی بن کرشا، عباس صفوی کے پاس آئے اور اسے مذہب امامیہ سے محرف کرنے کی کوشش کی تھی۔

فرقہ اساعیلیہ میں وہ طائفہ جو حشائش کے نام سے بدنام ہے، اس کے افراد بھی ہمیشہ صوفیوں ہی کے لباس میں ظاہر ہوتے تھے۔ اور جب وہ صوفیہ کے عقائد پیان کرتے تھے تو اپنے عقائد بھی شامل کر دیتے تھے اور اسی طرح عقیدہ، شخصی عقیدہ، صوفیہ بن جاتا تھا۔ چنانچہ متاخرین ان کے ایسے اقوال کی تاویل کرتے تھے۔ مثلاً شیخ عزیز شیخی اس

بات کا قائل ہے کہ مرد عارف کی روح اس کی وفات کے بعد کاملین کے بدن میں داخل ہو جاتی ہے۔ اگرچہ یہ عقیدہ بالکل عقیدۃ تاخ ہم معنی ہے مگر ایک صوفی سے منسوب ہے، اس لیے ملا بادی سبزداری نے اپنی تصنیف اسرار الحکم، جلد اول، صفحہ ۲۸۸ میں شیخ مذکور کے اس قول کی تاویل کی ہے اور اس کے غیر اسلامی عقیدے کا نام ”تاخ مجازی“ رکھ کر شیخ مذکور کی براءت کی کوشش کی ہے، حالانکہ یہ عقیدہ صریحاً ”تاخ ارواح“ کا عقیدہ ہے، جو کفر ہے۔“

(ماخوذ و مختبس از مقدمہ گلشن راز نوشتہ گیوان سمی شیعی، مطبوعہ چاپ خانہ حیدری از انتشارات کتاب خانہ محمودی، طهران ۱۳۳۷ھ، صفحہ ۳۸ و ۳۹)

یہ ایک شیعہ عالم کی عبارت ہے جس پر کسی تبرے یا حاشیے کی ضرورت نہیں ہے اور میرے مدعا کو بخوبی ثابت کرتی ہے۔ اس کے بعد میں علامہ ابن خلدون کی شہادت پیش کرتا ہوں۔ وہ اپنی تاریخ کے شہرہ آفاق مقدمے میں یوں رقم طراز ہیں:

”صوفیائے متفقہ میں کے روابط ان غلۃ اسماعیلی شیعوں سے استوار ہو گئے جو حلول اور الوہیت الائمه کے قائل تھے۔ ابتدائی دور کے اسماعیلیہ ان عقائد سے آگاہ نہ تھے۔ بہر حال اسماعیلیہ اور صوفیہ دونوں گروہ ایک دوسرے کے عقائد سے متاثر ہوئے اور ان کے نظریات و عقائد آپس میں مغم ہو گئے۔ چنانچہ صوفیہ کے بیہاں بھی ”قطب“ کا نظریہ پیدا ہو گیا جس کا مطلب ہے سید العارفین یا تمام عرفاء کا سرتاج۔ صوفیہ نے یہ فرض کر لیا (بلاد لیل) کہ کوئی صوفی معرفت کے لحاظ سے قطب کے مقام کو نہیں پہنچ سکتا جب تک خدا اس قطب کو وفات نہ دے۔ ہاں اس کی وفات کے بعد خدا اس کا مقام اس کے جانشین کو عطا کر دیتا ہے (یہ عقیدہ اسماعیلیہ کے عقیدۃ امامت سے مشابہ ہے کہ جب ایک امام مرتا ہے تو اس کی روح اس کے جانشین میں منتقل ہو جاتی ہے جس کی وجہ سے اسے الوہیت اور معصومیت کا مقام حاصل ہو جاتا ہے۔ اسی لیے امام کی زندگی میں دوسرانچہ امامت کے مرتبے پر فائز نہیں ہو سکتا)۔“

چنانچہ مشہور قلنی ابن سینا نے (جو باطنی تھا) اپنی تصنیف ”کتاب الاشارات“ میں اس نظریے کی طرف اشارہ کیا ہے۔ وہ لکھتا ہے:

”یہ صداقت عظیٰ (حقانیت کبریٰ) اس تدریج الشان ہے کہ ہر طالب کو حاصل نہیں ہو سکتی اور نہ ایک وقت میں ایک سے زیادہ فتحیں اس مرتبے پر فائز ہو سکتا ہے۔“  
(تفصیل کے لیے دیکھو ”کتاب الاشارات والتنیمات“، الخطاطی)

واضح ہو کہ اقطاب کے تسلیل کا نظریہ نہ شریعت سے ثابت ہو سکتا ہے نہ دلائل عقلیہ سے۔ یہ مخفی ایک استعارہ ہے اور غلاۃ شیعہ کے نظریہ امامت سے مطابقت رکھتا ہے جس کی رو سے ایک امام کی وفات کے بعد اس کا فرزند امامت کو بھی ترکے یا ورثے میں حاصل کر لیتا ہے (جس طرح جائیداد منتقل ہوتی ہے، امامت بھی منتقل ہو جاتی ہے)۔ بلاشبہ صوفیوں نے یہ تصور غلاۃ شیعہ سے حاصل کیا ہے۔

علاوہ ازیں جس طرح باطنیہ امام کے بعد نقباء کا وجود تسلیم کرتے ہیں اسی طرح صوفیہ قطب کے بعد اولیاء کا وجود تسلیم کرتے ہیں جن کا مرتبہ قطب کے بعد ہے۔ چنانچہ شیعہ کے ساتھ ان کے عقائد کی مہماںگت کا اندازہ اس بات سے ہو سکتا ہے کہ جب انہوں نے خرقہ پوشی کے لیے مشائخ کا سلسلہ مرتب کیا تو اسے حضرت علیؑ تک پہنچا دیا۔ یقیناً یہ بات انہوں نے شیعوں کے زیر اثر آ کر کی؛ کیونکہ جو صحابہؓ آنحضرت ﷺ سے بہت زیادہ قرب رکھتے تھے، ان میں حضرت علیؑ کو کسی مخصوص عمل کی بناء پر یا لباس کی بناء پر کوئی درجہ اختصار حاصل نہیں تھا۔

بلاشبہ آنحضرت ﷺ کے بعد حضرت ابو بکر صدیق اور حضرت عمر فاروق (رضی اللہ عنہما) تمام صحابہؓ میں سب سے زیادہ متقدی اور زاہد تھے۔ لیکن ان میں سے کوئی بھی کسی خاص مذہبی عمل کی وجہ سے دوسروں سے متغیر نہیں تھا۔ حقیقت یہ ہے کہ جس قدر صحابہؓ کو حضور اکرم ﷺ کی معیت کا شرف حاصل تھا وہ سب کے سب نہ ہب پر ہیزگاری زہد و درع اور محابا و اہنہ زندگی کا اعلیٰ نمونہ تھے۔ اس بات کا ثبوت ان کی زندگی اور تاریخ دونوں سے مل سکتا ہے۔ بلاشبہ اس قسم کے قصوں سے شیعہ مسلمانوں میں یہ خیال پیدا کرنا چاہتے ہیں کہ حضرت علیؑ کو بعض مخصوص صفات کی وجہ سے دیگر صحابہؓ کے مقابلے میں امتیازی شان حاصل ہے۔“ (مقبس از مقدمہ ابن خلدون، باب ششم، فعل شاذ و هم، انگریزی ترجمہ جلد سوم، صفحہ ۹۲ تا ۹۳، مطبوعہ نیو یارک ۱۹۵۸ء)

اپنے دعوے کی مزید تائید کے لیے میں تصوف کی کتابوں سے وہ غیر مستند اور غیر معتبر اور باطل روایات ذیل میں درج کرتا ہوں جو دشمنانِ اسلام نے ان کتابوں میں اپنی طرف سے وضع کر کے داخل کر دی ہیں۔ اور ان تحریفات کی مثالیں بھی درج کروں گا جو انہوں نے کتب تصوف میں کی ہیں۔ اس کے بعد ان غیر اسلامی عقائد کی نشان دہی کروں گا جو دین سے ناواقف مسلمان صوفیوں میں مقبول ہو گئے ہیں۔

# اکابر اہل سنت کی تصانیف میں تلیس و مدرس

پروفیسر سعید نفسی کی رائے

مناسب معلوم ہوتا ہے کہ اپنے دعوے کو ثابت کرنے سے پہلے مشہور ایرانی محقق اور فاضل پروفیسر سعید نفسی کی تصنیف "ججود راحوال و آثار فرید الدین عطاء نیشا پوری" سے چند اقتباسات ہدیہ ناظرین کروں۔ موصوف لکھتے ہیں:

"جب اسلام میں مختلف فرقے پیدا ہوئے تو آغاز ہی سے انہیں ایران میں اپنے بیرون  
کیش تعداد میں مل گئے۔ دراصل اسلامی فرقوں کی تائیں کا سہرا ایرانیوں کے سر ہے۔  
اس کی دلیل بالکل واضح اور روشن ہے۔ ایرانی باشندے عربوں کے تسلط سے پہلے بارہ  
سو سال تک دنیا میں بڑے جاہ و جلال کے ساتھ زندگی برقرار تے چلے آ رہے تھے اس  
لیے انہیں اپنے اوپر خلفائے دمشق یا خلفائے بغداد کی حکمرانی کی طرح پسند یا گوارانہ  
تمی۔ یہی وجہ تمی کہ ہر ایرانی ایک اصول اپنی طرف سے وضع کرتا تھا اور ایک گروہ اس  
کا ہم نوابن جاتا تھا اور یہ سلسلہ نویں صدی تک جاری رہا۔

پانچویں صدی تک یہ شتر اہل ایران حنفی تھے یا شافعی تھے۔ طبرستان میں زیدیہ فرقہ  
اکثریت میں تھا۔ سبزدار کے علاقے میں شیعہ جعفریہ کا غالبہ تھا۔ قزوین میں اسماعیلیہ کا  
زور تھا۔ کرامیہ فرقہ جنوبی خراسان میں معروف تھا۔ صوفیہ اپنے آپ کو ان فرقوں سے  
ما فوق سمجھتے تھے اور کسی کی مخالفت نہیں کرتے تھے۔ مشہور صوفی عبداللہ انصاری حنبلی  
تھے۔ ان کے علاوہ جمیشی صدی تک تمام صوفیہ حنفی تھے۔"

مؤلف "جالس المؤمنین" نے جو شیعہ تراشی میں مشہور ہے "عطاز" کو شیعہ ثابت کرنے  
کی کوشش کی ہے اور دلمل میں وہ اشعار بیش کیے ہیں جو انہوں نے علی بن ابی طالب کی  
منقبت میں لکھے ہیں۔ حالانکہ انہوں نے "ہر چہار یار" کی مدح کی ہے اور دونوں  
گروہوں کے تعصب کا رد کیا ہے۔ طہران میں عطار کی بعض مشنویوں میں سے پہلے  
تین خلقاء کے مناقب کو اسی لیے حذف کر دیا گیا ہے۔ ایرانی شیعہ دورہ صفویہ سے پہلے

تینوں خلفاء کی شان میں بذبانی نہیں کرتے تھے۔ عطار نے ہر مشنوی میں چار یار کی مدح کی ہے۔ اگرچہ موجودہ نسخوں میں مدح خلفاء کو حذف کر دیا گیا ہے، مگر قلمبی نسخوں میں مدح موجود ہے۔ مثلاً ”اسرار زمانہ“ میں مرقوم ہے:

سپہر صدق را خورشید انور امیر المؤمنین صدیق اکبر<sup>(۲۳)</sup>  
شریعت را نخستین قرة العین رفیق مصطفیٰ و ثانی اثنین<sup>(۲۴)</sup>  
قلمبی نسخے میں ایک شعر یوں ہے:

سوارِ دین پسرِ عم پیغمبر شجاع شرع و صاحبِ حوض کوثر<sup>(۲۵)</sup>  
لیکن طہران کے مطبوعہ نسخے میں اسے اس طرح تبدیل کیا گیا ہے:

خصوص آن وارثِ دین پیغمبر چراغِ شرع و صاحبِ حوض کوثر<sup>(۲۶)</sup>  
مصیبت نامہ عطار کے قلمبی نسخے میں یہ اشعار موجود ہیں:

تا نبی صدیق را محرم گرفت صبح صادق جملہ عالم گرفت  
مردہ ای کہ می رو دبر روئے خاک هست از قولِ نبی صدیق پاک<sup>(۲۷)</sup>  
مدح صدیقی میں ۲۷ اشعار ہیں، مدح فاروقی میں ۱۱۲ اشعار ہیں، مدح عثمانی میں ۲۷  
اشعار ہیں۔ لیکن اسی مصیبت نامہ کا جواہر یہ ۱۳۵۲ھ میں طہران سے شائع ہوا ہے  
اس میں ان کو حذف کر دیا گیا ہے۔

حالانکہ اس میں فکر نہیں ہے کہ عطار سلسلہ کبیر و یہ سے متعلق تھے اور شیخ نجم الدین  
کبریٰ کے معتقد تھے۔ (اہل سنت میں سے تھے نہ کہ شیعہ۔)

عطار سے ۲۶ کتابیں منسوب ہیں، لیکن ان میں سے صرف دس کتابیں ان کی مصنفوں ہیں:  
خرون نامہ، مختار نامہ، اسرار نامہ، مصیبت نامہ، دیوان، جواہر نامہ، شرح القلب، الہی نامہ،  
پند نامہ اور منطق الطیبر۔

(۲۳) ترجمہ: ”امیر المؤمنین صدیق اکبر<sup>رض</sup> کے آسان پر چمکتا ہوا سورج ہیں۔ شریعت کے لیے  
اویں آنکھوں کی خندک“ نبی کریم ﷺ کے ساتھی اور بانی اثنین یعنی غار میں دو میں سے ایک ہیں۔“

(۲۴) ترجمہ: ”دین کا لگنک، پیغمبر ﷺ کے چچا کا بیٹا، شریعت اور حوض کوثر کے مالک کا بہادر۔“

(۲۵) ترجمہ: ”دین پیغمبر ﷺ کا وہ خصوصی وارث، شریعت اور حوض کوثر کے مالک کا چراغ (نور)۔“

(۲۶) ترجمہ: ”یہاں تک کہ نبی ﷺ نے صدیق<sup>رض</sup> کو محترم راز بنا لیا، جس طرح صبح صادق پوری دنیا  
کو اپنے قبضہ میں لے لیتی ہے۔ وہ ایک مردہ کہ روئے زمین پر چلا جا رہا ہے، نبی ﷺ کے کہنے  
سے صدیق پاک ہو جاتا ہے۔“

جو کتابیں ان سے منسوب ہیں ان میں سے ایک کتاب کا نام جواہر الذات ہے۔ یہ کتاب ۱۳۵۵ھ میں طہران سے شائع ہوئی تھی، لیکن اس کتاب کے مصنف نے اکثر مقامات پر ”اظہار تشیع“ کیا ہے اس لیے کسی طرح ممکن نہیں ہے کہ یہ کتاب عطار کی تصنیف ہو۔ اسی طرح حلاج نامہ بھی عطار کی تصنیف نہیں ہے۔ تیری کتاب جو عطار سے منسوب ہے اس کا نام میں فصل ہے۔ ”گویندہ ایں کتاب ہم شیعہ بودہ“<sup>(۲۷)</sup> اس کتاب کے ایک شعر سے ثابت ہے کہ اس کا مصنف وہی ہے جس نے جواہر الذات لکھی ہے۔ وہ شعر یہ ہے:

بجوہر ذات گفتہ این معانی تو می باید کہ این معنی بدانی<sup>(۲۸)</sup>

”لسان الغیب“ بھی ان کی تصنیف نہیں ہے، کیونکہ اس میں یہ اشعار مندرج ہیں:

شیعه پاک است عطار اے پسر جنس این شیعہ بجان خود بخر  
ما ز فلروق التجا بر کنده ایم بے ز نُورَین شما ببریده ایم<sup>(۲۹)</sup>

پروفیسر نفیسی نے آخر میں یہ فیصلہ صادر کیا ہے:

”در هر صورت هیچ تردید نیست کہ مردی بوده است جعال در قرن نهم که خود را فرید الدین عطار می خواند و در مشهد می زیست و چندیں کتب سست و یہ مغز مانند اشترا نامہ بلبل نامہ جواہر الذات حلاج نامہ خیاط نامہ کنز الاسرار لسان الغیب مظہر العجائب ساختہ کے بھیج وجہ از فرید الدین عطار نیشاپوری نیست“<sup>(۳۰) (ص ۱۶۶)</sup>

جونہ ”جوہر الذات“ کا میری نظر سے گزارا ہے اس میں سے صرف دو شعر ذیل میں

(۲۷) ”اس کتاب کا لکھنے والا بھی شیعہ تھا۔“

(۲۸) ترجمہ: ”جوہر الذات کے حوالے سے میں یہ مطلب بتا رہا ہوں تاکہ تو اس معنی سے واتفاق ہو جائے۔“

(۲۹) ترجمہ: ”اے بیٹے! عطار شیعہ پاک ہے، اس جنس شیعہ کو اپنی جان دے کر خرید لے (حاصل کر لے)۔ ہم عمر فاروق کو یہ تسبیح کرتے ہیں کہ ہم تمہارے ذوالنورین (عثمان) کو بھی کاش ڈالیں گے۔“

(۳۰) ترجمہ: ”بہر صورت اس بات کی کوئی تردید نہیں کی جاسکتی وہ شخص نویں صدی کا سب سے بڑا جعل ساز تھا، جو اپنے آپ کو فرید الدین عطار کہتا تھا۔ وہ مشہد (ایران) میں رہتا تھا اور اس نے کئی فضول اور بے معنی کتابیں لکھیں جیسے اشترا نامہ، بلبل نامہ، جواہر الذات، حلاج نامہ، خیاط نامہ، کنز الاسرار، لسان الغیب، مظہر العجائب وغیرہ۔ یہ کتابیں کسی طور بھی فرید الدین عطار نیشاپوری کی نہیں ہیں۔“

درج کرتا ہوں جن سے پوری کتاب کا اندازہ ہو جائے گا۔ اور یہ بات بھی واضح ہو جائے گی کہ یہ شعر حضرت شیخ فرید الدین عطار نیشاپوریؒ اپنے قلم سے ہرگز نہیں لکھ سکتے تھے:

محمد را شناس این جا خدا تو وگرنہ او فتی اندر بلا تو

علی با مصطفیٰ هر دو خدایند کہ نم نم راز بر مامی کشایند (۳۱)

ان شعروں کے مضمون سے صاف ظاہر ہے کہ ان کا کہنے والا عبد اللہ بن سباءؓ کا ملخص پیر و تھا اور طائفہ ضالہ یا قرامطہ سے تعلق رکھتا تھا۔

میں نے پروفیسر سعید نقیٰ کی محققانہ تصنیف سے یہ اقتباسات اس لیے درج کیے ہیں کہ ناظرین پر یہ حقیقت واضح ہو جائے کہ:

(۱) قرامطہ نے صوفی بن کر اپنے عقائد باطلہ کو اسلامی تصوف کے ساتھ اس طرح مختلط کر دیا کہ عوام کے لیے انتیاز بین الحق والباطل ناممکن ہو گیا۔

(۲) تصوف کے نام سے عامۃ اُسلمین میں اپنے عقائد شائع کر دیے اور شیخ طریقت بن کر ان عقائد کو دن رات اپنی مجلسوں میں بیان کر کے جاہل اور سادہ لوح اہل سنت کے دل و دماغ میں اس طرح پوسٹ کر دیا کہ وہ ان کی جذباتی، اخلاقی اور روحانی زندگی کا جزو لا یتفک بن کر رہ گئے۔ چنانچہ وہ ہر مصیبت کے وقت اللہ تعالیٰ کے بجائے کسی غیر اللہ ہی کو پکارتے ہیں۔ ان کی زبان پر بے ساختہ کسی اپنے ہی جیسے عاجز اور فانی انسان کا نام آ جاتا ہے۔ حالانکہ تصوف نام ہی ہے لکش غیر کو لوح دل سے مٹا دینے کا۔

کجا غير و کو نقشِ غير سوی الله والله ما في الوجود

کل ما في الكون وهم او خيال او عکوس فی المرایا او ظلال (۳۲)

(۳) اسلام کے ان دشمنوں نے تصوف کی مشہور کتابوں میں اپنے عقائد شامل کر دیے اور جہاں موقع ملا اسلامی عقائد کو حذف کر دیا۔

(۴) مشہور صوفیوں کے نام کا ناجائز استعمال کیا، یعنی کتابیں خود لکھیں مگر انہیں اہل سنت کے

(۵) ترجمہ: ”تو محمد ﷺ کو اس مقام پر خدا جان، ورنہ تو کسی مصیبت میں پھنس جائے گا۔ علیؑ اور محمد ﷺ دونوں خدا ہیں جو لمحہ بہ لمحہ ہم پر راز ظاہر کرتے ہیں۔

(۶) ترجمہ: ”غیر کہاں ہے؟ غیر کون ہے؟ اور غیر کا لکش کیا ہوا؟ اللہ کی قسم، اللہ کے سوا کسی شے کا وجود نہیں ہے۔ جو کچھ بھی کائنات میں ہے وہ ہم ہے یا خیال ہے یا آئینوں میں عکس ہیں یا سائے ہیں۔

مستند مشائخ روحانی سے منسوب کر دیا۔

(۵) تقیہ کی بدولت عوام اور خواص دونوں کو مدتک مخالفتے میں رکھا۔

کامیابی اور غیر معمولی کامیابی اس لیے ہوئی کہ مرید مسلوب الارادہ ہوتا ہے۔ یہاں تک تو ٹھیک ہے کہ مرید اللہ تک پہنچنے کے لیے وہی طریق اختیار کرے جو اس کا شیخ اسے بتائے، جس طرح کسی دنیاوی فن مثلاً موسیقی، مصوری، خطاطی، سُنگ تراشی وغیرہ میں کمال حاصل کرنے کے لیے شاگرد وہی طریق کا راجتیار کرتا ہے جو اس کا استاد اسے بتاتا ہے، لیکن تصوف کی دنیا میں رفتہ رفتہ ایک غلطی عام ہو گئی جس کی وجہ سے تصوف بھی بدنام ہو گیا اور صوفیوں میں شخصیت پرستی بھی راہ پا گئی۔ وہ غلطی یہ تھی کہ بعض جاہل مریدوں نے یہ سمجھ لیا کہ اس راہ میں مرید کو مسلوب الارادہ ہو جانے کے ساتھ ساتھ مسلوب اعقل بھی ہو جانا چاہیے۔ اسی عقل و فہم سے بے گانہ ہو جانے کا یہ نتیجہ نکلا کہ تصوف کی کتابوں میں اور مشائخ کے ملفوظات میں جو خلافی شرع اور خلاف عقل با تین دشمنانِ اسلام کی مذہبی و تحریفی و تدليسیں سے داخل ہو گئی ہیں، کوئی شخص نہ ان کی تقلیط و تکذیب کی جرأت کرتا ہے نہ انہیں ان کتابوں سے خارج کرنے کا خیال دل میں لاسکتا ہے۔ یہ ہے وہ تکرید کو ریا اندھی عقیدت جس نے تصوف کو بھی بدنام کیا اور مسلمانوں کی عقلی زندگی کو بھی مغلوب کر دیا۔<sup>۱۴</sup>

### آہ محکومی و تکرید و زوال تحقیق!

گزشتہ بیس سال میں تصوف کی جس قدر کتابیں نظر سے گزریں اکثر و بیشتر کتابوں میں ایسی روایات موجود پائیں جو نہ نقلًا صحیح ہیں نہ عقلًا، بلکہ ان کی لغویت اظہر من الشیس ہے۔ چنانچہ آئندہ اوراق میں اس کی متعدد مثالیں درج کی جائیں گی۔ اس موقع پر میں اس حقیقت کے اظہار سے بازنہیں رہ سکتا کہ دشمنانِ اسلام نے کتب تصوف کے علاوہ مسلمانوں کے مذہبی ادب کے ہر شعبے میں اپنے عقائد شامل کر دیے ہیں اور اسلام کی تاریخ کو تو خاص طور سے مذہبی و تحریفی و تدليسیں کا ہدف بنایا ہے۔<sup>(۳۲)</sup>

(۳۳) سیرۃ اُمّۃ المؤمنین حضرت عائشہ صدیقہؓ مؤلفہ سید سلیمان ندوی مرحوم، ص ۱۳۲ سے اس کی ایک مثال ذیل میں درج کرتا ہوں:

”بعض شیعہ مورخوں نے لکھا ہے کہ حضرت عائشہ صدیقہؓ کوچھ سپاہوں کے ساتھ ایک پیدی چھپر سوار ہو کر امام حسنؑ کے جائزے کو روکنے کے لیے لٹکی..... اخ..... یہ روایت تاریخ طبری کے ایک پرانے (نئے) فارسی ترجمے میں جو ہندوستان میں چھپ بھی گیا ہے، نظر سے گزری ہے، لیکن جب ۱۴

اس تہبید کے بعد اب میں تصوف کی مختلف کتابوں سے اپنے دعوے کے ثبوت میں شواہد پیش کرتا ہوں۔

### ۱) 'حدیقة الحقيقة'، مصنف حکیم سنائی غزنوی

یہ فارسی لفظ میں تصوف پر قدیم ترین کتاب ہے جو میری نظر سے گزری ہے۔ اس کے دو نسخے میرے پیش نظر ہیں۔ ایک نسخہ مطبوعہ طہران ہے جس پر مدرس رضوی استاد دانش گاہ طہران نے مقدمہ بھی لکھا ہے۔ دوسرا نسخہ لکھنؤ کا چھپا ہوا ہے۔ ذیل میں مقدمہ مذکورہ سے چند اقتباسات پیش کرتا ہوں:

"سنائی پہلا شاعر ہے جس نے تصوف کے مفہامیں کو فارسی میں نظم کیا۔ (ص کج) چونکہ اس نے اپنے عقائد کی تفصیل میں دوستی آل علیؑ میں غلو کے علاوہ آل ابوسفیان کے ساتھ دشمنی کا اظہار بھی کیا تھا اس لیے علماء نے اس کی بحیرتی اور اس کی کتاب کو کتاب مگر اسی قرار دیا اور اس حد تک مخالفت کی کہ بہرام شاہ سلطان غزنوی نے اسے قید کر دیا۔ (صل) زمانہ تصنیف (چھٹی صدی ہجری) سے اب تک اس کتاب میں "تحریفات و تصرفات فرداویں" ہو چکی ہے۔ (صل ب) مختلف قلمی نسخوں میں اشعار کی تعداد مختلف ہے۔ بعض نسخوں میں پانچ ہزار ایات ہیں، بعض میں چھ ہزار اور بعض میں دس ہزار ہیں (صل ب)۔ اس کتاب کے دونوں ایسے نہیں ملتے ہیں جن میں موافقت ہو۔ اور یہ اختلاف کبھی اس حد تک نظر آتا ہے کہ آدمی حیران رہ جاتا ہے (صل نط) قلمی نسخہ موسومہ "ی" میں مناقب امیر المؤمنین علیؑ بن ابی طالب و اولادہ الحسن و الحسین کا اضافہ کیا گیا ہے۔ (صل ۵۸) قلمی نسخہ موسومہ "م" اور بعض دوسرے نسخوں میں فصل "حرب جمل" موجود نہیں ہے۔" (صل ۲۵۵)

مقدمہ نگار مذکور نے حوالشی میں صدھا اختلافات کی نشان دہی کی ہے، جنہیں بخوبی

۴۴ اصل متن عربی مطبوعہ یورپ کی طرف رجوع کیا تو جلد افتم کا ایک ایک لفظ پڑھنے کے بعد بھی یہ داعمہ نہ ملا۔ طبری کے اس فارسی ترجمے میں درحقیقت بہت سے حذف و اضافے ہیں۔"

میں بھی اسلامی ادب کا پچاس سال سے زائد عرصے تک مطالعہ کرنے کے بعد اسی نتیجے پر پہنچا ہوں کہ قرآن حکیم کو چھوڑ کر دشمنان اسلام نے ہر علم و فن کی کتابوں میں خصوصاً تاریخ، حدیث اور تصوف کی کتابوں میں حذف و اضافہ کا "مقدس فریض" سراج مجام دیا ہے اور اس کا خاص مقصد مصحابہ کرام رض کی تتفیص و تقویٰ و تحریر ہے۔ اعوذ بالله من هذه الخرافات۔

طوال نظر انداز کیا جا رہا ہے۔ ایضاً مقصود کے لیے بھی دو حوالے کافی ہیں۔ ان سے ثابت ہوتا ہے کہ کسی سبائی نے مناقب علی و اولادہ اور حرب جمل کا اپنی طرف سے اضافہ کر کے سنائی کی خصیت اور اس کی کتاب دونوں کو محل شک باعث تفسیح اور موجب لامتحنہ لام بنا دیا، یعنی ایک تیر سے تین شکار کیے۔ اس تدشیں و تحریف اور حذف و اضافہ کا نتیجہ یہ نکلا کہ پوری کتاب پایہ اقتدار سے ساقط ہو گئی۔ اب ہمارے پاس کوئی آله یا مقیاس یا معیار ایسا نہیں ہے کہ جس کی بناء پر ہم قطعیت کے ساتھ کوئی حکم لگا سکیں۔ اس کی تفصیل ذیل میں درج کی جاتی ہے:

جونز نولکشور پریس لکھنؤ سے ۱۸۸۷ء میں شائع ہوا تھا اس کے ساتھ خواجہ عبداللطیف

العاشری کے حواشی بھی ہیں۔ خواجہ صاحب مرحوم اپنے دیباچے میں لکھتے ہیں:

”چونکہ ہندوستان میں ”دونخواہ“ باہم موافق یافت نہیں شد“، اس لیے نواب محمد عزیز کو کلاش المغلب بخان اعظم نے ۱۰۰۰ھ میں ایک مخفی کوغزی بھیجا کر وہاں سے صحیح نقل حاصل کرے۔ میں نے یہ نخواہ امیر عبد الرزاق کے پاس اپنے دہن آگرہ میں دیکھا۔ ۱۰۳۷ھ میں اس پر حواشی لکھے۔“ (مخفی از دیباچہ)

خواجہ صاحب مرحوم قبل از یہ مشنوی مولانا روم کے مشکل اشعار کی شرح کر کے علمی دنیا میں شہرت حاصل کر چکے تھے۔ اس شرح کا نام لٹائنف معنوی ہے اور اس کی قدر و قیمت کا اندازہ اس بات سے ہو سکتا ہے کہ مشہور معاندِ اسلام پروفیسر آرے نلسن نے اپنے ترجمہ اور حواشی میں اس شرح سے استفادہ کیا ہے۔ حدیقہ پر جو حواشی خواجہ صاحب مرحوم نے لکھے ہیں وہ میری رائے میں حرف آخر کا حکم رکھتے ہیں۔ بھی وجہ ہے کہ ان کے بعد کسی کو اس کتاب پر حواشی لکھنے کی ہمت نہ ہو سکی۔ (۲۲)

آدم بر سر مطلب، سنائی نے اس کتاب میں آنحضرت ﷺ کی مدح و ثناء کے بعد حضرات صدیق اکبر، قاروہ ق عظیم اور عثمان غنی رضی اللہ عنہ کے مناقب لکھے ہیں۔ ان سے یہ ثابت ہوا ہے کہ وہ اہل سنت میں سے تھا۔ لیکن جب وہ حضرات علی، حسن اور حسین رضی اللہ عنہم کے مناقب لکھتا (۲۲) میں نے یہ چند سطور قصداً لکھی ہیں تاکہ خواجہ صاحب مرحوم کا نام نامی تاریخ تصوف کے اور اس میں محفوظ ہو جائے، ورنہ ظاہر ہے کہ جس طرح میرے زمانہ طفویل میں عربی ختم ہو رہی تھی، اسی طرح متزال کے بعد فارسی بھی آخری چکیاں لے رہی ہے۔ وہ زمانہ بہت قریب ہے جب اس ملک کے دانشوار فارسی ادب سے بھی اسی طرح بے گانہ ہو جائیں گے جس طرح عربی ادب سے نا آشنا ہو چکے ہیں۔

ہے تو پیر و ان ابن سباء کا لب والہجہ اور انداز بیان اختیار کر لیتا ہے۔ شیزان تمام روایات کو با ب و تاب بیان کرتا ہے جو قطعاً وضیٰ ہیں اور تمام محمد شین نے انہیں رد کر دیا ہے۔ میں بخوبی طوالت وہ تمام اشعار تو نقل نہیں کر سکتا، مگر صفات کا حوالہ درج کیے دیتا ہوں: صفحہ ۲۷۳، ۲۷۴، ۲۷۸ مطبوعہ نولکشور پر لیں لکھنؤ ۱۸۸۷ء۔ بطور غموثہ چند اشعار پیش کرتا ہوں۔

عنوان ”حربِ جمل“ کے تحت نولکشوری اور ایرانی دو نسخوں میں یہ اشعار مندرج ہیں:

در جمل چون معاویه بگریخت	شد هزیست بجانب بغداد	سیر اجرار حیدر کرار
خونِ ناحق بسے بخیرہ بریخت	چون مصافی معاویه بشکست	چون آن ستیزہ را پے کرد
گشته از فعلِ زشت خود ناشاد	جمل آن ستیزہ را پے کرد	ہودج ذن بخاک تیرہ فقاد
سرفراز مهاجر و انصار	گفت بد کرده ام امامت ده	گفت بد کرده ام امامت ده
یافت بر لشکر معاویه دست	خواند حیدر برادرش را زود	خواند حیدر برادرش را زود
برگ و سازِ معاویه فی کرد	رفت وقتی محمد بوبکر	رفت وقتی محمد بوبکر
وز خجالت نقابِ رخ نکشاد!	پس برآهیخت تیغ تا بزند	پس برآهیخت تیغ تا بزند
در ترجم کنوں زمانم ده	عفو کن تا بسوئی خانہ رود	عفو کن تا بسوئی خانہ رود
جمله احوالہ ها ورا بنمود	بسوتی مکہ زود بفرستاد	بسوتی مکہ زود بفرستاد
آن ہے صدق و فارغ از ہمہ مکر	با هزاران خجالت و تشویر	با هزاران خجالت و تشویر
گفت حیدر مکن کس این نکند	عاقبت ہم بدست آن باغی	عاقبت ہم بدست آن باغی
بعد ازین کار ہائے بد نکند	آنکے با جفت مصطفیٰ زینان	آنکے با جفت مصطفیٰ زینان
در تواضع محل او نہ نہاد	چون ازین گشت فارغ آن بد مرد	چون ازین گشت فارغ آن بد مرد
رفت ری مکا جفت گرم و زحیر	پسِ هند اگر بد و بد کرہ	پسِ هند اگر بد و بد کرہ
شد شہید و بکشتنش آن طاغی		
بد کند مرد را بمرد مخوان		
قصد جان امیر حیدر کردا		
آن بدنی دان کا جملہ باخوبی کرہ		

(۲۵) ترجمہ: جنگِ جمل میں جب معاویہ گفت کہا کر بھاگا تو خونِ ناحق بڑی بے حیائی سے بھاپا۔ و بغداد کی طرف پہاڑوا جبلہ وہ اپنے برے عمل سے خود ہی ناخوش تھا۔ بہادروں کے سردار حیدر کرار اور مهاجر و انصار میں سر بلند۔ جب معاویہ کے لشکر کی خیلیں در رام برہم ہوئیں تو آپ نے معاویہ کے لشکر پر قٹع حاصل کی۔ جنگِ جمل کو سر کر لیا اور معاویہ کے مال و اسیاب کو مال غیبت نہالیا۔ عورت (عائشہ) کے کھاؤے کوئی میں ملا و بسا۔ شرمندگی کی وجہ سے اس غورت (۲۶)

میں نے یہ اشعار کیجیے پر پھر کی سل رکھ کر نقل کیے ہیں، انتہائی مجبوری میں، کیونکہ اگر میں ان ناپاک اشعار کو نقل نہ کرتا تو اپنادعویٰ ثابت نہ کر سکتا کہ پیر و ان عبد اللہ بن سباء نے، جن کی اسلام دشمنی کا اندازہ صرف اس سے ہو سکتا ہے کہ انہوں نے ۳۱۷ھ میں خانہ کعبہ سے حجر اسود اکھیز کر اپنے پیشوں کے مکان کی دلیل میں فن کر دیا تھا تاکہ ہر آنے اور جانے والا اسے پامال کرتا رہے، تصوف کی کتابوں میں حذف و اضافہ کا "مقدس فریضہ" انجام دے کر لاکھوں مسلمانوں کی گمراہی کا سامان مہیا کر دیا ہے اور ان کی داخل کردہ روایات مردہ روایات سے مسلمان صوفیوں کے دماغوں میں اس طرح پیوست ہو چکی ہیں کہ ان کا جدا کرنا کسی انسان کے بس کی بات نہیں ہے۔ بلکہ نوبت یہاں تک پہنچ چکی ہے کہ اگر کوئی مسلمان مسلمانوں کی مجلس میں ان جھوٹی روایات کو جھوٹا کہہ دے تو تمام شئی مسلمان اس کو سنگار کر دیں گے۔

اب ناظرین ان اشعارِ آبدار کو پڑھ کر خود فیصلہ کر لیں کہ کیا کوئی صحیح العقیدہ سے مسلمان اس قسم کے ناپاک اشعار لکھ سکتا ہے؟ لاریب ان اشعار کا کہنے والا دشمن اسلام ہی نہیں ہے بلکہ جاہل بھی ہے۔ اگر یہ اشعار سنائی ہی کے ہیں تو اس کی اسلام دشمنی اور جہالت دونوں باتیں اظہر من الشیس ہیں، اور اگر اس کے نہیں ہیں تو میرادعویٰ ثابت ہو گیا کہ یہ اشعار کسی دشمن دین سبائی نے اپنی طرف سے کتاب میں داخل کر دیے ہیں۔ خدا ہی بہتر جانتا ہے کہ سنائی کی جلالتِ شان کی بدولت آٹھ سو سال میں کئی لاکھ مسلمانوں کا ایمان تباہ ہوا ہو گا۔ اگر سنائی کو نے چہرے کے نقاب کونہ ہٹایا۔ اس عورت نے کہا کہ میں نے غلطی کی ہے مجھے امان دے دو، اب مجھے اپنے رحم سے مہلت دے دو۔ حیدرؒ نے جلدی سے اس کے بھائی کو بلا یا اور تمام حالات بتائے۔ اُسی وقت محمد بن ابو بکرؓ نے تمام ترجیحاتی قبول کی اور مکروفریب چھوڑ دیا۔ اپنی بہن کو قتل کرنے کے لیے تکوار میان سے کم خی تو حیدرؒ نے کہانہ کرایا نہیں کرتے۔ اسے معاف کر دے تاکہ یہ اپنے گھر چلی جائے اور اس کے بعد برے کام نہ کرے۔ چنانچہ اسے فوراً مکہ کی طرف بیچ دیا اور اس کی حکمریم میں کوئی کسر نہ چھوڑی۔ وہ ہزار نجات و شرمندگی سے مکہ کی طرف چلی گئی، رنج و غم اور پریشانی کے ملے جلے جذبات لیے۔ بالآخر وہ (عائشہ) اس باعثی (معاویہ) کے ہاتھوں شہید ہو گئی۔ اس سرکش نے اس کا کام تمام کر دیا۔ جناب مصطفیٰ ﷺ کی زوجہ کے ساتھ اس مرد نے جسے مرد مت کھو بہت براسلوک کیا۔ جب یہ برآؤں اس کام سے فارغ ہوا تو اس نے امیر حیدرؒ کی جان کا قصد کیا۔ ہند کے بیٹے (معاویہ) نے اگر اس کے ساتھ برائی کی تو اس بدکردار نے سب کچھ اپنے ساتھ ہی کیا۔"

نیاشت اور سماںیت سے بری کرنے کے لیے ان اشعار کو الحاقی تسلیم کر لیا جائے تو بھی دشمنان سلام تو اپنے مقصد میں کامیاب ہو گئے۔ اور چونکہ ان اشعار کو تن کتاب سے حذف کر دینے کا کوئی امکان نہیں ہے اس لیے آپ زم زم میں یہ ناپاک قطرات بدستور شامل رہیں گے۔

خواجہ عبداللطیف عبادی شارح حدیقہ نے ان اشعار پر یہ حاشیہ لکھا ہے:

”پس بحکم عقل و نقل کہ کتب معتبرہ سیر مثل روضۃ الاحباب وغیرہا باں نلطق است ثابت و محقق شد کہ این داستان وما یتعلق بها درین کتاب الحاقی است واز حکیم نیست والله اعلم بالصواب۔“ (حاشیہ ص ۲۸۰) (۳۶)

یہ حقیقت کہ ان اشعار کا مصنف تاریخ سے نا آشنا ہے، یعنی جامل ہے ان اشعار سے عیال ہے۔

(۱) ع در جمل چوں معاویہ بگریخت: تاریخ اسلام کا ہر واقعہ جانتا ہے کہ جنگ جمل میں حضرت معاویہ رض قطعاً شریک نہیں ہوئے تھے۔

(۲) ع پس برآہیخت تیغ تا بزند: کسی تاریخ میں یہ بات مذکور نہیں ہے کہ محمد بن ابی بکر نے اپنی خواہر محترمہ اُم المؤمنین حضرت عائشہ صدیقہ رض کو قتل کرنے کا ارادہ کیا تھا۔

(۳) ع شد شہید و بکشتیش آں طاغی: کسی تاریخ میں یہ بات مرقوم نہیں ہے کہ حضرت امیر معاویہ رض نے اُم المؤمنین رض کو شہید کیا تھا۔

ان صریح کذب پیامبروں کے علاوہ ان اشعار میں اُم المؤمنین رض اور حضرت معاویہ رض کی شانِ اقدس میں جوڑاڑ خانی اور ہرزہ سرائی کی گئی ہے اس سے صاف طور پر ثابت ہے کہ اس کا مرکب اللہ رسول اللہ صلی اللہ علیہ وسالم اور دین اسلام سے کوئی سروکار نہیں رکھتا۔ سیدۃ النساء حضرت عائشہ صدیقہ رض محوائے کلام اللہ سب مسلمانوں کی ماں ہیں۔ اپنی ماں کی توجیہ کرنے والا اسلام تو درکنار انسانیت ہی سے خارج ہو جاتا ہے۔

آخر میں فیصل قارئین پر چھوڑتا ہوں۔ ان کا مجی چاہے سنائی کو دائرہ انسانیت سے خارج کر دیں یا پھر ان ہفوات کو کسی دشمن اسلام کی خبائث قلبی کا مظاہرہ یقین کر کے الحاقی ترار دیں۔ میں بذاتِ خود ان اشعار کو الحاقی یقین کرتا ہوں۔

(۳۶) ترجمہ: ”پس عقل و نقل کے مطابق سیرت کی معجزہ کتابیں جیسے روضۃ الاحباب وغیرہ اس پر تبصرہ کرتی ہیں جس سے یہ ثابت اور محقق ہوتا ہے کہ یہ داستان اور اس کے متعلق اس کتاب میں بعد میں داخل کیے گئے ہیں اور یہ حکیم (سنائی) کے لکھے ہوئے نہیں ہیں اور اللہ تعالیٰ بہتر جانتا ہے!“

## ۲) 'فواائد الفوائد' ملفوظات خواجہ نظام الدین اولیاء

منہاج سراج نے اپنی مشہور تاریخ موسومہ طبقات ناصری میں صفحہ ۹۸ پر سلطانہ رضیہ بنت اتمش کے عہدِ حکومت کے واقعات میں لکھا ہے:

”۶۳۷ھ میں نور ترک قرمی نے ملتان سے لقل مکانی کر کے دہلی میں ایک خانقاہ قائم کی۔ اپنے آپ کو صوفی ظاہر کر کے بہت سے مسلمانوں کو اپنا معتقد بنالیا۔ رفتہ رفتہ گجرات اور سندھ کے بہت سے قرمی اس خانقاہ میں جمع ہو گئے۔ نور ترک نے اپنی خانقاہ میں وعظ و تلقین و پدایت کا سلسلہ شروع کیا۔ وہ اپنی تقریروں میں سنی علماء کو نامبی کہتا تھا اور عوام کو ابوحنیفہ کے مذہب سے تنفس کرتا تھا۔ جب عوام پر اس کا مذہبی اقتدار قائم ہو گیا تو ۶ ربیع الاول ۶۴۰ھ کو جمع کے دن ان قرامط نے جامع مسجد میں داخل ہو کر نیتے مسلمانوں کا قتل عام شروع کر دیا، مگر انجام کا رشتہ اسی فوج نے ان کو مغلوب کر کے تباخ کر دیا۔“

قاضی منہاج کی یہ شہادت ہم عصرانہ ہے، اس لیے یقینی طور پر صحیح ہے۔ اس سے ثابت ہے کہ نور ترک ایک قرمی داعی تھا۔ لیکن شیخ عبد الحق محدث دہلویؒ نے اپنی تصنیف اخبار الاحیا میں جو اس واقعہ کے چار سو برس بعد لکھی گئی یہ لکھا ہے:

”اگرچہ قاضی منہاج نے طبقات ناصری میں اس شخص کا ذکر اس انداز سے کیا ہے کہ اس سے تشنیع مذہب لازم آتی ہے، مگر فوائد الفوائد میں یہ مذکور ہے کہ شیخ نظام الدین اولیاء قدس سرہ نے فرمایا ہے کہ اگرچہ بعض علماء نے اس کی مذمت کی ہے مگر وہ ”از آب آسان پا کیزہ تربود۔“

فوائد الفوائد کے اس ایک جملے سے نور ترک قرمی زمانہ ما بعد کے صوفیوں کی نظر میں ”آسان کے پانی سے بھی پا کیزہ تر“ بن گیا۔ کیونکہ کسی صوفی میں یہ اخلاقی جرأت نہیں ہے کہ وہ یہ کہہ سکے کہ یہ فقرہ الحاقی ہے اور کسی قرمی نے اپنی طرف سے ملفوظات شیخ میں اضافہ کر کے اسے سلطان المشائخؒ سے منسوب کر دیا ہے۔ حالانکہ حقیقت بھی ہے۔ وجہ اس کی یہ ہے کہ ایک معتبر معاصرانہ شہادت بہر حال لائق تسلیم ہے۔

ملفوظات بہر حال ملفوظات ہی چیز، انہیں استناد کا درجہ نہیں دیا جاسکتا۔ قاضی منہاج صاف لکھتے ہیں کہ وہ قرمی تھا اور اس کی خانقاہ میں بہت سے قرمی سکونت پذیر تھے۔ اس لیے ثابت ہوا کہ وہ آب آسان سے پا کیزہ تر نہیں ہے۔ لہذا یہ جملہ سلطان المشائخ کا نہیں ہے کسی نے ان سے منسوب کر دیا ہے۔

اب رہی یہ بات کہ ”ملفوظات“ کے مجموعے ازاں اول تا آخر لائق اعتماد ہیں، ہرگز صحیح نہیں ہے۔ میں اس جگہ صرف ایک مثال پر اکتفا کرتا ہوں۔ مزید مثالیں اپنے موقع پر درج کی جائیں گی۔ سلطان المشائخ نے اپنے مرشد شیخ فرید الدین گنج شکر اجوہ ہنی کے ملفوظات کو ”راحت القلوب“ کے نام سے مرتب کیا تھا۔ میرے پیش نظر اس کا جو نتھے ہے وہ ۱۳۰۹ھ میں طبع ہوا تھا۔ اس کے صفحہ ۸۵ پر یہ ”ملفوظ“ درج ہے، جس کا اردو ترجمہ میں بقاگی ہوش و حواس ذیل میں نقل کرتا ہوں:

”ایک دن آنحضرت ﷺ کا جمیع صحابہؓ کیا رہبیت ہوئے تھے۔ حضرت معاویہؓ یزید پلید کو اپنے کاندھے پر بٹھائے سامنے سے گزرے۔ آنحضرت ﷺ نے اور کہا ”سبحان اللہ، ایک دوزخی ایک بہشتی (جنتی) کے کاندھے پر سوار ہو کر جا رہا ہے۔“ امیر المؤمنین علیؑ نے یہ بات سن کر کہا: یار رسول اللہ ﷺ! یہ تو معاویہؓ کا بیٹا ہے، دوزخی از کجا است؟ (دوزخی کیسے ہے؟) آنحضرت ﷺ نے فرمایا: ”یا علیؑ! یہ یزید بد بخت وہ ہے جو حسن اور حسین اور میری تمام آل کو شہید کرے گا۔“ یہ سن کر علیؑ کھڑے ہو گئے۔ تکوار نیام سے نکالی کہ ایشان را بکشد (تاکہ اسے قتل کر دیں)۔ مگر آنحضرت ﷺ نے فرمایا: ”انہیں کہ: ”اے علیؑ! ایامت کر کہ اللہ کی تقدیر یہی فیصلہ کر چکی ہے۔“ یہ سن کر علیؑ رونے لگے اور پوچھا: ”یار رسول اللہ ﷺ! آپ اس وقت ہمارے سر پر (زندہ) ہوں گے؟ فرمایا: ”نہیں“۔ پھر پوچھا: یاروں میں سے کوئی زندہ ہو گا؟ ..... (لفظ پڑھانہ جاسکا) پھر پوچھا: میں زندہ ہوں گا؟ کہا: ”نہیں“۔ پھر پوچھا: فاطمہ ہوں گی؟ کہا: ”نہیں“۔ پھر پوچھا: یار رسول اللہ ﷺ! میرے غریبوں کا ماتم کون کرے گا؟ جواب دیا: ”میرے امتی“۔ اس کے بعد علیؑ اور رسول خدا ﷺ دونوں روئے اور شہزادوں کو سینے سے لگا کر بااے واز بلند کہا: اے غریبو! ہم نہیں جانتے کہ اس دشت میں تمہارا کیا حال ہوگا!“ (انہی بلفظ)

تنقید و تبصرہ سے پہلے ناظرین اس بات پر غور کریں کہ اس روایت کا ناقل کون ہے! سلطان المشائخ حضرت نظام الدین اولیاءؓ وہ کس سے نقل کر رہے ہیں؟ اپنے پیر و مرشد شیخ المشائخ حضرت فرید الدین گنج شکرؓ سے۔ اب وہ کون سا چشتی ہو گا جسے ان خرافات کی صحت میں شک ہو سکتا ہے؟ لیکن حقیقت یہی ہے کہ یہ روایت ازاں اول تا آخر کذب و افتراء اور بہتان ہے۔ کیونکہ:

(۱) آنحضرت ﷺ کی وفات بلا شک و شبہ ۱۱ھ میں ہو گئی تھی۔

(۲) امیر یزید کی ولادت ۲۶ھ میں ہوئی تھی۔

لہذا ثابت ہوا کہ یہ افسانہ سراسر جھوٹا ہے۔ کسی سبائی نے یہ لغو اور من گھڑت داستان ملفوظات میں شامل کر دی ہے، تاکہ مسلمان بالعموم اور چشتی افراد بالخصوص اس شخص کو دوزخی

یقین کر لیں جس کے بارے میں آنحضرت ﷺ نے یہ بشارت دی تھی کہ ”پہلا شکر جو قصرِ روم کے شہر پر حملہ آور ہوگا“ مغفور ہے۔

ظاہر ہے کہ یہ بشارت آپ ﷺ نے وحی الہی کی بنابرداری تھی اس لیے اس کی صداقت پر کوئی شک نہیں ہے۔ اب سنیے کہ جس شکر نے سب سے پہلے قیر کے شہر پر حملہ کیا تھا اس کی قیادت امیر زید نے کی تھی اور حضرت حسینؑ کے علاوہ بہت سے صحابہؓ نے اسی لیے باشناق تمام اس جہاد میں شرکت کی تھی کہ حضور انور ﷺ نے مجاہدین کے چفتی ہونے کی بشارت دے دی تھی۔ دیگر صحابہؓ کے ساتھ حضرت حسینؑ نے بھی اسی شخص کی اقتداء میں نمازیں پڑھی تھیں جسے مسلمان کہلانے والے ”دو زخمی“ سمجھتے ہیں۔ کیسی خدا کی شان ہے! جسے حضور ﷺ مغفور قرار دیں، آپ ﷺ کے نام لیوا اسے ملعون کہتے نہیں تھکتے۔

خیر یہ تو ایک خن گسترانہ بات تھی۔ میں نے اپنا دعویٰ ثابت کر دیا کہ جو مفروضات بزرگان دین سے منسوب ہیں وہ کلیتاً قابل اعتماد نہیں ہیں۔ ان میں سبائیوں نے جھوٹی روایات اپنی طرف سے داخل کر دی ہیں۔

### ۳) جامی پر دست درازی

ثانی، عطار اور روئیؒ کے بعد صوفیاتہ ادب میں جامیؒ کا نام معروف ترین ہے۔ (۲۷)

جیسا کہ ہر طالب علم جانتا ہے جامی سلسلہ عالیہ نقشبندیہ سے وابستہ ہیں یہ سلسلہ افضل الصحابةؓ بلکہ افضل البشر بعد الانبياء و ارث کمالاتِ نبوت، متمن ذرودہ ولایت، ثانی اسلام و غار و بدر و قبر خلیفہ رسول بلا فضل، امیر المؤمنین قدوة الصدیقین سیدنا و مولانا حضرت ابو بکر الملقب بعد دین اکبر ﷺ پر مشتمی ہوتا ہے۔ جامی نے سب سے پہلے مولانا سعد الدین کاشغری نقشبندیؒ کے ہاتھ پر بیعت کی اور ان کی وفات ۸۶۰ھ کے بعد خواجہ ناصر الدینؒ المقلب، بخواجہ احرار ۸۹۵ھ سے رشتہ ارادت استوار کیا اور با قاعدہ سلوک طے کر کے وہ مقام حاصل کیا کہ ان کا شمار سلسلہ نقشبندیہ کے مشائخ میں ہوتا ہے۔ تمام تذکرہ نویسوں نے انہیں اہل سنت میں شمار کیا ہے۔ انہوں نے اپنی اکثر تصنیف میں خلفاء اربعہ کی مدح کی ہے۔ مثلاً:

یکے ثانی اثنین در کنج غار کہ چون مار شد ناولک جان شکار

(۲۷) در دلهائی بسته را کشايد دو بیت از پیر رومی یا ز جامی (اتبال) یعنی ”مرشد روئی یا جامی کے دو شعر دلوں کے بند دروازے کھول دیتے ہیں۔“

دوم آنکہ از سکه عدل اوست کزیں گونه دنیا و دین سرخ روست  
سوم شرم گیتی کہ شد یے قصور ز شمع نبوت نصیبیش دو نور  
چهلام کہ آن ابری دریا نثار غم او کرم برقی او ذوالفقار  
(مثنوی خرد نامہ اسکندری) (۳۸)

وز میانِ ہمہ نبود حقیق بخلافت کسی به از صدیق  
وز پئے او نبود ازان احرار کس چو فاروق لائق این کار  
بعد فاروق جز بدی النورین کار ملت نیافت زینت و زین  
بود بعد از ہمہ بعلم و وفا اسد اللہ خاتم الخلفاء  
لعن کز رافضی شود واقع شود آن لعن هم بدو راجع  
(سلسلة الذهب) (۳۹)

آن چار ستونِ خانہ دین وان چار چراغِ بزم تمکین  
هر یک بخلافت سزاوار هر چار یکے و هر یکے چار  
ایشان به یگانگی بهم راست بیگانگی از فضول ماخت است  
(لیلی مجتوب) (۴۰)

(۳۸) ترجمہ: ”اول وہ کہ دو میں کا دوسرا غار کے کونے میں تھا جب کہ سانپ اس کی جان کا شکاری بننا۔ دوسرے وہ جو اپنے عدل و انصاف کی وجہ سے دنیا و دین میں سرخ رو ہوا۔ تیسرا وہ جو شرم و حیا کی وجہ سے بے قصور تھا“ نبی کرم ﷺ کی شمع سے دنو راس کے نصیب میں ہوئے۔ چوتھے بادل اور دریا کی طرح سخاوت کرنے والا (علی) کہ اس کا غم رحمت اور اس کی بخل ذوالفقار تھی۔“

(۳۹) ترجمہ: ”حقیقت میں سب کے درمیان خلافت کے لیے موزوں ابو بکر صدیق رضی اللہ عنہ سے بہتر کوئی نہ تھا۔ اس کے بعد اس کام کے لیے ان کے اندر کوئی شخص عمر فاروق رضی اللہ عنہ سے زیادہ لائق نہ تھا۔ فاروق رضی اللہ عنہ کے بعد عثمان ذوالنورین رضی اللہ عنہ کے سوا کا ریلت کو زینت دینے والا کوئی نہ ملا۔ ان سب کے بعد علم و وفاداری میں اسد اللہ رضی اللہ عنہ خاتم الخلفاء سے بہتر کوئی نہ تھا۔ وہ لعنت جو کسی رافضی کی طرف سے ہوتی ہے وہ اس لعنت کرنے والے پر ہی لوٹ جاتی ہے۔“

(۴۰) ترجمہ: ”وہ دین کے گھر کے چار ستوں اور خوبصورت محفل میں رکھے ہوئے چار چراغ، ان میں سے ہر ایک برابر خلافت کا حق دار ہے۔ وہ چاروں ایک جیسے ہیں اور ہر ایک چاروں کی طرح ہے۔ وہ سب یکتاں سے درست ہیں اسکے ہیں۔ ہمارے فضائل کے سبب بیگانگی اُنہوں کی ہے۔“

لیکن ان تصریحات کے باوجود بعض لوگوں نے ان کو مائل بہ شیع قرار دیا ہے اور بعضوں نے ان کو اہل تقیہ میں شمار کیا ہے۔ چنانچہ محمد حسین الحسینی خاتون آبادی لکھتا ہے:

”ان تمام دلائل کے باوجود جوان کے نامہ ہونے پر شاہد ہیں، ہم ان کو اہل تقیہ میں شمار کر سکتے ہیں، یعنی وہ دل میں شیعہ تھے مگر زبان و قلم سے اپنے آپ کو سنی ظاہر کرتے تھے۔“

پھر اپنے مدعا کی تائید میں اس نے یہ حکایت نقل کی ہے جس کا راوی علی بن عبدالعال ہے۔ وہ کہتا ہے:

”میں سرنجف میں جامی کے ساتھ تھا۔ میں نے تقیہ کر کے اپنے عقائد کو ان سے پوشیدہ رکھا تھا۔ جب ہم بغداد پہنچے تو ایک دن لمبے جلسہ تفریغ کے لیے گئے۔ اتفاقاً ایک فلندر دہان آنکھا اور امیر المؤمنین علی علیہ السلام کی شان میں ایک قصیدہ غراسنا نا شروع کیا۔ جامی پر وقت طاری ہو گئی اور سر بخود ہو گئے، پھر سر اٹھایا، فلندر کو پاس بلا یا اور بہت انعام دیا۔ اس کے بعد مجھ سے پوچھا: ”تم نے مجھ سے گریہ اور بجدے کا سبب کیوں نہیں پوچھا؟“ میں نے کہا: ”اس کا سبب آشکار تھا، کیونکہ علی خلیفہ چہارم ہیں اور ان کی تعظیم و احباب ہے۔“ یہ سن کر جامی نے کہا: ”علی خلیفہ چہارم نہیں ہیں بلکہ پہلے خلیفہ ہیں۔ اب مناسب ہے کہ میں تقیہ کا البادہ اتار دوں۔ اور چونکہ ہمارے درمیان مودت پیدا ہو چکی ہے اس لیے میں تمہیں بتاتا ہوں کہ میں ہیغان خلص امامیہ میں سے ہوں، لیکن تقیہ کرنا واجب ہے۔“ نیز بعضے از افاضل ثقافت نے بیان کیا ہے کہ ہم نے جامی کے خدام سے یہ سنا ہے کہ ان کے تمام الٰل بیت مدحہ امامیہ رکھتے تھے، لیکن مولا نا تقیہ میں بہت مبالغہ فرماتے تھے اور ہمیشہ اپنے الٰل و عشیرت کو اس کی وصیت کرتے رہتے تھے۔“

یہ فسانہ عجائب نقل کرنے کے بعد کلیاتِ جامی کا مقدمہ نگار لکھتا ہے کہ:

”جو کچھ اور پر بیان کیا گیا ہے اس سے مائل نسبت بھیعہ امامیہ تو ثابت ہوتا ہے لیکن یہ تمام دلائل بہت ست پا یہ ہیں، کیونکہ جامی نے صاف لفظوں میں ابوطالب کو کافر قرار دیا ہے۔“

بعضوں نے کہا ہے کہ جامی شروع میں سُنی تھے مگر آخری عمر میں شیعہ ہو گئے تھے۔ مقدمہ نگار (ہاشم رضی) لکھتا ہے کہ ”یہ بات بھی غلط ہے، کیونکہ خرد نامہ اسکندری آخري عمر میں لکھی تھی مگر اس میں بھی انہوں نے خلفائے اربعہ کی مدح کی ہے۔“ یہی مقدمہ نگار صفحہ ۱۹۸ پر پھر لکھتا ہے کہ ”چونکہ جامی نے حضرت علی علیہ السلام کی مدح میں قضاۓ کھے ہیں اور بعض غزلوں میں بھی ان

کی توصیف کی ہے اس لیے بعض لوگوں نے انہیں روشنِ امامیہ اور تشیع سے منسوب کر دیا ہے۔  
خلاصہ کلام ایں کہ جامی کے بارے میں حسب ذیل خیالات ظاہر کیے گئے ہیں:

- (۱) بعض انہیں شنی کہتے ہیں اور شنی بھی نقشبندی۔
  - (۲) بعض نے انہیں مائل پر تشیع لکھا ہے۔
  - (۳) بعض کا خیال ہے کہ وہ ساری عمر تقیہ فرماتے رہے۔
  - (۴) بعض کا خیال ہے کہ شروع میں شنی تھے لیکن قبل وفات شیعہ ہو گئے تھے۔
- فتنہ پروازوں نے یہ اتهامات اس شخص پر لگائے ہیں جس نے "سلسلۃ الذہب" میں صاف طور پر لکھا ہے:

بود بو طالب آن تھی ز طلب مر نبی را عم و علی را اب  
خویش و نزدیک بود با ایشان نسبت دین نیافت با خویشان  
هیچ سودے نداشت آن نسبش شد مقدر سقر چو بولہیش! (۴۱)

انہی اشعار کی پاداش میں بقول مقدمہ نگار "شاه اسماعیل صفوی هنگام تسخیر بلدهٗ ہرات بنا بر تعصیب مذهب قبر مولوی را منہدم ساخت" (ص ۱۹۳) (۴۲)  
اس کے باوجود ارباب کیس نے ان کے مذہبی عقائد کو عامۃ المسلمين کی نظر وں میں اور کچھ نہیں تو مشتبہ اور محل بحث و نزاع یقیناً بنادیا ہے۔ باطل پرستوں نے ایک جھوٹی روایت بھی تصنیف کر دی کہ سفر بحیرہ روم میں انہوں نے اپنے ہم سفر سے اپنے شیعہ ہونے کا اقرار کیا تھا۔ یہ روایت بالکل لغو اور بے اصل و بے سند ہے۔ مگر یہ طائفہ ضالہ بخوبی واقف ہے کہ عوام نہ تقیدی صلاحیت رکھتے ہیں اور نہ انہیں تقید کی فرصت ہوتی ہے۔ جامی کے بارے میں جو کچھ میں نے لکھا ہے یہ سب کلیاتِ جامی کے مقدمے سے ماخوذ ہے جو ہاشم رضا ایرانی نے لکھا ہے۔ (ص ۱۹۷، ۱۹۶، ۱۹۵)

(۴۳) ترجمہ: "ابوطالب محروم ہدایت رہا جو نبی اکرم ﷺ کا بھپا اور علیؑ کا والد تھا۔ وہ ان کے ساتھ بہت قرب و قرابت رکھتا تھا مگر انہوں سے دین کی نسبت حاصل نہ کر سکا۔ اس کا یہ نسب اسے کوئی فائدہ نہ دے سکا اور وہ (اپنے بھائی) ابوہب کی طرح دوزخ کا کمیں ہوا۔"

(۴۴) ترجمہ: "شاه اسماعیل صفوی نے ہرات کے علاقہ پر قبضہ کے دوران فرقہ وارانہ تعصب کی بنابر مولوی (جامی) کی قبر کو منہدم کر دیا۔"

میرا مقصد اس بحث سے یہ واضح کرنا ہے کہ سبائیہ باطنیہ اور دشمنانِ صحابہ نے مشہور صوفیوں کے عقائد میں دیدہ و دانستہ ایسے شبہات پیدا کر دیے ہیں جن سے ان کے عقیدت مندوں کے قلوب میں یہ خیال پیدا ہو جائے کہ وہ یا تو تقدیر کرتے تھے یا مائل پر تشیع تھے اور اس طرح انہیں ان کے آبائی مذہب سے برگشتہ کرنا آسان ہو جائے گا (اس کا فائدہ یہ ہو گا کہ قدرتی طور پر ان کا میلان بھی تشیع کی طرف ہو جائے گا)۔ راقم الحروف کے استخراج کی بحث تاریخی شواہد سے پایہ ثبوت تک پہنچ سکتی ہے۔ پاکستان کے اکثر دیشترستی بزرگوں کے مزاروں کے سجادہ نشین اور متولی مذہب امامیہ اختیار کر چکے ہیں اور اپنے بزرگوں کے جامیں عقیدت مندوں سے یہ کہتے ہیں کہ یہ حضرات بھی امامیہ مذہب ہی کے پیروں تھے۔ کیا طرفہ تماثا ہے! صاحبِ مزارستی تھا، لیکن آج اس کا سجادہ نشین یا متولی شیعہ ہے۔ لاریب یہ اسی طریق کا رکا شریشیر ہے جو اس جماعت نے ایک ہزار برس سے اختیار کر رکھا ہے کہ جس طرف ہو سکے صوفیوں کو مسلک امامیہ کا پیرو دنیا بھی اپنے پیشواؤں کے مذہب کی طرف مائل ہو سکیں۔

### ۲) رومیٰ کے دیوان اور مفہومات میں الحاق

مولانا رومی کی مثنوی میں جہاں تک میری معلومات ہیں، سبائیہ اور قرامطہ نے تدیس نہیں کی، لیکن ان کے دیوان میں چند غزلیات اپنی طرف سے ضرور داخل کر دی ہیں اور ان کے مفہومات میں بھی ایک روایت ایسی درج کر دی ہے جو رومی ہرگز بیان نہیں کر سکتے تھے۔ اس وقت میرے پیش نظر ”فیہ ما فیہ“ کا انگریزی ترجمہ ہے۔ اس میں صفحہ ۹۹ پر رومی سے یہ روایت منسوب ہے۔ پڑھیے اور سرد ہنسیے:

”نقل ہے کہ ایک شب آنحضرت ﷺ اپنے صحابہ کے ساتھ کسی غزوہ سے واپس آئے تو آپ ﷺ نے ان سے فرمایا کہ ”بماںگِ ذمل اعلان کر دو کہ آج کی رات ہم شہر کے دروازے کے پاس بر کریں گے اور کل صح شہر میں داخل ہوں گے۔“ یہ سن کر صحابہ نے سبب دریافت کیا تو آپ نے فرمایا: ”یہ ہو سکتا ہے کہ تم اپنی بیویوں کو اجنبی لوگوں کے ساتھ مباشرت میں مشغول پاؤ اور یہ دیکھ کر تمہیں بہت صدمہ ہو گا اور ایک ہنگامہ برپا ہو جائے گا۔“ لیکن ایک صحابی نے حضور ﷺ کے ارشاد پر عمل نہ کیا، وہ اپنے گھر چلے گئے، چنانچہ انہوں نے اپنی بیوی کو ایک غیر مرد کے ساتھ مشغول پایا۔“

اس لغور روایت پر تقدیر کرنے کو دل نہیں چاہتا، تاہم دل پر جرکر کے اتنا لکھنا ضروری ہے کہ یہ روایت کسی سبائی کے خبیث باطنی کی مظہر ہے۔ اس نے آنحضرت ﷺ کی نبوت کو بھی ختم کر کے

اپنی اسلام دشمنی کا پورا ثبوت بہم پہنچا دیا ہے۔

(ا) اگر چہ آنحضرت ﷺ کو بذریعہ علم غیب معلوم ہو چکا تھا کہ صحابہؓ کی بیویاں غیروں سے زنا کر رہی ہیں، اس کے باوجود آپ نے چشم پوشی فرمائی اور اس فعل غنیج کو گوارا کر لیا۔

سبحان اللہ! راوی نے رسول اللہ ﷺ کی سیرت کا کتابلند نقشہ کھینچا ہے!

(ب) بعض صحابہؓ نافرمان بھی تھے، یعنی رسول اللہ ﷺ موئشوں اور منافقوں میں ساری عمر امتیاز نہ کر سکے۔

(ج) بعض صحابہؓ کی بیویاں زنا کا تحسیں۔

(د) رسول اللہ ﷺ کی سیرت اور علیم کا صحابہؓ پر کوئی اثر مرتب نہیں تھا۔

(۶) رومی اس قدر غیر محتاط تھے کہ بلا تحقیق لغو اور بے سرو پار روایات اپنی مجلسوں میں بیان کرتے رہتے تھے کیونکہ نہ تو انہوں نے یہ بتایا کہ اس خرافات کا واضح کون ہے اور نہ یہ بتایا کہ وہ غزوہ کون سا تھا، اور نہ یہ بتایا کہ یہ روایت انہوں نے حدیث یا سیرت یا مغازی کی کون سی کتاب میں پڑھی تھی۔

غور کیا کہ اس خبیث سبائی نے ایک تیر سے کتنے شکار کیے! اطرافہ تماثل اسی ہے کہ یہ روایت جو ہفوات کا بدترین ثمنوں ہے، صدیوں سے کتاب میں نقل ہوتی چلی آ رہی ہے۔ کسی مسلمان کو یہ توفیق نہیں ہوئی کہ اسے جعلی قرار دے کر کتاب سے خارج کر دیتا۔

در اصل یہ نتیجہ ہے خصیت پرستی اور تقلید کو رکا۔ جو کتاب بھی یا جو شعر بھی کسی ولی اللہ یا امام سے منسوب ہو جائے، کسی مسلمان میں اس پر تنقید کی جرأت نہیں ہو سکتی۔ تصور یا فقہ کا بھی وہ پہلو ہے جس کی وجہ سے رفتہ رفتہ مسلمانوں میں ذوق تحقیق ہی ختم ہو گیا، جس کا نتیجہ یہ نکلا کہ ان کی علمی ترقی رک گئی۔ وہ آج بھی اسی مقام پر ہیں جہاں تو یہ صدی میں تھے نہ انھا پھر کوئی رومی عجم کے لا الہ زاروں سے!

## ۵) شیخ محی الدین ابن عربی "پر ظلم"

شیخ اکبر محی الدین ابن عربی جیسا کہ "فتحات کیہ" کے مطالعے سے معلوم ہو سکتا ہے، تہاہیت، رائخ العقیدہ اور تصحیح شریعت پر رُگ تھے۔ فتوحات کیہ کے پہلے اب میں انہوں نے تین دل قائم کیے ہیں، اور پہلے دل میں اپنا عقیدہ بیان کیا ہے۔ اسے غور سے پڑھا جائے تو یہ معلوم ہو گا کہ عقاائد نسفی کی شرح پڑھ رہے ہیں۔ انہوں نے سرخواشا عره کے مسلک سے

انحراف نہیں کیا ہے۔ چونکہ اس تاریخ میں ان کا مفصل تذکرہ لکھوں گا اس لیے اس جگہ صرف اس بات پر اکتفا کرتا ہوں کہ ان کی تصانیف میں بھی سبائیہ اور قرامط نے تدیس کی ہے۔ چنانچہ امام شعرانی اپنی تصنیف ”الیواقیت والجواہر“ صفحہ (مطبوعہ مصر ۱۳۵۱ھ) پر لکھتے ہیں:

”حضرت شیخ“ کتاب اور سنت کے پابند تھے اور فرمایا کرتے تھے کہ جو شخص ایک لمحہ کے لیے بھی میز ان شرع کو اپنے ہاتھ سے پھینک دے گا وہ یقیناً ہلاک ہو جائے گا۔ ان کی تصانیف میں جو عبارتیں ظاہر شریعت سے معارف ہیں وہ سب مرسوم ہیں (دوسرے وہ نے داخل کر دی ہیں)۔ مجھے اس حقیقت سے سیدی ابوالاطاہر المزربی نے آگاہ کیا جو اس وقت کہ مغلظہ میں مقیم تھے۔ انہوں نے مجھے فتوحات کا وہ نسخہ دکھایا جس کا مقابلہ انہوں نے قوئی میں شیخ اکبر کے ہاتھ کے لکھے ہوئے نسخے سے کیا تھا۔ اس نسخے میں وہ فقرے نہیں تھے جو میرے نسخے میں تھے اور میں نے ان ناقروں میں توقف (ان کی صحت میں شک) کیا تھا جب میں فتوحات کا اختصار کر رہا تھا۔“

اس کے بعد لکھتے ہیں کہ:

”ان ملأحدہ اور زنادق (قرامط و سبائیہ) نے سب سے پہلے امام احمد بن حنبل اور اس کے بعد علامہ مجدد الدین فیروز آبادی اور امام غزالیؒ کی تصانیف خصوصاً احیاء العلوم میں تدیس کی ہے۔“

اس کے بعد لکھتے ہیں کہ:

”اس فرقہ باطنیہ کی جاہارت کا یہ عالم ہے کہ اس فرقے کے ایک شخص نے ایک کتاب لکھ کر میری طرف منسوب کر دی اور تین سال تک یہ کتاب میری زندگی میں متداول رہی۔“

پھر لکھتے ہیں کہ:

”زنادق نے امام احمد بن حنبلؓ کے مرض الموت کے زمانے میں ایک کتاب جس میں اپنے باطنی عقائد بیان کیے تھے پوشیدہ طور پر (ان کا شاگرد بن کر) ان کے سرہانے (تکیے) کے نیچے رکھ دی تھی۔ اور اگر امام مرحوم کے تلامذہ ان کے عقائد سے بخوبی دائم نہ ہوتے تو جو کچھ انہوں نے مرحوم کے تکیے کے نیچے پایا تھا، اس کی وجہ سے وہ لوگ بہت بڑے فتنے میں جلا ہو جاتے۔“

## ۶) بعض دوسری مثالیں

سبائیہ اور قرامط نے صوفیوں کی تصانیف میں تدیس کے علاوہ اپنی تصانیف نظم و نشر میں ان میں سے بعض کو اپنی جماعت کا فرد ظاہر کر کے اہل سنت کی نگاہوں میں ان کی دینی حیثیت کو

مخلوک اور محل نظر بنا دیا۔ بخوبی طوالت صرف ایک مثال پر اکتفا کرتا ہوں۔

خواجہ عبداللہ انصاری ہرودی جو ”منازل السائرین“ کے مؤلف ہیں، پانچویں صدی کے مشاہیر صوفیوں میں سے ہیں۔ لیکن ایک اسماعیلی شاعر نے اپنے دیوان میں ان کی مدح کی ہے۔ اس کی تفصیل یہ ہے کہ ادارہ نشریات اسماعیلیہ بیہقی نے غالباً ۱۹۳۵ء میں خاکی خراسانی اسماعیلی کا دیوان شائع کیا تھا جسے پروفیسر آئی دیناف (Ivanow) نے مرتب کیا ہے۔ پروفیسر مذکور اپنے مقدمے میں لکھتا ہے:

”اگرچہ اسماعیلی دعاۃ کو بہت ستایا گیا مگر ان کی دعوت کا تصوف پر بہت اثر مرتب ہوا اور تصوف عرصہ دراز تک ان کے خیالات سے فیض یاب ہوتا رہا۔“

اس کی وجہ یہ ہے کہ اسماعیلی دعاۃ نے اپنے خیالات کی اشاعت کے لیے تصوف کو آلہ کا رہ بنا یا، یعنی صوفیوں کے لباس میں اپنے عقائد کی اشاعت کی۔ اب میں خاکی کے دو شعر قتل کرتا ہوں۔

طوطی ام شہ مرا بود مرأت شکرم از دکان عطار است

ژندہ پیل احمد است قبلة ما خواجه عبداللہ که ز انصار است<sup>(۴۲)</sup>

ان دو شعروں سے تینوں صوفیوں کی مذہبی حیثیت مخلوک ہو گئی۔ اب دوہی صورتیں ممکن ہیں۔ یا تو عطار احمد ژندہ پیل اور عبداللہ انصاری یہ تینوں دراصل باطنی تھے، جنہوں نے تنی بن کر مسلمانوں کو گراہ کیا یا خاکی نے ان کی حیثیت کو مشتبہ کرنے کی غرض سے اپنا م Murdoch اور ژندہ پیل کو اپنا قبلہ بنالیا۔

پروفیسر مذکور نے اپنے ایک مضمون میں، جو رائل ایشیا نک سوسائٹی شاخ بیہقی کے جریل ۱۹۳۲ء میں شائع ہوا تھا، صفحہ ۶۹ پر لکھا ہے:

”اسماعیلیہ نے اپنے شیعی تصوف کی خصوصیات کو بہر حال برقرار رکھا۔ انہوں نے ادبیاتِ تصوف کا بڑے ذوق سے مطالعہ کیا مگر اس کی شرح اپنے خصوصی عقائد کی روشنی میں لکھی۔“

یعنی باطنیہ نے تنی صوفیہ کی تصانیف کی شرح اپنے زادیہ نگاہ سے لکھ کر اہل سنت کو در طریق خلافات میں غرق کر دیا۔ ان تصریحات سے میر ادھویٰ پا یہ ثبوت کو پہنچ گیا کہ باطنیہ، قرامط اور اسماعیلیہ (۴۳) ترجمہ: ”میں تحریف کناؤں ہوں کہ میرے مرشد ایک آئینہ کی مانند تھے۔ میں سپاس گزار ہوں کہ عطار کی دکان سے نسبت رکھتا ہوں، احمد ژندہ پیل اور خواجه عبداللہ انصاری میرے لیے قبلہ اور راہنماء ہیں۔“

حضرات نے تصوف کا لبادہ اوڑھ کر اپنے عقائد مسلمانوں میں شائع کر دیے۔ چونکہ بعد میں آنے والے صوفیوں نے اسلاف پر تقدیم کو سوءے ادب سمجھا اس لیے قرامط کے عقائد کو من و عن صحیح حلیم کر لیا اور رفتہ رفتہ ان (باطنیہ) کے ہم عقیدہ بن گئے۔

اس طرح غیر اسلامی عقائد چوہی صدی بھری سے مسلمانوں میں مقبول ہو گئے۔ چنانچہ ابونصر راجح اپنی تصنیف ”کتاب المُعْ” میں لکھتے ہیں:

”بغداد کے بعض صوفیہ یہ عقیدہ رکھتے ہیں کہ جب سالک کی ذاتی صفات فنا ہو جاتی ہیں تو وہ صفاتِ ایزدی میں داخل ہو جاتا ہے۔ لیکن یہ عقیدہ صحیح نہیں ہے، کیونکہ اس سے حلول کا دروازہ کھل جاتا ہے اور یہ عقیدہ کفر ہے۔“

شمس الدین افلاکی نے جو علمی عارف کے مرید اور رومی کے ہم نشین تھے ایک کتاب لکھی تھی جس کا نام ”مناقب العارفین“ ہے۔ اس کتاب کا اردو ترجمہ احمدی پر لیں، رام پور (یوپی) سے ۱۹۲۱ء میں شائع ہوا تھا۔ اس کتاب سے دو قصے نقل کرتا ہوں جو اپنی نوعیت کے اعتبار سے ظلم ہوش ربا سے بھی بڑھ کر ہیں۔ پڑھیے اور دشمن اسلام کی چیزہ دستی کا ماتم کجیے!

صفحہ ۲۳۱ پر لکھتا ہے:

”ایک دن کراخا توں زوجہ مولا ناروی کے دل میں خیال آیا کہ مولا نا ایک عرصے سے میری جانب متفق نہیں ہیں، خدا معلوم شہوانی جذبات باقی ہیں یا بالکل فنا ہو گئے ہیں، (مولانا کو بذریعہ کشف ان کا یہ خیال معلوم ہو گیا) رات کو مولا نا ان کے پاس گئے۔ جذبات شہوانی کا یہ عالم تھا کہ کراخا توں پریشان ہو کر استغفار پڑھنے لگیں۔ مولا نا نے ستر پار جماع کیا، پھر فرمایا ”مردان خدا ہر شے پر قادر ہیں۔ ترک یا قلت مبادرت کا باعث استغراق ہے۔“

اس کے بعد جو روایت درج ہے اسے پڑھنے سے پہلے کلیج کو دونوں ہاتھوں سے تھام لیجیے، مبارا شق ہو جائے۔

”پھر فرمایا کہ آنحضرت ﷺ اور ان کی ایک زوجہ میں بھی مبھی معاملہ ہوا تھا۔ ایک دن انہوں نے ایک چڑیے کو چڑیا کے ساتھ جفت ہوتے دیکھ کر بطور مطابق آپ سے کچھ کہا۔ چنانچہ بوقت شب آپ نے ان سے نوے بار مقاربت فرمائی۔ اس کے بعد فرمایا: ”ہم نے خود لذاتِ دنیا کو ترک کر دیا ہے، ورنہ یہاں کچھ کمی نہیں ہے۔“

صفحہ ۲۵۹ پر یہ روایت درج ہے:

"مولانا روی نے فرمایا کہ ایک دن آنحضرت ﷺ نے کچھ اسرار حضرت علیؑ کو خلوت میں تعلیم فرمائے اور ویسیت کی کہ ناحرم سے بیان نہ کرنا۔ حضرت علیؑ نے چالیس روز تک ضبط کیا۔ اس کے بعد ان کا پہیٹ حاملہ عورت کی طرح پھول گیا۔ مجبوراً صراحت میں جا کر ایک کنویں میں منہ لٹکایا اور سب اسرار بیان کر دیے۔ چند روز کے بعد اس کنویں سے نے کا ایک درخت لٹکا۔ ایک چرواہے نے اس سے نے (بانسری) بنائی۔ اتفاقاً آنحضرت ﷺ نے اس نے کی آواز سنی تو اسے بلا یا اور سن کر فرمایا: "اس نے سے ان اسرار کی شرح نمایا ہے جو ہم نے حضرت علیؑ کو تلقین کیے تھے۔"

میرا خیال ہے کہ یہ قصہ محتاج تعمید نہیں ہیں۔ ان کی لغویت خود شاہد ہے کہ انہیں کسی دشمن اسلام نے "مناقب العارفین" میں داخل کر دیا ہے۔

امام شعرانی کی تصنیف "الطبقات الکبریٰ" کے اردو ترجمے میں صفحہ ۳۶۸ پر یہ روایت

درج ہے:

"دیضمون ظاہر و باطن عارف علی ابن ابی طالب اسی طرح اٹھائے گئے ہیں جس طرح عیسیٰ اور عیسیٰ کی طرح عقائد مذکور نازل ہوں گے۔" میں (استاد سید علی فرزند سید محمد وفا) کہتا ہوں کہ سید علی خواص بھی اس کے قائل تھے۔ چنانچہ میں نے ان کو کہتے ہوئے نوحؐ نے کشتی میں سے ایک تختہ علیؑ کے نام پر اٹھا کر رکھا (نوحؐ کو خدا نے بتا دیا تھا) وہ تختہ محفوظ رہا۔ چنانچہ علیؑ اسی تختے پر اٹھائے گئے۔ واللہ اعلم بالصواب۔"

اس روایت کا مضمون خود بتا رہا ہے کہ یہ کسی ایسے شخص کی موضوع ہے جو حضرت علیؑ کے رفع ساوی کا عقیدہ رکھتا تھا اور تاریخ سے ثابت ہے کہ یہ عقیدہ سب سے پہلے عبداللہ بن سبانے شائع کیا تھا۔

ان دشمنانِ اسلام نے صرف تصور ہی کی کتابوں میں تدبیس نہیں کی بلکہ اہل سنت کی کتب احادیث اور کتب عقائد میں بھی اپنے مزاعومات اس طرح شامل کر دیے کہ مرد را یام سے وہ اوہام باطلہ اہل سنت کے عقائد بن گئے۔ چنانچہ شرح عقائد لنسفی مصنفہ علامہ سعد الدین تفتازانی سے ایک مثال ذیل میں درج کرتا ہوں۔ یہ کتاب آج بھی تمام عربی مدارس میں داخل نصاب ہے اور نہایت مستند تسلیم کی جاتی ہے۔

واضح ہو کہ اہل سنت کے امام فی العقائد ابو حفص نجم الدین لنسفی الماتریدی (متوفی ۵۵۳ھ) نے علم عقائد میں ایک متن لکھا تھا جس کا نام ہے "عقائد لنسفی" علامہ تفتازانی

(متوفی ۹۱۷ھ) نے اس کی شرح لکھی ہے جس کا نام ہے شرح عقائد نسخی، جو تمام دینی مدارس میں داخل نصاب ہے۔ امام نسخیؒ نے اس متن میں لکھا ہے:

”صحابہ رضی اللہ عنہم کو ہمیشہ صرف کلماتِ خیری سے یاد کرنا چاہیے۔“

علامہ اس کی شرح کے ملسلے میں لکھتے ہیں:

”بہر کیف یزید بن معاویہؓ کے بارے میں علماء نے آپس میں اختلاف کیا ہے (کہ ان پر لعنت کرنا جائز ہے یا نہیں)۔ چنانچہ الخلاصہ (۳۲) میں اور دوسری کتابوں میں بالصراحة مرقوم ہے کہ یزید یا جاجج پر لعنت کرنا جائز نہیں ہے، کیونکہ آنحضرت ﷺ نے مسلمانوں کو ان لوگوں پر لعنت کرنے سے منع فرمایا ہے جو نماز پڑھتے ہوں اور جن کا شمار اہل قبلہ میں سے ہو۔ بعضوں نے اس وجہ سے یزید پر لعنت کو جائز سمجھا ہے کہ جب اُس نے الحسینؑ کے قتل کا حکم دیا تو وہ کافر ہو گیا۔ ان لوگوں نے ان پر بھی لعنت کرنے کو جائز قرار دیا جنہوں نے الحسینؑ کو قتل کیا، یا اس کا حکم دیا یا اس کی اجازت دی یا اس پر اپنی رضا کا اظہار کیا۔“

اختلاف کا تذکرہ کرنے کے بعد شارح اپنی رائے ان الفاظ میں لکھتا ہے:

”حقیقت یہ ہے کہ یزید کا قتل الحسینؑ پر رضامندی کا اظہار اور قتل پر اپنی خوشی کا اظہار اور نبی ﷺ کے خاندان کی توجیہ یا ایسی باتیں ہیں جو تواتر سے ثابت ہیں، اس لیے ہم اس پر لعنت کے بارے میں بالکل تال نہیں کرتے بلکہ ہم کو اس کے عقائد کے بارے میں بھی نیچہ کرنے میں کوئی توقف نہیں ہے (یعنی ہم اسے کافر یقین کرتے ہیں) اس لیے اس پر اور اس کے آموان و انصار سب پر خدا کی لعنت ہو۔“

میری رائے میں یہ فقرہ جو ”حقیقت یہ ہے“ سے شروع ہو کر ”لعنت ہو“ پر ختم ہوتا ہے، علامہ موصوف کا تحریر کردہ نہیں ہے، بلکہ کسی سبائی نے اپنی طرف سے شامل کر دیا ہے۔ قرینہ اس پر یہ ہے کہ لعنت کے جواز پر جو تین وجوہ بیان کی گئی ہیں وہ تینوں غلط اور جھوٹی ہیں، کیونکہ تاریخی طور پر ثابت نہیں ہو سکتیں۔ میں اپنے دعوے کے ثبوت میں تاریخ ابن الاشر (المتوفی ۶۳۰ھ)

جلد سوم، مطبوعہ ۱۳۵۶ھ، صفحہ ۲۹۹، ۳۰۰ سے ضروری تصریحات پیش کرتا ہوں:

(۱) یزید نے (حسینؑ کے سر کو دیکھ کر) کہا: ”خدا کی قسم! اگر میں (کربلا میں) تیرے ساتھ ہوتا تو میں تھجے قتل نہ کرتا۔“

۶) کوئی عورت آں بیزید میں سے ایسی باقی نہ رہی جس نے (اس واقعہ پر) ماتم نہ کیا ہو۔  
 ۷) بیزید نے حکم دیا کہ علی بن حسینؑ اور اس کے خاندان کی عورتوں کو علیحدہ مکان میں مٹھرا بایا  
 جائے، اور بیزید نہ صبح کا کھانا کھاتا تھا نہ رات کا جب تک علی بن حسینؑ کو اپنے ساتھ  
 شرکیک طعام نہ کر لیتا تھا۔

۸) بیزید نے کہا میں تو حسینؑ کو اپنے گھر میں اپنے ساتھ رکھتا اور جو وہ چاہتا اسی کا حکم دیتا،  
 خواہ اس سے میری سلطانی کو ضعف ہی کیوں نہ پہنچتا اور میں یہ طرزِ عمل اس قربات کی بنا  
 پر کرتا جو اسے رسول اللہ ﷺ سے حاصل تھی۔

۹) اللہ لعنت کرے ابن مرجانہ پر اور انہا غضب نازل کرے اس پر۔

۱۰) اور جب بیزید نے ارادہ کیا کہ ان کو مدینہ بھیجے تو نعماںؑ بن بشیر کو حکم دیا کہ ضروری سامان  
 سفر مہیا کیا جائے اور ایک ایمن آدمی اہل شام میں سے مع فوج ان کے ساتھ کرے۔

۱۱) بوقت رخصت بیزید نے علی کو بلا یا اور کہا "اللہ لعنت کرے ابن مرجانہ پر! تم خدا کی! اگر  
 میں اس کے ساتھ ہوتا جو وہ طلب کرتا اسے دیتا اور اس سے اس کی مصیبت کو دور کرتا  
 خواہ اس میں میرا کوئی بیٹا ہی کیوں نہ کام آ جاتا۔ لیکن اللہ کا نیصلدی بھی تھا جو تو نے دیکھا۔  
 اے بیٹے! جب تھے کوئی حاجت در پیش ہو تو مجھے لکھنا۔

۱۲) جب قافلہ مدینہ پہنچا تو فاطمہ بنت علی نے اپنی بہن نبیب سے کہا: "اس شخص نے (جو  
 قافلہ کا انچارج تھا) ہمارے ساتھ بہت اچھا سلوک کیا ہے۔ کیا تیرے پاس کچھ ہے جو  
 اسے دیا جائے؟" نبیب نے کہا: "ہمارے پاس زیورات کے سوا اور کیا ہے؟" پس دونوں  
 نے اپنے سوارین اور دلخیمن اتارے اور اس کے پاس بھیجے، لیکن اس نے یہ کہہ کر انکار  
 کر دیا کہ "میں نے یہ حسن سلوک رسول اللہ ﷺ سے تمہاری قربات کی بنا پر کیا ہے۔"

میں نے احتیاطاً ابن اثیر کی عربی عبارت کا تحریک لفظی ترجمہ کر دیا ہے۔ اب قارئین خود  
 نیملہ کر لیں کہ ان تصریحات سے وجہ لعن و تکفیر میں سے کوئی ایک وجہ بھی ثابت نہیں ہوتی۔  
 ابن اثیر کے علاوہ کسی مستند تاریخ سے یہ ثابت نہیں ہو سکتا کہ امیر بیزید نے قتل حسینؑ کا حکم دیا تھا،  
 یا قتل کی اطلاع پر چراغاں کیا تھا، یا جشن مسرت منعقد کیا تھا یا خواتین کی بے حرمتی کی تھی۔

اب اگر کوئی شخص یہ کہے کہ یہ آخری نظرہ علامہ تفتازانی کے قلم سے نکلا ہے تو وہ دوسرے  
 فتنوں میں علامہ کوتارخ اسلام سے نادا قف ثابت کر رہا ہے۔ علامہ تفتازانی نے ۹۱۷ھ میں

وفات پائی۔ اس لیے انہوں نے تاریخ طبری، مصنف طبری (المتومنی ۳۱۰ھ) اور تاریخ الکامل، مصنفہ ابن اثیر (متوفی ۶۲۰ھ) اور البدایہ والنہایہ، مصنفہ ابن کثیر (متوفی ۷۷۴ھ) ضرور پڑھی ہوں گی۔ اب عقلاء صرف دو صورتیں ممکن ہیں:

(۱) یا تو علامہ تفتازانی کو ایک جاہل شخص تسلیم کر لیا جائے۔

(۲) یا پھر اس عبارت کو ان سے منسوب کرنے کی بجائے کسی جاہل سبائی کی تدبیس قرار دیا جائے۔ اس کے علاوہ اس عبارت کے الحاقی ہونے پر ایک داخلی شہادت بھی پیش کرتا ہوں۔

شرح عقائد نسفی کا جو نسخہ میرے پیش نظر ہے وہ ۱۳۲۹ھ میں مطبع مجتبائی دہلی سے شائع ہوا تھا۔ اس نئے میں ہر جگہ حضرت حسینؑ کے نام کے آگے "لکھا ہوا ہے" جیسا کہ اہل سنت کا مسلمہ دستور ہے۔ مگر اس عبارت میں لفظ حسینؑ کے اوپر "بنا ہوا ہے" قدرتی طور پر سوال پیدا ہو گا کہ جب چار سطور پہلے "بنا ہوا ہے تو یہاں اس فقرے میں" کیوں بنا ہوا ہے؟ اس کا ایک ہی جواب ہو سکتا ہے اور وہ یہ کہ یہ فقرہ کسی ایسے شخص نے اپنی طرف سے داخل کتاب کیا ہے جو حضرت حسینؑ کو انبیاءؐ کا ہم پلہ یقین کرتا ہے، یعنی طائفہ سبائیہ سے تعلق رکتا ہے۔ آئندہ کتابوں نے نقل مطابق اصل کے قاعدے کی پابندی کی؛ حتیٰ کہ یہ شاہدِ تدبیس ہمارے زمانے کی مطبوعہ کتابوں میں بھی بجھے موجود ہے اور زبانی حال سے کہہ رہا ہے کہ مجھے کسی ایسے شخص نے لکھا ہے جو شارح کتاب علامہ تفتازانی کا ہم خیال اور ہم عقیدہ نہیں تھا۔

اب ایک مثال سیرۃ النبی ﷺ سے درج کرتا ہوں۔

سیرت النبی کی کتابوں میں ابن الحنفی کی سیرت غالباً قدیم ترین ہے۔ یہ شخص مدینہ میں ۸۵ھ میں پیدا ہوا تھا اور بغداد میں ۱۵۱ھ میں فوت ہوا۔ عقائد کے لحاظ سے شیعہ تھا۔ اس کی تفہیف موسومہ سیرۃ الرسول ﷺ کو ابن ہشام نے ایڈٹ (مرتب) کیا جو بصرہ میں پیدا ہوا تھا اور ۲۱۸ھ میں فسطاط (مصر) میں فوت ہوا۔ ابن الحنفی کی سیرت آج کل سیرت ابن ہشام کے نام سے معروف ہے۔ ابن الحنفی غزوہ خبر کے سلسلے میں لکھتا ہے:

(۱) "عبدالله بن سہیل نے مجھ سے کہا کہ میں نے جابر بن عبد اللہ سے سنا کہ مرحوب یہودی مسلح ہو کر قلعے سے یہ رجز پڑھتا ہوا لکھا: "خبر جانتا ہے کہ میں مرحوب ہوں ..... الخ" رجز پڑھنے کے بعد اس نے سب مسلمانوں کو دعوت مبارزت دی۔ اس کے جواب میں کعب بن مالک نے یہ رجز پڑھا: "خبر جانتا ہے کہ میں کعب ہوں ..... الخ"۔

(۲) ارجز خوانی کے بعد آنحضرت ﷺ نے فرمایا: "اس شخص کا مقابلہ کون کرے گا؟"

محمد بن مسلمہ نے جواب دیا: "مرحوب کا مقابلہ میں کروں گا، کیونکہ اس شخص سے انتقام لینا بھوپر واجب ہے جس نے کل میرے حقیقی بھائی کو قتل کیا تھا"۔ یہ سن کر آنحضرت ﷺ نے انہیں مرحوب کے مقابلے پر جانے کی اجازت دی اور ان کی فتح یا بی کے لیے دعا کی۔ جب مرحوب اور ابن مسلمہ ایک دوسرے کی طرف بڑھتے تو ایک درخت درمیان میں حائل ہو گیا، انہوں نے اس کی شاخیں کاٹنی شروع کیں یہاں تک کہ وہ ایک دوسرے کے مقابلہ ہو گئے، پہلے مرحوب نے وار کیا جسے ابن مسلمہ نے ڈھال پر روکا، اس کے فوراً بعد انہوں نے وار کیا اور مرحوب کو قتل کر دیا۔"

(ج) ہشام بن عروہ نے بیان کیا کہ جب مرحوب کے قتل ہو جانے کے بعد اس کے بھائی یا سر نے دعوت مبارزت دی تو حضرت زبیر بن العوامؓ مقابلے پر نکلے۔ ان کی والدہ حضرت صفیہؓ نے آنحضرت ﷺ سے پوچھا: "کیا دشمن میرے بیٹے کو قتل کر دے گا؟" آپ ﷺ نے جواب دیا: "نبیم، بلکہ تمہارا بیٹا ان شاء اللہ اپنے دشمن کو قتل کر دے گا"۔ حضرت زبیرؓ یہ رجز پڑھتے ہوئے نکلے: "خبر جانتا ہے کہ میں زیارت ہوں اور ان لوگوں کا سردار ہوں جو غیر فرار ہیں.....الخ چنانچہ زبیرؓ نے یا سر کو قتل کر دیا۔

(و) بریدہ بن سفیان بن فردہ نے مجھ (ابن الحلق) سے کہا کہ میرے باپ نے الائکوں سے سنا کہ آنحضرت ﷺ نے حضرت ابو بکرؓ کو خبر کے قلعوں میں سے ایک قلعہ فتح کرنے کو بیجا لیکن وہ قلعہ فتح کیے بغیر واپس آگئے۔ دوسرے دن آنحضرت ﷺ نے حضرت عمرؓ کو بیجا لیکن وہی ہوا جوان سے پہلے ہوا تھا۔ آنحضرت ﷺ نے فرمایا: "کل جہنڈا اس کو دوں گا جو اللہ اور اس کے رسول ﷺ کو دوست رکھتا ہے۔ اللہ اس کے ذریعے سے فتح عطا کرے گا، وہ بھاگنے والا نہیں ہے"۔ چنانچہ علیؓ بجلت تمام قلعے کے نزدیک پہنچے اور پتھروں کے ڈھیر میں جہنڈا گاؤڑ دیا۔ قلعے کی چوٹی سے ایک یہودی نے انہیں دیکھ کر نام پوچھا۔ جب انہوں نے اپنا نام بتایا تو اس نے کچھ اس قسم کے الفاظ کہے کہ موسیٰ کی وجی کے مطابق تم کامیاب ہو گے یا وہ الفاظ کہے جن کا مطلب یہ تھا۔ حضرت علیؓ واپس نہیں آئے جب تک اللہ نے انہیں فتح عطا نہیں کر دی۔"

(و) عبد اللہ بن الحسن نے مجھ (ابن الحلق) سے کہا کہ میرے خاندان کے ایک شخص نے

مجھ سے کہا کہ میں نے ابو رافع (آنحضرت ﷺ کے آزاد کردہ غلام) سے سنا کہ ”جب آنحضرت ﷺ نے حضرت علیؓ کو اپنا جنڈا دے کر بھیجا اور وہ قلعے کے نزدیک پہنچ تو اس کے محافظ باہر نکلے اور حضرت علیؓ نے ان سے جنگ کی۔ ایک یہودی نے ان پر حملہ کیا جس سے ان کی ڈھال ان کے ہاتھ سے چھوٹ گئی، اس لیے حضرت علیؓ نے جلدی سے دوڑ کر ایک در (کواڑ) اٹھایا جو قلعے کے پاس پڑا تھا اور اس سے ڈھال کا کام لیا۔ جب فتح حاصل ہو گئی تو اسے پھینک دیا۔ میں نے اس دروازہ (کواڑ) کو سات آدمیوں کے ساتھ مل کر اٹھانے کی کوشش کی مگر ہم اسے نہ اٹھا سکے۔“ (مختصر از انگریزی ترجمہ سیرۃ ابن اسحاق، موسومہ سیرت رسول اللہ ﷺ، صفحات ۱۹۵۵ء، مطبوعہ لندن ۱۹۵۲ء)

یہ اقتباسات ابن اسحاقؓ یعنی ایک شیعہ مصنف کی کتاب سے پیش کیے گئے ہیں جو اس قدر راخع العقیدہ تھا کہ اس نے اپنی اس تصنیف میں حضرت ابیان بن حضرت عثمان بن عفان کی ”کتاب المغازی“ سے جو اس موضوع پر اؤلین تصنیف ہے، کوئی روایت قبول نہیں کی ہے اور نہ ان کا تذکرہ کیا ہے، مگر اس لیے کہ حضرت ابیان داما رسول ﷺ خلیفہ راشد امام مظلوم حضرت عثمان شہید فی سبیل اللہ ﷺ کے بیٹے تھے (اللہ اکبر! کس قدر احتیاط محفوظ رکھی)۔

بہر حال ان اقتباسات سے حسب ذیل حقائق اظہر ممن اعتمس ہیں:

- (۱) مرحبا کو حضرت علیؓ نے قتل نہیں کیا بلکہ حضرت محمد بن مسلمؓ نے قتل کیا۔
- (۲) حضرت علیؓ نے خیر کے قلعوں میں سے ایک قلعہ فتح کیا تھا۔

(۳) عبد اللہ بن الحسن والی روایت جس کی رو سے حضرت علیؓ نے کواڑ سے ڈھال کا کام لیا، نہ اصول روایت کے اعتبار سے قابل اعتبار ہے اور نہ اصول روایت کے لحاظ سے لاائق قبول ہے۔ اصول روایت کی رو سے اس لیے نہیں کہ عبد اللہ بن الحسنؓ نے یہ نہیں بتایا کہ یہ داستان میں نے کس سے سئی تمام محدثین کا اس بات پر اتفاق ہے کہ جس روایت کے راویوں میں سے کوئی راوی مجهول الاسم ہو، یعنی اس کا نام معلوم نہ ہو تو وہ روایت قابل قبول نہیں ہو سکتی۔ اور اصول روایت کی رو سے اس لیے نہیں کہ جب حضرت علیؓ کے ہاتھ سے ڈھال گر پڑی تو عقل یہ کہتی ہے کہ انہیں دوڑ کر اپنی ڈھال اٹھائیں چاہیے تھی نہ یہ کہ وہ ڈھال کو چھوڑ کر اس کواڑ کو اٹھانے جاتے جو قلعے کے پاس پڑا ہوا تھا۔ یہ بات اس وقت قابل قبول ہوتی جب راوی یہ واضح کر دیتا کہ ڈھال بہت دور مثلاً پچاس قدم پر تھی اور دروازہ یا کواڑ بہت نزدیک تھا۔ علاوہ

بریں دنیا میں آج تک کوئی دروازہ یا کواڑا نہیں بنایا گیا جو ڈھال کا کام دے سکے۔ ڈھال اور دروازے میں دور کی مناسبت بھی نہیں ہے۔

(۲) مرحوب سے حضرت علیؓ کی جنگ کا افسانہ دوسری صدی میں یعنی ابن الحنفی کی زندگی میں وضع نہیں کیا گیا، ورنہ ابن الحنفی جس نے دروازے کا افسانہ درج کر دیا، اس افسانے کو یقیناً زینت کتاب بناتا۔ لہذا ثابت ہوا کہ مرحوب سے حضرت علیؓ کی جنگ کا افسانہ تیسرا صدی میں وضع کیا گیا اور جس طرح بہت سی غلط روایات سبائیوں کی تدشیں سے الٰی سنت کی کتابوں میں راہ پا گئیں یہ افسانہ بھی ان کی کتابوں میں جگہ پا گیا۔ فی الجملہ سیرۃ کی قدیم ترین کتاب کی رو سے بالکل واضح ہے کہ مرحوب کو محمد بن مسلمہ نے قتل کیا تھا، لیکن افسانہ طرازوں نے مرحوب اور حضرت علیؓ کے ما بین فرضی تعالیٰ کو جس رنگ آمیزی کے ساتھ پیش کیا ہے اس کی تفصیل کے لیے میں البدایہ والنہایہ مؤلفہ امام ابن کثیر مشتق (المتوفی ۷۴۷ھ) سے ضروری اقتباسات ذیل میں درج کرتا ہوں:

(۱) حافظ البزر ارنے ابن عباسؓ سے روایت کی ہے کہ یوم خبر میں پہلے ابو بکرؓ اور پھر عمرؓ کے سچنے اور اس کے بعد علیؓ کے ہاتھ پر قتُّ ہونے کا جو وصہ ہے اس کے سیاق میں غرائب اور نکارت ہے اور اس کی اسناد میں ایک شخص ایسا بھی ہے جو عینم بالتشق ہے۔

(۲) روایت کی موی بن عقبہ نے زہری سے کہ تحقیق جس نے قتل کیا مرحوب کو وہ محمد بن مسلمہ تھے۔ اور یہی کہا ہے محمد بن الحنفی نے بروایت جابر بن عبد اللہ کہ نکلام رحوب اليهودی خبر کے قلعے سے یہ رجز پڑھتا ہوا ”قد علمت خیر انبیاء مرحوب“ تو آنحضرت ﷺ نے کہا: ”اس کا مقابلہ کون کرے گا؟“ محمد بن مسلمہ نے کہا ”میں کروں گا۔“ فضریبہ محمد بن مسلمہ حتیٰ قتلہ پس تکوار ماری اس کو ابن مسلمہ نے یہاں تک کہ قتل کر دیا اس کو (یعنی مرحوب کو)۔ (صفحہ ۱۸۹، ج ۲)

(۳) کہایوں نے ابن اسحاق سے کہ روایت ہے کہ مجھ سے کہا میرے خاندان کے ایک شخص نے کہ اس نے سنا تھا رافع مولیٰ رسول اللہ ﷺ سے کہ ہم نکلے علیؓ کے ساتھ جب بھیجا ان کو رسول اللہ ﷺ نے اپنا جھنڈا دے کر۔ جب ہم قلعے کے پاس پہنچے تو الٰی قلعہ مقابلہ کے لیے نکلے۔ ایک یہودی کی ضرب سے علیؓ کی ڈھال ان کے ہاتھ سے گر پڑی تو قلعے کے دروازے کو ڈھال بنایا یہاں تک کہ قلعہ بُخت ہو گیا۔۔۔۔ میرے ساتھ سات

آدمی اور تھجے میں آٹھواں تھا، مگر ہم سے دروازہ پلٹانہ جا سکا۔

اس افسانے پر ابن کثیر نے یہ تقدیم کی ہے: وفی هدا الخبر جهالة وانقطاع ظاهر یعنی اس روایت میں جہالت بھی ہے اور انقطاع ظاہر بھی ہے (یعنی نفع کاراوی غائب ہے)۔ پھر لکھتے ہیں: (۲) حاکم اور یہقی کی روایت میں ہے کہ اس دروازے کو چالیس آدمی بھی مل کر نہ اٹھا سکے۔

ابن کثیر لکھتے ہیں کہ یہ روایت بھی ضعیف (ناقابل اعتبار) ہے۔

(۵) جابر سے روایت ہے کہ ستر آدمیوں نے اٹھانے کی کوشش کی تھی<sup>(۲۵)</sup>۔ ابن کثیر لکھتے ہیں کہ یہ روایت بھی ضعیف (ناقابل اعتبار) ہے۔ (ج ۲ ص ۱۹۰)

(۶) الواقدی نے بھی جابر سے یہی روایت کی ہے کہ مرحب کو محمد بن مسلمہ نے قتل کیا تھا۔ (ج ۲ ص ۱۸۹)

(اختصار بقدر ضرورت البدایہ والنهایہ، ابن کثیر، جلد چارم، صفات ۷، ۱۸۷، ۱۸۰، ۱۹۰، ۱۹۳۲ء، مطبوعہ مصر)

بخوبی طوالت میں ان موضوع روایتوں کو نقل نہیں کر سکتا جن میں یہ بیان کیا گیا ہے کہ مرحب کو حضرت علیؑ نے قتل کیا تھا۔ میرا مقصد صرف یہ ثابت کرنا تھا کہ مرحب کو محمد بن مسلمہ نے قتل کیا تھا نہ کہ حضرت علیؑ نے۔ الحمد للہ کہ میں نے اس بات کو بخوبی یعنی ابن الحنفی کی گواہی سے ثابت کر دیا جو شیعہ تھا۔ لہذا وہ تمام افسانے جو مرحب اور حضرت علیؑ کی اس فرضی جنگ کے مسلمے میں تصنیف کیے گئے ہیں خود بخوبی باطل اور بے اصل و بے بنیاد قرار پاتے ہیں۔ یہ روایتیں جیسا کہ محدثین اور محققین مثلاً علامہ سخاوی نے لکھا ہے، سراسر لغو ہیں۔ (سیرۃ ابنی شبلی، نعمانی، جلد اول، ص ۳۸۸)

چونکہ میں تصوف کی تاریخ لکھ رہا ہوں نہ کہ تدیس سبائیہ و باطنیہ کی تاریخ، اس لیے انہی چند مثالوں پر اکتفا کرتا ہوں۔ اس کے بعد اہل سنت صوفیوں کی تصانیف سے ایسے اقوال پیش کروں گا جو اہل سنت کے معتقدات کے خلاف ہیں، لیکن ان صوفیوں نے سبائیت اور باطنیت سے متاثر ہو کر ان کو قبول کر لیا، جس کا نتیجہ یہ نکلا کہ وہ خود بھی مگراہ ہو گئے اور دوسروں کو بھی مگراہ کر دیا۔

ان صوفیوں کی کمزوری یہ تھی کہ یہ لوگ نہ محدث تھے نہ موئرخ تھے۔ اس پر مستزادیہ امر

---

(۲۵) خدا کا شکر ہے کہ ستر کے مبارک عدد پر حاملین باب خبر کی تعداد کا اختمام ہو گیا۔ واضح ہو کہ سات چالیس اور ستر کا شدید اختلاف کسی وضاحت کا عتیق نہیں ہے۔

ہوا کہ ان لوگوں کے نزدیک تحقیق و تدقیق و تنقید یہ سب باتیں سوءِ ادب میں داخل ہو گئی تھیں۔ جنید کا تصوف یہ تھا کہ ”ہم ہر بات کو قرآن و سنت کی کسوٹی پر آزمائ کر دیکھیں گے؛ اگر کوئی بات کتاب و سنت کے خلاف ہو گی فہو مردود“ خواہ وہ کسی کی زبان سے نکلی ہو۔ لیکن نویں صدی ہجری میں باطنیہ کی مساعی قبیحہ سے سنی صوفیوں کی ذہنیت یہ ہو گئی تھی کہ وہ قول کے حسن و نفع کے بجائے قائل کو دیکھنے لگے تھے۔ مثلاً ایک روایت خواہ کتنی ہی خلاف عقل و نقل کیوں نہ ہو ؟ اگر وہ کسی بزرگ سے منسوب ہے تو محض اس سے نسبت کی وجہ سے قابل اعتماد قرار پا جائے گی اور اس میں تحقیق یا اس پر تنقید کو سوءِ ادب سمجھا جائے گا۔ تینی وجہ ہے کہ اہل سنت کی کتابوں میں صدیوں سے غلط روایات نقل ہوتی چلی آ رہی ہیں اور آج کسی میں یہ اخلاقی ہمت نہیں ہے کہ انہیں غلط کہہ کر اپنی مرہجیت اور مقبولیت سے دست بردار ہو جائے۔

## باطنیت

گمراہی کے دروازوں میں سب سے زیادہ خطرناک اور مضرت رسان دروازہ جو باطنیہ نے کھولا وہ یہ تھا کہ ہر لفظ کے ایک ظاہری معنی ہوتے ہیں اور ایک حقیقی یا باطنی۔ انہوں نے الفاظ کے اس باطنی پہلو پر اس قدر زور دیا کہ ان کا اصلی نام اسماعیلیہ غیر معروف ہو گیا اور وہ باطنیہ کے نام سے مشہور ہو گئے۔ بہر کیف انہوں نے کہا کہ اسی طرح قرآن و حدیث کے الفاظ کے بھی دو معنی ہیں، ایک ظاہری دوسرے باطنی، اور ان کو آپس میں وہی نسبت ہے جو پوست (ظاہر) کو مغرب سے ہے، جہلاء صرف ظواہر (ظاہری معنی) سے آگاہ ہیں، حقائق یا باطنی معانی کو صرف الہ اسرار جانتے ہیں۔ جو شخص ظواہر میں گرفتار ہے وہ شریعت کی پابندیوں میں جکڑا ہوا ہے اور دین کی نہایت پیچی سطح پر ہے، اور جو شخص الہ باطن کی محبت میں رہ کر حقائق سے آشنا ہو جاتا ہے وہ شریعت کی پابندیوں سے آزاد ہو جاتا ہے۔ چنانچہ قرآن کی اس آیت کا یہی مفہوم ہے ﴿وَيَضْعُ عَنْهُمْ إِصْرَهُمْ وَالْأَغْلَلُ الَّتِي كَانَتْ عَلَيْهِمْۚ﴾ (الاعراف: ۱۵۷) یعنی "رسول اس بوجھ سے نجات دلاتا ہے جس کے تلے وہ (عوام) دبے ہوئے تھے اور وہ طوق اتارتا ہے جو ان کی گردنوں میں پڑے ہوئے تھے۔"

باطنیہ نے اپنی اس بنیادی تعلیم کو عوام کے سامنے صوفی بن کر پیش کیا۔ رفتہ رفتہ جاہل صوفیوں نے پہلے ظاہر اور باطن کی تفہیق کا اصول اختیار کیا، پھر اس کے منطقی نتیجے کو بھی قبول کر لیا۔ یعنی انہوں نے شریعت اور طریقت میں تفہیق کر دی اور کہنے لگے کہ شریعت کا حکم کچھ اور ہے اور طریقت کا حکم کچھ اور ہے۔ آخر کار انہوں نے باطنیہ کی اس تعلیم کو بھی تعلیم کر لیا کہ جب سالک کو معرفت حاصل ہو جاتی ہے تو وہ قید شریعت سے آزاد ہو جاتا ہے اور اپنے اس باطل عقیدے پر اس آیت سے استدلال کیا ﴿وَاعْبُدْ رَبَّكَ حَتَّىٰ يَأْتِيَكَ الرِّءَفُونُ﴾ (الحج) اور اس کا ترجمہ اس طرح کیا: "صرف اس وقت تک اپنے رب کی عبادت کر جب

تک تجھے یقین حاصل نہ ہو۔ گویا جب معرفت یا یقین حاصل ہو جائے تو اتباع شریعت کی حاجت نہیں ہے۔

باطنی نے اس طرح لاکھوں مسلمانوں کو گمراہ کر دیا۔ عوام کے پاس کوئی آله یا معیار نہ اُس وقت تک تھا، نہ اب ہے، نہ آئندہ بھی ہو گا، جس کی مدد سے وہ یہ معلوم کر سکتے کہ یہ شخص جو ظاہر میں صوفیوں کا لباس پہنے ہوئے بیٹھا تصوف کے ”اسرار و رموز“ بیان کر رہا ہے، باطن میں کیا ہے؟ اگر کسی عامی نے اعتراض بھی کیا کہ یہ قول قرآن یا حدیث کے خلاف ہے تو معتقدین نے اسے گتار خ قرار دے کر مجلس سے باہر نکال دیا۔ تصدیق ختم شد۔

میں نے یہ صراحت اس لیے کی کہ آج بیسویں صدیں بھی سُنّتی عوام کے دلوں میں جو یہ تفریق جائز ہے اور وہ اپنے ”بزرگوں“ کی خلاف شرع یا توان پر اعتراض نہیں کرتے بلکہ ان کو از قبیل رموز و اسرار طریقت سمجھتے ہیں، یہ تفریق عبداللہ بن سبأ کے تبعین کی پیدا کردہ ہے اور بیس سال کے مطالعہ کے بعد میرا پختہ عقیدہ یہ ہے کہ سبائیت اور اس کی نکھری ہوئی صورت یعنی باطیعیت دراصل نبوت و رسالت محمدیٰ کے خلاف ایک بغاوت یا با غایانہ تحریک تھی، یعنی دلایت کے پردے میں نبوت کی تحقیر و تذلیل۔ ثبوت ملاحظہ ہو:

اقتباس از ولایت نامہ تالیف سلطان العارفین و برہان الواصیین مولا الشہید الحاج ملا سلطان محمد گناہادی سلطان علی شاہ چاپ دوم چاپخانہ والش گاہ تهران ۱۳۸۵ قمری صفحہ ۳۵

”قبول رسالت بیعت کردن است بر قبول احکام ظاهری و قبول ولایت بیعت کردن است بر قبول احکام باطنی۔ اول را اسلام و ثانی را ایمان می گویند و چون قبول رسالت بجهت وصول بسوئی ولایت است که فرمود (وَلِكُنَ اللَّهُ يَعْلَمُ عَلَيْكُمْ أَنْ هَذِهِكُمْ لِلْإِيمَانِ) (۱۷:۴۹) و فرمود (إِنْ لَمْ تَفْعَلْ فَمَا بَلَّغْتَ رِمَالَتَهُ) (۶۷:۵) یعنی رسالت تو مقدمہ ولایت علی علیہ السلام است۔ اگر تبلیغ ولایت نہ کردی و بیعت بولایت علی نگرفتی ہیچ تبلیغ رسالت نہ کردہ کہ مقدمہ بدون ذی مقدمہ وجودش با عدم مساوی است و بملاحظہ حیثیت رسالت و ولایت نسبت بحدیث دادہ شد کہ لَوْلَا عَلَيْيَ لَمَّا خَلَقْتَ (اتھی بالنظر)

میں نے یہ زحمت نقل اس لیے گوارا کی ہے کہ اگر میں اس عبارت کا اردو ترجمہ درج کر دیتا تو بعض قارئین ضرور دل میں کہتے کہ مصف نے یہ باتیں نہ لکھی ہوں گی، مترجم سے

ترجمہ کرنے میں غلطی ہو گئی یا منہوم تک اس کی رسائی نہ ہو سکی۔ لیکن ان لوگوں کی خاطر جو عربی و فارسی نہیں جانتے، اس کا مطلب ذیل میں درج کیے دیتا ہوں:

(۱) مصنف کی نقل کردہ پہلی آیت قرآن مجید میں یوں ہے: ﴿أَبْلِ اللَّهُ يَمْنُ عَلَيْكُمْ أَنْ هَذَا نَكْمُ لِلْإِيمَانِ﴾ (الحجرات: ۱۷) یعنی ” بلکہ اللہ احسان رکھتا ہے اور پرتمہارے یہ کہ ہدایت کی تم کو طرف ایمان کے۔ ”

(۲) قبول رسالت کا معنی ہے بیعت کرنا احکام ظاہری کے قبول کرنے پر۔

(۳) قبول ولایت کا معنی ہے بیعت کرنا احکام باطنی کے قبول کرنے پر (یعنی رسالت کا تعلق احکام ظاہری سے ہے اور ولایت کا تعلق احکام باطنی سے ہے)۔ یہی تعلیم باطنیہ نے دی تھی، یعنی احکام ظاہری اور باطنی کی تفریق، جس سے شریعت اور طریقت میں تفریق پیدا ہو گئی اور امت میں تفرقہ رونما ہو گیا۔

(۴) رسالت محمدی کو قبول کرنا اسلام ہے، ولایت علی کو قبول کرنا ایمان ہے۔

(۵) اے رسول ﷺ اگر تو نے ایسا نہ کیا پس نہ پہنچایا تو نے پیغام اس (اللہ) کا (المائدۃ: ۶۷)

اس آیت کا مطلب یہ ہے کہ اے محمد ﷺ! تیری رسالت مقدمہ ہے ولایت علی قبیلہ کا۔ اگر تو نے ولایت کی تبلیغ نہیں کی اور ولایت کی بیعت نہیں لی تو رسالت کی تبلیغ بالکل نہیں کی کیونکہ مقدمہ اگر ذی المقدمہ کے بغیر ہو تو اس کا وجود اور عدم دونوں مساوی ہیں۔

(۶) رسالت اور ولایت کی حیثیت کو مد نظر رکھ کر اس حدیث سے نبعت دی گئی کہ اگر علی (پیدا) نہ ہوتا تو اے محمد! میں تجھے (بھی) پیدا نہ کرتا۔

اس عبارت پر راقم الحروف کو یارائے تبرہ ہے نہ حوصلہ تنقید صرف دو تین باتوں پر اکتفا کرتا ہے:

(۱) اس عبارت سے ثابت ہوا کہ ولایت نبوت سے افضل ہوتی ہے کیونکہ ایمان بہر حال افضل ہے اسلام سے۔

(۲) جب تک ایک شخص ولایت علی پر ایمان نہ لائے تو سن نہیں ہو سکتا۔

(۳) رسالت محمدی کی بذات خویش کوئی قدر و قیمت نہیں ہے اور نہ مقصود بالذات ہے بلکہ وہ مقدمہ ہے ولایت علی کا اور اس لیے منطقی طور پر مقصود بالعرض ہے۔

(۹) رسالت ذریعہ یا واسطہ ہے حصول مقصد کا اور وہ مقصد ہے ”گرفتن بیعت ولایت علی“ اور یہ بات محتاج ثبوت نہیں ہے کہ ذی واسطہ یا مقصد واسطہ یا وسیلے سے افضل ہوتا ہے اس لیے ولایت افضل ہے رسالت سے۔ یعنی صاحب ولایت افضل ہے صاحب رسالت سے۔ بالفاظ واضح تر حضرت علیؓ افضل ہیں حضرت محمد رسول اللہ ﷺ کے۔

(۱۰) قرآن سے تو یہ معلوم ہے کہ بعثت رسول ﷺ کا مقصد یہ ہے کہ وہ دین الحق (اسلام) کو تمام ادیان عالم پر غالب کر دے۔ گھما قالَ اللَّهُ عَزَّوَ جَلَّ (مُوَالِيْدُ اَرْسَلَ رَسُولَهُ بِالْهُدَى وَدِيْنِ الْحَقِّ لِيُظْهِرَهُ عَلَى الدِّيْنِ كُلِّهِ) ”(الله) وہی ہے جس نے بھیجا اپنے رسول کو ساتھ ہدایت اور دین حق کے تارک وہ اس کو غالب کر دے سب دینوں پر۔“ لیکن سلطان العارفین فرماتے ہیں کہ اللہ نے رسول کو اس لیے بھیجا کہ وہ حضرت علیؓ کی ولایت پر لوگوں سے بیعت لے اور اگر وہ ایمانہ کرے گا تو اس کا وجود اور عدم دونوں برابر ہو جائیں گے۔ یہ وہ نکتہ ہے جس میں فہم سرگردان ہے اور عقل حیران ہے۔

اگر اس جگہ یہ اعتراض کیا جائے کہ (یَا يَهَا الرَّسُولُ يَلْعُنُ مَا أُنْزِلَ إِلَيْكَ مِنْ زِبَدَ وَإِنْ لَمْ تَفْعَلْ فَمَا بَلَغْتَ رِسَالَتَهُ) کا ترجمہ تو یہ ہو گا کہ ”اے رسول! پہنچادیں (لوگوں کو) جو کچھ اتارا گیا ہے آپ کی طرف آپ کے رب کی طرف سے، اور اگر آپ نے ایمانہ کیا تو نہ پہنچایا پیغام اُس کا۔“ اب نہ تو ان دونوں جملوں میں حضرت علیؓ کا اسم گرامی آیا ہے اور نہ سارے قرآن میں کہیں ان کا نام آیا ہے (۲۶) نہ ان آنٹوں سے پہلے ان کا تذکرہ ہے اور نہ

(۲۶) اللہ تعالیٰ کو بخوبی معلوم تھا کہ عبد اللہ بن سبا اسلام میں شخصیت پرستی کا فتنہ پیدا کرے گا، اس لیے اس نے قرآن میں صرف ان دونوں کاذکران کا نام لے کر کیا (ابولہب اور زید) جن کے بارے میں اسے علم تھا کہ سباؤ ان ناموں کو استعمال نہیں کریں گے۔ اللہ تعالیٰ نے اس باب میں اس قدر احتیاط لمحوظ فرمائی کہ ثانیَ النَّفِيْنِ اذْ هُمَا فِي الْغَارِ كُوِيْرَ غَارَ کے نام پر ترجیح دی۔ یعنی چھ الفاظ استعمال کیے گئے مگر ایک لفظ ابو بکرؓ نہ فرمایا۔ لیکن یہ چھ الفاظ ایسے ہیں کہ سباؤ بھی یہ کہنے پر مجبور ہیں کہ ثانی سے حضرت ابو بکرؓ ہی مراد ہیں۔ ”ثانی“ کی تاثیر دیکھنے کے صدقیں اکبرؓ ہربات میں ثانی ہیں۔ چنانچہ اقبال مرحوم نے لکھا ہے:

ہفت او کشت ملت را چو ابر      ثانی اسلام و غار و بدرو و قبر  
یعنی ”اس کی ہفت ملت کی کھیتی کے لیے ابر کی مانندی۔ وہ قبول اسلام میں غار بُور میں فزودہ بدرو میں اور قبر میں آپ ﷺ کے ساتھ دوسرے نمبر پر تھے۔“

ان کے بعد ان کا تذکرہ ہے۔ پس اندر میں صورت ان دو آئوں سے حضرت علیؓ کا تعلق کیسے ثابت ہو سکتا ہے؟ تبلیغ کا مطلب ”تبلیغ ولایت و بیعت گرفتن ولایت علی“، کیسے ہو سکتا ہے؟ ﴿مَا أُنْزِلَ إِلَيْكَ﴾ کا مقصد تو قرآن ہے، کیونکہ وہی آنحضرت ﷺ پر بواسطہ جبریل نازل ہوتا رہا۔ تو مطلب یہ ہوا کہ قرآن (لوگوں) کو پہنچائیں اور اسی قرآن کی طرف لوگوں کو دعوت دیں۔

اس کا جواب یہ ہے کہ یہ تو ظاہری معنی ہیں، لیکن سلطان العارفین نے اس کے باطنی معنی پیان کیے ہیں جو صرف ”اہل اسرار“ پر منکشف ہوتے ہیں، صرفیوں اور نحویوں کی رسائی اس مقام تک نہیں ہو سکتی۔

باطنی معنی نکالنے کے لیے قرآن کے ظاہری الفاظ کی تاویل اس طریقے اور اس اندازے کرنا کہ صرف ”نحو معانی“ بیان، عقل اور خرد سب کا خاتمه ہو جائے اور پڑھنے والا دادی حیرت میں کم ہو جائے، باطنیہ کا سب سے بڑا ”احسان“ ہے امت محمدی پر، جس کا اندازہ یہ امت بھی تک نہیں لگا سکی ہے۔ یہ فتنہ روی کے زمانے میں اپنے شباب کو پہنچ چکا تھا، اس لیے انہوں نے مسلمانوں کو اس طرح تنہبہ کیا ہے۔

کردهٗ تاویلٍ حرفِ بکر را  
خویش را تاویل کن نے ذکر را (۴۷)

میرا خیال ہے کہ آیت زیر بحث کے جو معنی ”برہان الواصلین“ نے بیان کیے ہیں وہ رسول تو کیا خدا کے حاشیہ خیال میں بھی نہیں آئے ہوں گے۔ شاید اقبال نے اسی قسم کی تاویلاتِ باطلہ کے نمونے دیکھ کر یہ قطعہ کہا ہو گا۔

ذ من بر صوفی و مُلا سلامی  
که پیغام خدا گفتند ما را  
ولے تاویلٍ شان در حیرت انداخت  
خدا و جبریل و مصطفیٰ را! (۴۸)

(۲۷) تو نے اچھوتے الفاظ میں قرآن کی تاویل کی ہے۔ اپنے آپ کو بدل، قرآن میں تاویل نہ کر!

(۲۸) ترجمہ: ”میری طرف سے صوفی و ملا دو توں پر سلام کرو اللہ تعالیٰ کا پیغام سناتے ہیں۔ لیکن ان کی تعبیر نے اللہ تعالیٰ جبریل اور رسول اللہ ﷺ سب ہی کو حیرانی میں ڈال دیا ہے۔ (یعنی اللہ کے کلام کو ظاہری معنی سے پھیر کر اس کے من پسند معنی بتاتے ہیں)۔“

باطنیہ کی اسی تدبیس کی بدولت صحیح اسلامی (قرآنی) تصوف کی ساتویں صدی ہجری میں ایسی قلب ماہیت ہو چکی تھی کہ تصوف اور تشیع متراوٹ الفاظ بن گئے تھے۔ چنانچہ حیدر علی آملی صاحب تغیر "بحر الابحار" نے لکھا ہے:

"تصوف طریقہ مرتضوی است و تصرف و تشیع یک معنی دارد" (۴۹)

(ما خواز از اصول تصوف مؤلفہ اکثر احسان اللہ اختری صفحہ ۲۰)

یہی مؤلف ولایت کی بحث میں لکھتا ہے:

"ولایت از آن خدا است و برآن این آیت شاهد است (هناک الولایۃ  
للہ التھی) (۳۲:۱۸) (۵۰) از خدا بمصطفی و در این حقیقت جامیعت

(۴۹) "تصوف حضرت علی یعنی کاظمیہ ہے اور تصوف اور تشیع ایک ہی معنی رکھتے ہیں۔

(۵۰) مصطفی نے اس آیت سے جو استدلال کیا ہے وہ سراسر غلط ہے بلکہ قرآن پر علم عظیم ہے۔ مصطفی اتنی عربی ضرور جانتا ہو گا کہ ولایۃ اور ولایۃ میں فرق کر سکے، مگر اس نے دانتے تحریف معنوی سے کام لیا تاکہ وہ یہ کہہ سکے کہ اس آیت کی رو سے "ولایت از آن خدا است"۔ اس آیت کا یہ مطلب اور معنی ہرگز نہیں ہیں۔ دلائل یہ ہیں:

(۱) آیت میں لفظ ولایۃ ہے نہ کہ ولایۃ اور ان دونوں لفظوں میں بہت فرق ہے۔ ولایۃ (واڈ پر زبر کے ساتھ) کا معنی ہے نصرت یاد دیا کار سازی۔ ولایۃ (واڈ کے نیچے زیر) کا معنی ہے حکومت یا اقتدار یا ملک (دیکھو زخیری)۔

(۲) اس آیت کے سیاق و سبق سے ثابت ہے کہ یہاں ولایت مزبورہ و مفرودہ کا تطعاذ کر نہیں، بلکہ میں قارئین کی آگاہی کے لیے اس بات کا اضافہ کرتا ہوں کہ پورے قرآن میں ولایت مزبورہ کا کہیں تذکرہ نہیں ہے۔ اللہ کو معلوم تھا کہ سبائی حضرت علیؑ سے ولایت کو منسوب کر کے انہیں رسول سے بھی بڑھادیں گے اس لیے اللہ نے دو جگہ ولایۃ تو استعمال کیا ہے:

(دیکھو ۸:۲۷) (فَالْكُمْ مِنْ وَلَائِيْهِمْ مِنْ هُنَّ وَ..... الخ)

مگر لفظ ولایۃ کہیں استعمال نہیں کیا۔ قرآن میں نہ کہیں لفظ علیؑ (اسم زوج فاطمہؓ) آیا ہے نہ لفظ ولایت آیا ہے اور نہ ولایت علیؑ کا کوئی تذکرہ ہے۔ ہر مومن متقی اللہ کا ولی (دوسٹ) ہے اور اللہ اس کا ولی (دوسٹ) ہے۔ باز آدم بر سر مطلب آیت زیر بحث سے پہلے اللہ تعالیٰ نے دو آدمیوں کی مثال بفرض تذکرہ بیان کی ہے جن میں سے ایک کو اللہ نے باغ اور دولت دی جس پر اس نے تکبر کیا۔ نتیجہ یہ ہوا کہ اللہ نے اسے ان نعمتوں سے محروم کر دیا۔ اس نے کہا: **﴿إِنَّمَا يُحِبُّ كُلُّ أَنْهَى كُلُّ بِرْتَبَىٰ أَحَدًا﴾** پھر اگلی آیت میں اللہ تعالیٰ فرماتا ہے کہ کوئی جماعت

استَ عَلَى وَفَاطِمَةَ تَأْ حَضُورَ قَائِمَ ثَانِي عَشَرَ يَكْ بِاِيَهُ وَ دَارَائِهِ يَكْ مَاِيَهُ اَنَدَ. چنانچہ رسولؐ فرمود: (ل) اَوَّلُ مَا خَلَقَ اللَّهُ نُورِی (ب) آنَا وَعَلَیَ مِنْ نُورٍ وَاحِدٍ (شاعرؒ این حدیث را چنین نظم کرده است)

علی و مصطفیٰ همچو دو دیده  
ز یک نور جلیل اند آفریده (۵۱)

(اصول تصوف مؤلفہ ڈاکٹر احسان اللہ اختری، صفحہ ۶۹)

مقصود ان تصریحات سے یہ ہے کہ موجودہ زمانے میں نقشبندی سلسلے کے علاوہ جس قدر سلسلے

اسے مدونہ دے سکی اور نہ وہ خود بدل لے سکا۔ اس کے بعد یہ آیت ہے کہ ﴿هُنَّا لَكُمُ الْوَلَايَةُ لِلَّهِ الْحَقِيقَ﴾ یعنی "حقیقت یہ ہے کہ حکمرانی، کارسازی اور حضرت یہ ساری باتیں صرف اللہ کے لیے ثابت ہیں جو الحق یعنی حق اور ہمیشہ باقی رہنے والا ہے۔"

اب قارئین خود ہی نیصلہ کر لیں کہ اس آیت کو سبائیوں کی موهومہ ولایت سے کیا تعلق ہے۔ لیکن اس فرقے نے باطنی مفہوم مستخرج کرنے کے لیے پہلے تاویل کا دروازہ کھولا، پھر تاویل کے ذریعے سے پورے قرآن کو بازیچہ اطفال بنادیا۔ اس کی مثالیں سبائیے باطنیہ، قرامط کے لڑپھر سے بآسانی مل سکتی ہیں۔ تفصیل کے لیے دیکھو "قواعد آل محمد (باطنیہ)" تالیف محمد بن حسن الائیمی یہاںی، زمانہ تصنیف ۷۰۰ھ صفحہ ۱۸۔ مثلاً طہارۃ سے مراد ہے مذہب باطنی کے علاوہ ہر نہ ہب سے براءت، زنا سے مراد ہے علم باطن کے نفع کو کسی ایسی ہستی کی طرف منتقل کرنا جو عہد میں شریک نہ ہو روزے سے مراد ہے افشاء راز سے پرہیز کرنا، نماز سے مراد ہے امام وقت کی طرف لوگوں کو دعوت دینا، تمیم سے مراد ہے ماذون سے علم حاصل کرنا، حج سے مراد ہے اس علم کا طلب کرنا جو منزل مقصود ہے، زکوٰۃ سے مراد ہے الٰ استعداد میں اشاعت علم کرنا۔" (منقول از تاریخ دعوت و عزیمت مؤلفہ مولانا ابوالحسن علی ندوی، صفحہ ۱۰۸)

(۵۱) ترجمہ عبارت: "اقدار اس خدا کی طرف سے ہے اور اس پر یہ آیت شاہد ہے۔ (الکف: ۲۳) خدا سے مصطفیٰ ﷺ اک اور اس حقیقت میں جامیعت ہے کہ علیؑ اور فاطمہؓ سے حضرت قائم بارہویں امام تک ایک ہی رتبہ کے حامل ہیں۔ اور ایک ہی درجہ رکھتے ہیں۔ چنانچہ رسول اللہ ﷺ نے فرمایا: (ل) اللہ نے سب سے پہلے جو تخلیق کیا وہ میرا نور ہے۔ (ب) میں اور علیؑ ایک ہی نور سے ہیں۔ (ایک شاعر نے اس حدیث شریف کو اس طرح لفظ میں پیش کیا ہے: علیؑ اور مصطفیٰ ﷺ دو آنکھوں کی طرح ہیں، وہ دونوں ایک ہی نور جلیل سے پیدا کیے گئے ہیں۔"

شیعوں میں پائے جاتے ہیں سب میں کم و بیش یہی عقائد مسلم اور مقبول ہیں۔ یعنی عوام کا توز کرہی کیا ہے خواص بھی حضرت علیؑ کے بارے میں یہی عقائد رکھتے ہیں، بلکہ بوقت حاجت رسولؐ کے بجائے انہی کو پکارتے ہیں۔ اور کیوں نہ پکاریں جب وہ اپنے بزرگانِ سلسلہ کی تصانیف میں یہ پڑھتے رہتے ہوں کہ جنگِ جوک میں خود آنحضرت علیؑ نے ”مولانا علی“ کو پکارا تھا۔

اسی لیے عصر حاضر کے مصری محقق ڈاکٹر ذکری مبارک کو یہ کہنے کا موقع مل سکا:

والواقع ان الصلة بين التشيع والتصوف فعلتی هو معبد الشيعة وامام الصوفية (۵۱) (التصوف الاسلامی، مؤلفہ ڈاکٹر ذکری مبارک، جلد دوم، صفحہ ۲۳)

## باطنیت کے اثرات تصوف پر

اب ناظرین خود غور کر لیں کہ جن لوگوں (باطنیت) نے قرآن کے ساتھ یہ تلبی (کھیل) کیا، انہیں اسلامی تصوف کو کفر و شرک کا ملغوبہ بنادینے میں کیا تامل ہو سکتا تھا۔ ان کو تو اہل سنت کو گراہ کرنا تھا۔ چونکہ تصوف کی راہ سے گمراہی کی اشاعت آسان ترین تھی اور کامیابی یقینی تھی اس لیے انہوں نے اسلامی تصوف ہی کو خاص طور سے ہدف تدبیس و تلمیس و تحریف بنایا اور جھوٹی روایتوں کو یعنی صوفیوں کے دماغوں میں اس طرح جاگزیں کر دیا کہ اکثر نے انہیں بلاحقیق قبول کر لیا، اور ان روایتوں کے زیر اثر اکثر صوفیوں کے عقیدے اہل سنت کے مسلم عقائد سے مختلف ہو گئے بلکہ وہ بعض عقائد میں سبائیوں کے ہم نوا ہو گئے۔ اس کی چند مثالیں ذیل میں درج کی جاتی ہیں۔ (وَاللّهُ الْمُسْتَعَنُ !)

### ۱) ”مِصْبَاحُ الْهُدَى وَمِفْتَاحُ الْكِفَايَةِ“

عز الدین محمود بن علی کاشانی (متوفی ۳۵۷ھ) نے تصوف میں ایک کتاب لکھی تھی جس کا نام ہے ”مِصْبَاحُ الْهُدَى وَمِفْتَاحُ الْكِفَايَةِ“۔ اس کو پروفیسر جلال الدین ہماں کے مقدمے اور تعلیقات کے ساتھ کتاب خانہ سنائی نے طہران سے شائع کیا ہے۔ پروفیسر مذکور نے اپنے مقدمے کا آغاز اپنی مخصوص ذہنیت کی بناء پر ”بِسْمِ اللّٰهِ الرَّحْمٰنِ الرَّحِيمِ“ کے بجائے ”بنام خداوند بخششہ بخششہ گرمہ بان“ سے کیا ہے، حالانکہ ہر عالم جانتا ہے کہ لفظ

(۵۲) ترجمہ: ”واقع یہ ہے کہ تشیع اور تصوف کے مابین گہر اعلق ہے۔ چنانچہ حضرت علیؑ شیعوں کے معبد ہیں اور صوفیاء کے امام۔“

"خداوند" اللہ کے مفہوم کو ادا نہیں کر سکتا۔

چونکہ کاشانی نے یہ کتاب شیخ شہاب الدین سہروردیؒ کی "عوارف المعرف" کو سامنے رکھ کر لکھی ہے اس لیے بعض لوگوں کو یہ مخالف لاحق ہو گیا کہ یہ کتاب اس کا ترجمہ ہے۔ چنانچہ نوکلشوری نے میں اسے ترجمہ ہی لکھا گیا ہے۔

چونکہ کاشانی باطن شیعہ ہے (جیسا کہ آگے جمل کر واضح کروں گا) اس لیے مقدمہ نگار نے اس کی خدمت میں خراج حسین پیش کیا ہے۔ چنانچہ پروفیسر ہائی اپنے مقدمے میں خود لکھتا ہے:

(۱) وہ ہر جگہ آل محمد پر صوات کو محمد ﷺ پر صوات کی ردیف قرار دیتا ہے، مثلاً دیکھو دعائے بعد از طعام صفحہ ۲۷: الحمد لله الذي اطعمنا هذا ورزقناه من غير

حول منا اللهم صل على محمد وآل محمد (انجی بلطف صفحہ ۲۷)

(۲) آیت نبوی کے بارے میں وہ شیعہ کی طرح یہ روایات کرتا ہے کہ علی بن ابی طالبؑ کے علاوہ کسی نے اس آیت پر عمل نہیں کیا اور اس طرح مواقف منافق سے ممتاز ہو گیا۔ (صفحہ ۲۲۲)

(۳) ایک جگہ وہ یہ بات بھی نقل کرتا ہے کہ علی بن ابی طالبؑ نے عمر کو نصیحت کی تھی۔ (صفحہ ۲۷۸)

(۴) وہ علی بن ابی طالبؑ کو دوسرے صحابہ پر ترجیح و تفضیل دیتا ہے اور اپنے باطن میں ان کو تمام صحابہ سے زیادہ دوست رکھتا ہے، لیکن اس کے انہمار کو واجب نہیں جانتا۔ (صفحہ ۳۸)

[مختصر از مقدمہ صفحہ ۳۵، ۳۳]

پروفیسر ہائی کی یہ تصریحات میرے دعوے کے اثبات کے لیے بالکل کافی ہیں کہ کاشانی باطن شیعہ ہے۔ تاہم اس نے صفحہ ۳۸ پر جو غلط بیانی کی ہے اسے نقل کرنے کے بعد اس کی تردید کرنی مناسب ہے تاکہ جو شیئ اس کی کتاب میں یہ عبارت پڑ جیں وہ گمراہی سے محفوظ نہ رکھ سکے۔

مصنف نے ازدواج تقدیم صفحہ ۳۶ پر یہ لکھا ہے کہ "مَوْمِنٌ حَتَّىٰ اس بَاتِ كُو رَا نَہِيں رکھ سکتا" کہ اصحاب رسول ﷺ پر قدح کرنے کو نکہ انہوں نے رسول کی محبت پر مہاجر ت کی اقارب سے جدا کی اختیار کی اور اپنے اموال رسول ﷺ کے مبارک قدموں پر نثار کیے۔ (صفحہ ۳۶)

اگرچہ کاشانی نے اس عبارت میں حضرات ابو بکر صدیق، عمر فاروق، عظم اور عثمان غنی علیہم السلام لے کر تذکرہ نہیں کیا ہے، تاہم اس عبارت سے یہ ضرور ثابت ہو گیا ہے کہ اس کا لکھنے والا شامیم صحابہ رسول نہیں ہے، مگر اس فصل نہیں کا آخری جملہ ایسا ہے جس سے صاف ثابت ہوتا ہے کہ اس کا لکھنے والا اہل سنت والجماعت میں سے نہیں ہے۔

"مک مقتیدہ صحیح سلیمان یہ ہے کہ:

(ا) سب صحابہؓ کو دوست رکھے اور ان میں ایک کو دوسرے پر ترجیح و تفضل سے اپنے آپ کو روکے۔

(ب) اگر اس کے باطن میں فضیلت کی بنا پر کسی صحابی کی محبت رانج ہو جائے تو اس کو پوشیدہ رکھے، کیونکہ اس پر اس کا اظہار واجب نہیں ہے۔

(ج) اس مشاجرت کے باب میں جواہیر المؤمنین علی علیہ السلام اور معاویہ کے درمیان واقع ہوئی، ہم یہ اعتماد رکھتے ہیں کہ علی علیہ السلام اجتہاد خلافت میں حق اور مصیب تھے اور امر خلافت کی مباشرت کے لیے سختق اور تعین تھے جبکہ معاویہ حکلی اور مظلہ اور مذنب اور غیر سختق تھے «مَنْ يَهِدِ اللَّهُ فَهُوَ الْمُهَدِّدُ وَمَنْ يُضْلِلْ فَلَنْ تَجِدَ لَهُ وَلِيًّا مُرْهِدًا» (سنہ ۳۸)

اس عبارت میں کاشانی اپنی اصلی عقل میں خودار ہو گیا ہے۔ اس گروہ کا شروع یہی سے یہ طریقہ رہا ہے کہ جس صورت سے اور جس طرح ہو سکے اہل سنت کو گمراہ کیا جائے۔

واضح ہو کہ یہ عقائد اہل سنت کے ہرگز نہیں ہیں۔ کاشانی نے ایک صوفی کے لباس میں اہل سنت کو گمراہ کرنے کی کوشش کی ہے۔ ذیل میں اہل سنت کا عقیدہ صحیح سلیمان درج کر کے اپنے فرض سے سکدوٹ ہو رہا ہوں۔

(ا) پہلی صدی ہجری سے تا ایں دم تمام اہل سنت کا اجماعی اور مستقق عقیدہ یہ رہا ہے کہ حضرت ابو بکر صدیق رضی اللہ عنہ تمام صحابہؓ میں افضل و اکمل واقعی ہیں، بلکہ انبیاءؑ کے بعد تمام روئے زمین کے انسانوں سے افضل ہیں۔ ملاحظہ ہو:

(ا) امام ثغر الدین رازیؓ کتاب الاربعین میں صفحہ ۲۶۳ پر لکھتے ہیں کہ: مذهب اصحابنا ان الفضل الناس بعد رسول اللہ ﷺ هو ابو بکر رضی اللہ عنہ یعنی اہل سنت کا مذهب یہ ہے کہ رسول اللہ ﷺ کے بعد ابو بکر رضی اللہ عنہ سب انسانوں میں افضل ہیں۔

(ب) امام محمد بن الحنفی عقائد نسفی میں لکھتے ہیں: "ہمارے نبی ﷺ کے بعد تمام انسانوں میں ابو بکر رضی اللہ عنہ افضل ہیں اور ان کے بعد عمر فاروق رضی اللہ عنہ (انگریزی ترجمہ شرح عقائد ص ۱۳۱)

(ج) امام کمال الدین بن المہام کتاب المسارہ میں صفحہ ۳۱۲ پر لکھتے ہیں: "صحابہ اربعة یعنی الخلفاء کی فضیلت علی حسب ترتیب فی الخلافت یہ ہے کہ پہلے ابو بکرؓ، پھر عمرؓ، ..... نیز صفحہ ۳۱۲ پر لکھتے ہیں کہ صحیح البخاری میں محمد بن الحفیہ سے روایت ہے کہ میں نے اپنے باپ

علیؑ سے پوچھا: ایٰ النّاس خیر بعد رسول اللہ ﷺ؟ فقال ابو بکرؓ یعنی "رسول اللہ ﷺ کے بعد انسانوں میں کون افضل ہے؟ تو انہوں نے جواب دیا: ابو بکرؓ۔"

(۶) مولانا محمد ادریس کا نذر حلویؒ عقائد الاسلام میں صفحہ ۱۵۰ پر لکھتے ہیں: "تمام الہ حق کا اس پر اجماع ہے کہ صحبوں کے بعد تمام انسانوں میں افضل اور بہتر اور خاتم الانبیاء علیه الرسلة والسلام کے بعد امام برحق اور خلیفہ مطلق ابو بکر صدیق رضی اللہ عنہ ہیں"۔ پھر صفحہ ۱۶۰ پر لکھتے ہیں: "امام ذہبی نے بسند صحیح بیان کیا کہ حضرت علیؑ نے فرمایا کہ مجھے یہ بات پہنچی ہے کہ بعض لوگ مجھے ابو بکرؓ اور عمرؓ پر فضیلت دیتے ہیں۔ میں جسے فضیلت دینے والا پاؤں گا تو وہ مفتری ہے اور اسے وہی سزا دوں گا جو مفتری کی ہے۔"

بخوب طوالت صرف ان چار شہادتوں پر اکتفا کرتا ہوں۔ جو لوگ اس مسئلے کی تفصیل کے آرزو مند ہوں وہ مکتوبات حضرت مجدد الف ثانی رحمۃ اللہ علیہ اور قرۃ العینین فی فضیلۃ الشیخین مؤلفہ حضرت شاہ ولی اللہ رحمۃ اللہ علیہ کا مطالعہ کر لیں۔ انہیں معلوم ہو جائے گا کہ ہبھی صدی سے اس وقت تک تمام الہ سنت کا اس پر اجماع ہے کہ حضرت صدیق اکبر رضی اللہ عنہ افضل البشر بعد الانبیاء ہیں۔ آخر میں ایک غیر مسلم سرویم میور کی شہادت درج کرتا ہوں تاکہ قارئین کو یہ معلوم ہو جائے کہ دراصل فضیلت وہ ہے جس پر اعداء بھی گواہی دینے پر مجبور ہوں۔ ویم میور اپنی تالیف "الخلافۃ" میں لکھتا ہے:

(ا) "صحیح اسلام (تلخیق) کی سچائی پر ایمان ابو بکرؓ کی طبیعت ثانیہ بن گنی تھی اور اب جبکہ ان کے مرشد کی وفات ہو جکی تھی، میری نے اپنی زندگی ان کی آرزو کی تکمیل کے لیے وقف کر دی۔ یہی جذبہ بندویت تھا جس نے ابو بکرؓ کی نرم اور مصالحت نواز افتاؤ طبع میں اس قدر رہت پیدا کر دی اور انہیں محمد (تلخیق) کے تمام معین (صحابہ) میں سب سے زیادہ سچا سب سے زیادہ ثابت قدم اور سب سے زیادہ ثابت العزم بنادیا۔" (صفحہ ۷)

(ب) "ابو بکر کے دل میں ذاتی اعزاز کے حصول کی مطلق آرزو نہ تھی۔ اگرچہ انہیں اقتدار اعلیٰ حاصل تھا، لیکن انہوں نے اس اقتدار کو اسلام اور مسلمانوں کی بہبود کے لیے استعمال کیا۔ لیکن ان کی طاقت اور سطوت کا سب سے بڑا راز صداقت رسولؐ پر ایمان حکم میں مفسر تھا۔ چنانچہ وہ کہا کرتے تھے کہ مجھے خلیفۃ اللہ ملت کہو! میں تو محض خلیفۃ رسول ہوں۔ زندگی بھر ان کے سامنے صرف ایک ہی سوال رہا، یعنی اس معاملے میں نبی (تلخیق) نے کیا حکم دیا تھا یا وہ خود اس معاملے میں کیا کرتے؟ ساری عمر انہوں

نے اس اصول سے بال برابر انحراف نہیں کیا۔ اسی جذبہ نتائج کی بدولت انہوں نے فتحہ ارماد کا ایسی کامیابی سے قلع قع کر دیا۔ اگرچہ ان کا عہد حکومت مختصر تھا مگر محمد (صلی اللہ علیہ وسلم) کے بعد تمام صحابہ میں ابو بکرؓ سے بڑھ کر کوئی مخفی اسلام کا محسن نہیں ہے۔ چونکہ مخفی اسلام پر ان کا ایمان رانج بذات خود محمد (صلی اللہ علیہ وسلم) کی سچائی کی زبردست دلیل ہے، اس لیے میں نے ان کی زندگی اور سیرت کی قدر تفصیل کے ساتھ بیان کی ہے۔ اگر محمد (صلی اللہ علیہ وسلم) اپنے دعوے میں چے نہ ہوتے تو وہ کبھی ہرگز ابو بکر جیسے دانشور اور صاحبِ عقل و خداونسان کی رفاقت حاصل نہیں کر سکتے تھے۔ (منو ۸۱)

میں نے بھی میور کی کتاب سے یہ دو اقتباسات اس لیے تفصیل کے ساتھ نقل کر دیے ہیں کہ قارئین یہ اندازہ کر سکیں کہ حضرت ابو بکر صدیق (صلی اللہ علیہ وسلم) کی زندگی اور سیرت دونوں اس قدر شاندار، ارفع، پاکیزہ اور بے عیب ہیں کہ ایک غیر مسلم بھی جو نہ اسلام کا دوست ہے نہ مسلمانوں کا خیرخواہ ہے، ان کی تعریف و تحسین پر مجبور ہے، بلکہ انہیں تمام صحابہ میں سب سے زیادہ مغلص، سب سے زیادہ راست باز، سب سے زیادہ ثابت قدم قرار دیتا ہے۔ انہیں بعد رسول اسلام کا سب سے بڑا محسن سمجھتا ہے اور سب سے بڑھ کر یہ بات ہے کہ انہیں تمام صحابہ میں سرکار دو عالم (صلی اللہ علیہ وسلم) کا سب سے بڑا فدائی، سب سے بڑا عاشق اور سب سے بڑا تبع یقین کرتا ہے۔ بالفاظ دیگر اہل سنت کی طرح انہیں تمام صحابہ میں افضل اور اکمل جانتا ہے اور ان سب باتوں سے بلندتر بات یہ ہے کہ وہ ابو بکر (صلی اللہ علیہ وسلم) کے ایمان اور خلوص کو خود ان کے آقا اور مولیٰ (صلی اللہ علیہ وسلم) کی صداقت کی دلیل گرداتا ہے۔

شاید ہی کسی غیر مسلم نے میور سے بڑھ کر صدیق اکبر (صلی اللہ علیہ وسلم) کے مقام رفع کو پہچانا ہو۔ میں نے بد لائل عقلیہ و شواہد نقليہ یہ بات واضح کر دی کہ کاشانی نے جو یہ بات لکھی ہے کہ صحابہ میں کسی کو کسی پر ترجیح نہ دے سرا سر گمراہی اور بطلالت ہے اور اہل سنت کے اجماعی عقیدے کے خلاف ہے۔ اسی ایک بات سے ثابت ہو گیا کہ کاشانی اہل سنت والجماعت سے کوئی تعلق نہیں رکھتا۔

علام الغیوب تو صرف اللہ تعالیٰ ہے، ہم تو ظواہر ہی پر حکم لگاسکتے ہیں کہ وہ ہم میں سے نہیں ہے۔ (ii) پھر کہتا ہے کہ ”اگر کسی صحابی کی محبت رانج ہو جائے تو اسے پوشیدہ رکھئے۔“ یہ بات کہہ کر اس نے اپنے آپ کو بالکل ظاہر کر دیا۔ اپنے عقائد کو چھپانا اور پوشیدہ رکھنا، یہ ہرگز اہل سنت کا مسلک نہیں ہے بلکہ سبائیہ اور باطنیہ کا مذہب ہے۔

(iii) اس نے حضرت معاویہ (صلی اللہ علیہ وسلم) کی شان میں جو الفاظ استعمال کیے ہیں وہ اہل سنت استعمال

نہیں کر سکتے، بلکہ وہی لوگ لکھ سکتے ہیں جن کے قلوب میں زلف اور کذب رائج ہو چکا ہے۔ علاوہ بریں اس نے ہر جگہ حضرات علی، حسن و حسین صلوات اللہ علیہ و آله و سلم کے لیے علیہ السلام کے الفاظ استعمال کیے ہیں اور یہ اس بات کی دلیل ہے کہ وہ سئی نہیں تھا، کیونکہ تمام الٰی سنت کا یہ طریق ہے کہ وہ "انبیاء کرام" کے لیے علیہ السلام اور صحابہؓ کے لیے رضی اللہ عنہ کے الفاظ استعمال کرتے ہیں۔ کاشانی نے اپنی صحابہؓ کا یہاں تک ثبوت دیا ہے کہ اس نے جنید اور بازیید کے نام کے آگے رحمۃ اللہ علیہ لکھا ہے مگر حضرت معاویہؓ کے نام کے آگے کچھ نہیں لکھا۔ اب ناظرین خود فیصلہ کر لیں کہ وہ کس طائفے سے تعلق رکھتا ہے۔

(iv) اس نے صفحہ ۲۷۸ پر لکھا ہے کہ ایک مرتبہ حضرت علیؓ نے حضرت عمرؓ کو زہد درج اختیار کرنے کی تلقین کی تھی۔ یہ روایت نقل اور عقلاء دونوں طرح غلط اور وضعی ہے۔ نقلًا اس لیے کہ کاشانی نے اس روایت کی سند بیان نہیں کی اور عقلاء اس لیے کہ حضرت عمرؓ اس قدر رازہد اور متورع تھے کہ وہ خود حضرت علیؓ کے لیے اُسوہ حرز تھے۔ چونکہ موازنہ ایک نازک امر ہے اس لیے یہیں قلم روکتا ہوں، ورنہ اس پر ایک مقالہ لکھا جا سکتا ہے۔

الحمد للہ میں نے بشواہد و دلائل ثابت کر دیا کہ کاشانی نے صوفی بن کر جاہل اور عالم دونوں قسم کے سینیوں کو گمراہ کرنے کا پورا پورا سامان اپنی کتاب میں جمع کر دیا ہے۔ بقول پروفیسر ہماں مقدمہ نگار وہ شیعہ تففیلیہ تھا اور میری رائے میں وہ شیعہ تھا۔ اس نے تیہ اختیار کر کے صوفیوں کا لباس پہنا اور اس کتاب کے پردے میں الٰی سنت کے دماغوں میں خلاف اسلام عقائد جاگزیں کر دیے۔ اور چونکہ صوفیوں میں اسلاف کی کتابوں یا ان کے مقولوں پر تغییر خلاف ادب یقین کی جاتی ہے اس لیے اس قسم کے غلط عقائد اور بے سند قصے ہمارے یہاں صدیوں سے مقبول اور مسلم چلے آ رہے ہیں۔

کاشانی نے اس کتاب میں ایک روایت ایسی درج کی ہے جس کی چاشنی سے قارئین کو محروم رکھنا مناسب معلوم نہیں ہوتا، لیکن میں اس پر کوئی تبصرہ نہیں کروں گا، اس لیے کہ نزاکت روایت تاب تبرہ ندارد۔ ہاں مجبور اترجمہ کیے دیتا ہوں:

”چنانکہ رسیدہ است کہ دستیح حسین بن علیؓ نے اپنے باپ سے پوچھا: ”کیا آپ مجھ سے محبت رکھتے ہیں؟“ انہوں نے کہا ”ہاں“۔ پھر حسین نے پوچھا ”کیا آپ اللہ سے محبت رکھتے ہیں؟“ انہوں نے کہا ”ہاں“۔ یہ سن کر حسین نے کہا ”بیهاد“

قلب واحد میں دو محبتیں تو جمع نہیں ہو سکتیں۔“ یہ سن کر حضرت علیؑ رونے لگے۔ اس وقت حسینؑ نے کہا: ”اے باپ! اگر آپ کو میرے قتل اور اپنے ایمان کے ترک میں اختیار دیا جائے تو آپ کس کو اختیار کریں گے؟“ حضرت علیؑ نے کہا: ”میں ترک ایمان پر قتل کو اختیار کروں گا۔“ یہ سن کر حسینؑ نے کہا: ”خوش ہو جائیے اے باپ! کیونکہ وہ محبت ہے اور یہ شفقت ہے۔“

پروفیسر ہماں نے اس روایت کی تضعیف یا تردید تو نہیں کی مگر حاشیے میں اتنا ضرور لکھ دیا ہے کہ ”ماخذ ایں روایت معلوم نیست“ (ص ۲۷)

اب پروفیسر ہماں کو کون بتائے کہ اللہ کے بندے! اس کتاب میں بہت سی روایات اسکی مندرج ہیں جن کا ماخذ نہ معلوم ہے اور نہ کسی معلوم ہو سکتا ہے۔ پروفیسر صاحب کسی ”صاحب اسرار“ کی محبت اختیار کریں تو یہ باطنی علوم شاید ان پر منکشف ہو جائیں۔

## ۲) ”محبت باری تعالیٰ“

کاشافی کی کتاب کے بعد اب ہم ناظرین کو حضرت مولانا محمد عثمان النصاری نقشبندی جالندھریؒ کی تصنیف ”محبت باری تعالیٰ“ کی سیر کرتے ہیں۔ مصنف کتاب نے جیسا کہ اس کے مترجم مولوی محمد سلیمان صاحب گیلانی نے ”عرض مترجم“ میں لکھا ہے، سب سے پہلے حضرت شیخ جلال الدین تھا عیسیؒ سے قادری سلسلے میں بیعت کی تھی، پھر خواجہ محمد اسحاقؒ سے نقشبندی طریق کی اجازت حاصل کی۔ آخری دور حضرت خواجہ باقی بالله (متوفی ۱۰۱۲ء) کی خدمت میں گزارا۔ یعنی خواجہ محمد عثمان حضرت مجدد الف ثانیؒ کے پیر بھائی تھے اور غالباً گیارہویں صدی ہجری کے نصف اول میں فوت ہوئے۔ اس سے زیادہ ان کے حالات معلوم نہ ہو سکے۔ (ص ۱۵) فاضل مترجم طریقت اور شریعت دونوں کے جامع ہیں۔ انہوں نے اس کتاب میں جس قدر ضعیف احادیث اور غلط روایات درج ہیں، سب کی نشان دہی کی ہے۔ اسلامی تصوف میں غیر اسلامی عقائد کی جو آمیزش ہو گئی ہے اس پر ان کا تبرہ ذیل میں درج کرتا ہوں، کیونکہ اس سے میرے دعوے کی تائید و تقدیم ہوتی ہے:

”قصہ مختصر آج کل تصوف میں منکر کی آمیزش ہو چکی ہے۔ طالب کو لازم ہے کہ صوفیہ کی اچھی باتوں کو حاصل کرے، غلط باتوں کو چھوڑ دے۔ حاصل دین (اہل تصوف کی کتابیں نہیں بلکہ) کتاب اللہ اور سنت رسول اللہ ﷺ ہی ہے۔ صوفیہ کے جوابوں کتاب و سنت کے مطابق ہوں ان کو قبول کر لیا جائے اور جوان کے خلاف ہوں انہیں چھوڑ دیا جائے۔“

”محمد شین میں تین قسم کے لوگ ہیں۔ ایک وہ جو جمع حدیث میں بھی امام ہیں اور راویوں پر تنقید میں بھی امام ہیں۔ دوسرا وہ جو جمع حدیث میں تو امام ہیں مگر تنقید میں دسترس نہیں رکھتے۔ تیسرا وہ جو جمع حدیث میں امام نہیں مگر نقد روایت میں امام (ماہر) ہیں۔ لیکن صوفیاء میں سے کوئی بھی ان فتوح یعنی فن جرح و تعدیل یا فن نقد و تبرہ یا فن اسماء الرجال کا مردمیدان نہیں ہے۔<sup>(۵۲)</sup> انتہائی عقیدت کے باوجود جب ہم شیخ عبدال قادر جیلانیؒ کی کتاب ”غیرۃ الطالبین“ کو دیکھتے ہیں تو اس میں بھی کافی ضعیف روایات دیکھنے میں آتی ہیں اور بعض موضوع<sup>(۵۳)</sup> روایات بھی اس میں آگئی ہیں۔ اسی طرح ”مکتوبات“ میں بھی کئی ایسی ضعیف روایات آگئی ہیں جن سے محمد شین کے کان تک نہ آشنا ہیں۔

کچھ اسی طرح کی کیفیت زیرنظر کتاب ”محبت الہی“ کی بھی ہے۔ جہاں تک روایات و احادیث کا تعلق ہے، اس میں بہت کم صحیح احادیث پائی گئی ہیں۔ بعض احادیث مندرجہ کتاب ضعیف ہیں اور ایک اچھی خاصی تعداد موضوع روایات کی بھی موجود ہے۔

”محبت الہی“ میں جس قدر ضعیف اور موضوع روایات درج ہیں ان میں سے بعض پر فاضل مترجم نے ”ضمیرہ متعلقہ کتاب محبت باری تعالیٰ“ کے ذیل میں مفصل تنقید کی ہے۔ یعنی پڑھنے والوں کو گمراہی سے بچانے کا پورا انتظام کر دیا ہے (جزء اللہ الحسن الجزاء)۔ میں یہ پورا ضمیرہ تنقل نہیں کر سکتا، صرف ایک جھوٹی روایت پر ان کی تنقید جذباتِ ممنونیت کے ساتھ درج کیے دیتا ہوں۔ فاضل مترجم اور ناقد صفحہ ۳۹۲ پر لکھتے ہیں:

”کتاب ہذا کے صفحہ ۳۰۶ پر ایک منظوم حکایت بیان کی گئی ہے جس میں آنحضرت ﷺ کی اپنی امت پر شفقت کا اظہار کیا گیا ہے۔ لیکن جس طرح آپؐ کی شفقت کا اظہار

(۵۲) مجھے بڑی صرفت ہوئی کہ فاضل مترجم کثر اللہ مثلاً نے اخلاقی جرأت سے کام لے کر یہ سچی بات بلا خوف لومة لامم واشکاف الفاظ میں درج کتاب کر دی۔ میں بھی بالیک سال تک (۱۹۳۵ء تا ۱۹۶۷ء) کتب تصوف کا مطالعہ کرنے کے بعد اسی تیجے پر پہنچا ہوں۔ کشف المحجوب اور اس کے مصنف دونوں کی عظمت مسلم ہے مگر اس میں بھی ضعیف روایات موجود ہیں اور اس کی وجہ صرف یہ ہے کہ صوفیاء ارباب حال تو تھے مگر محمدث اور نقادر رواۃ نہیں تھے۔ سہی وجہ ہے کہ علامہ ابن جوزی نے اکثر صوفیاء پر تنقید کی ہے۔

(۵۳) میں جسے جھوٹی روایت کہتا ہوں، محمد شین اپنی اصطلاح میں اسے موضوع (من گھڑت) کہتے ہیں اور اس کا درجہ ضعیف روایات سے بھی بہت پست ہے، یعنی قطعاً ناقابل قبول۔

کیا گیا ہے یا جس طرح کا انداز افتیار کیا ہے وہ قطعاً صحیح نہیں ہے۔ اس میں کئی ایک چیزیں خلاف شریعت آگئی ہیں۔ اس منظوم حکایت کا خلاصہ یہ ہے کہ آنحضرت ﷺ ہمیشہ تمام رات نماز پڑھا کرتے تھے اور امت کی سفارش میں مشغول رہا کرتے تھے۔ اتفاق سے ایک رات آپؐ کو نیند آگئی۔ خدا کی طرف سے دھی آئی کہ آپؐ کو سوتا نہیں چاہیے تھا۔ اس جنم کی سزا آپؐ کو یہ دی جائے گی کہ آپؐ کی تمام امت کو دوزخ میں ڈال دیا جائے گا۔ یہ سن کر آپؐ ﷺ شہر سے باہر تشریف لے گئے اور جب تمدن دن گزر گئے تو صحابہ ﷺ کو تشویش ہوئی جا کر حضرت عائشہؓ سے سوال کیا کہ: آپؐ کو معلوم ہے کہ آنحضرت ﷺ کہاں تشریف لے گئے ہیں؟ آپؐ نے دھی آنے کا واقعہ بیان کیا اور کہا کہ اس کے بعد آپؐ ﷺ گھر تشریف نہیں لائے۔ صحابہؓ کی خواش کے لیے مدینہ سے باہر نکلے۔ ایک چواہا ملا۔ اس سے پوچھا کہ: کہیں ہمارے رسولؐ کو دیکھا ہے؟ اس نے کہا: آج تمدن دن گزر چکے ہیں میری بکریاں گھاس نہیں چرمی۔ اس پہاڑ کی طرف منہ کر کے کمزی رہتی ہیں جہاں سے نہایت دردناک آوازیں آتی رہتی ہیں۔ یہ سنتے ہی صحابہؓ اس پہاڑ کی طرف دوڑے۔ دیکھا کہ آنحضرت ﷺ میں پڑے ہوئے تھے آنسوؤں سے زمین پر کچھ ہو گئی تھی اور آپؐ کا چہرہ اس میں لخت پتا ہوا اور آپؐ رورو کر امت کی بخشش کی دعائیں کر رہے تھے۔ چاروں خلفاء نے علی الترتیب عرض کی کہ آپؐ بجدے سے سراٹھا یئے، ہم نے اپنی تمام زندگی کے نیک اعمال آپؐ کی امت کی رہائی کے لیے بخش دیے۔ حضرت عثمانؓ نے یہ بھی کہا کہ میں نے جو قرآن مجع کیا ہے اس کا ثواب بھی آپؐ کی امت کو بختی ہوں۔ مگر آپؐ نے چاروں خلفاء کو ایک ہی جواب دیا کہ اس سے میرا کام نہیں چل سکتا۔ جب خدا کی طرف سے حکم آچکا ہے کہ میں تیری امت کے تمام افراد کو دوزخ میں ڈال دوں گا تو تمہاری باتوں پر کس طرح اعتبار کر سکتا ہوں۔ جب صحابہؓ مایوس ہو گئے تو ایک آدمی کو حضرت فاطمہؓ کی خدمت میں روانہ کیا۔ وہ دوڑتی ہوئی آئیں اور انہوں نے آنحضرت ﷺ سے عرض کی کہ آپؐ گھر تشریف لے چلیں، میں اپنی زندگی کے تمام اعمال آپؐ کی امت پر شمار کرتی ہوں۔ آپؐ نے حضرت فاطمہؓ کو بھی وہی جواب دیا۔ جب وہ آپؐ سے مایوس ہو گئیں تو انہوں نے اپنا سر برہنہ کیا اور بجدے میں گر گئیں اور رورو کر خدا سے دعائیں کرنے لگیں۔ تحوزی دیر کے بعد جریل تشریف لائے اور خدا کی طرف سے آنحضرت ﷺ کو امت کی بخشش کی خوبخبری سنائی اور کہا کہ خدا نے

فاطمہ کے آنسوؤں کی لاج رکھ لی اور آپ کی امت کو بخش دیا گیا۔ حضرت فاطمہ نے صرف آپ کی امت کے لیے سفارش کی تھی۔ اللہ تعالیٰ فرماتا ہے کہ اگر فاطمہ تمام دنیا کے لوگوں کے لیے سفارش کرتیں تو میں تمام دنیا کو بخش دیتا۔ اس کے بعد حضور ﷺ مع تمام صحابہؓ خوش خوش مکر تشریف لے آئے۔"

اس منظوم حکایت کا خلاصہ بیان کرنے کے بعد فاضل مترجم نے یہ تبیرہ کیا ہے:

"اس حکایت میں خط کشیدہ الفاظ پر غور فرمائیں:

(۱) آپ ﷺ نے تمام رات کسی بھی جاگ کر نہیں گزاری، بلکہ آپ ﷺ قریباً آدمی رات سویا کرتے تھے اور آدمی رات قیام فرمایا کرتے تھے، کیونکہ سورہ مزمل میں اللہ تعالیٰ نے فرمایا ہے کہ آپ رات کے کچھ حصے میں سویا کریں اور آدمی رات کے بعد اٹھ کر قرآن پڑھا کریں۔ فور کچھ کیا آنحضرت ﷺ اللہ تعالیٰ کے اس حکم کی خلاف ورزی دیدہ و دانستہ کر سکتے تھے؟

(۲) اس کے بعد یہ بات بھی قابل غور ہے کہ سوئیں تو آنحضرت ﷺ اور ان کے جنم کی سزا میں امت کو! اللہ نے تو یہ فرمایا ہے کہ کوئی شخص کسی دوسرے کا بوجوہ نہیں اٹھائے گا۔

(۳) حضرت عثمان رضی اللہ عنہ کا اپنے جمع قرآن کے عمل کو پیش کرنا بھی خلاف واتعہ ہے کیونکہ انہوں نے حضور ﷺ کی زندگی میں قرآن جمع ہی کب کیا تھا؟

(۴) حضرت فاطمہ ؓ کا اپنے سر کو برہنہ کر کے جدے میں گر پڑنا کہاں جائز ہے؟ حدیث میں آیا ہے کہ جب تک کسی مورت کا سر نکارہتا ہے فرشتے اس پر لعنت کرتے رہتے ہیں۔ کیا حضرت فاطمہ ؓ ایسا فعل کر سکتی تھیں، جس پر خدا کے فرشتے لعنت کریں؟ اس کے علاوہ آنحضرت ﷺ نے یہ بھی فرمایا ہے کہ بالغ مورت کی نماز دوپٹے کے بغیر قبول نہیں ہو سکتی تو ان کا سجدہ کیسے قبول کر لیا گیا؟

(۵) سبحان اللہ! کیا مقام ہے حضرت فاطمہ ؓ کا! رسول اللہ ﷺ تو تین دن سے رو رہے تھے، آپ کے آنسوؤں کی تو خدا نے لاج نہ رکھی، لیکن فاطمہ کے آنسوؤں کی لاج رکھ لی گئی اور وہ بھی اس حیثیت سے کہ ان سے بھول ہو گئی جو صرف امت مسلمہ کی سفارش کی؛ اگر وہ پوری دنیا کی سفارش کر دیتیں تو خدا تعالیٰ تمام دنیا کے کافروں اور مشرکوں کو بھی بخش دیتا۔ جل جلالہ۔ حضرت ابراہیم رضی اللہ عنہ تمام زندگی اپنے مشرک باپ کی سفارش کرتے رہے مگر وہ نہ بخشا گیا۔ حضرت نوح ﷺ نے اپنے مشرک بیٹے کی سفارش کی مگر قبول نہ ہوئی۔ خود آنحضرت ﷺ نے عبد اللہ بن ابی منافق کا جنائزہ پڑھا

(یعنی دعائے مغفرت کی) مگر وہ نہ بخشا گیا، بلکہ اللہ تعالیٰ نے یہ فرمایا کہ اے رسول! اگر آپ اس کے لیے ستر مرتبہ استغفار کریں گے تو بھی میں اسے نہیں بخشوں گا۔

(ر) اس حکایت کی ابتداء میں یہ بیان کیا گیا ہے کہ اس "حدیث" کو تمام محمد بن نے قبول کیا ہے، حالانکہ حدیث کی کسی مجرر کتاب میں اس حکایت کا نام و نشان بھی نہیں ملتا۔

(ز) تاریخی لحاظ سے حضور ﷺ کا اس طرح ایک دن بھی مدینہ سے غائب رہنا ثابت نہیں ہے۔

مندرجہ بالا تصریحات کی روشنی میں یہ سارا واقعہ بناؤٹی معلوم ہوتا ہے جسے کسی رافضی نے حضرت قاطرہؓ کی فضیلت ثابت کرنے کے لیے بنایا ہے۔

(معتمد از ضمیرہ محبت باری تعالیٰ، ص ۳۹۲-۳۹۹)

فاضل مترجم کی اس تقدیم کے بعد مجھے اپنی طرف سے کچھ لکھنے کی ضرورت نہیں ہے۔

انہوں نے حقیقت پورے طور پر آشکار کر دی ہے۔ جزاہ اللہ خواز!!

### ۳) "تعلیمات قلندریہ"

اب ہم قلندروں کی محفل میں شرکت کرتے ہیں تاکہ اس جماعت کے علم قلندری سے استفادہ کر سکیں۔ اس کتاب کا نام ہے "تعلیمات قلندریہ" مؤلفہ شاہ محمد تقی حیدر قلندر، سجادہ نشین آستانہ کاظمیہ۔ یہ کتاب ان کتوبات پر مشتمل ہے جو اس سلسلے کے افراد نے اپنے مریدوں اور رشتہ داروں کو لکھے تھے۔

یہ کتوبات غیر مستند اور غیر معترروہ ایات سے معمور ہیں۔ شیخ فرید الدین عطار نے اپنے "ذکرۃ الا ولیاء" میں جس قدر حکایتیں اور داستانیں پرورد़ قلم کی ہیں ان میں سے کسی کی سند نہیں۔ ~~کتوبات~~ نے ان غیر مستند داستانوں کو محض شیخ عطاوار کی شخصیت اور ان کی بزرگی کے پیش نظر تول کر لیا یا از راوی ادب سکوت اختیار کیا۔ اس طرح یہ معززت رسالہ رسم حلقة صوفیاء میں جاری ہو گئی۔ نہ کسی ذکرہ نویس نے اسناد کا التزام کیا اور نہ مرتب ملغو نظارات نے حقیق کی زحمت گوارا کی۔ فتحی تعلیم نے پہلے ہی سے ذوقِ حقیق و تقدیم کو مضھل کر دیا تھا۔ رہی ہی کسر صوفیاتہ تعلیم نے پوری کر دی، جس کا نتیجہ یہ لکھا کہ پوری قوم ذوقِ حقیق سے بیکاہ ہو گئی۔ ممکن ہے ناظرین و قارئین میری اس حق پڑھی اور راست بیانی سے چیز بھیں ہوں، اس لیے میں ان کے محظوظ اور معتمد علیہ شاعر کو اپنی صفائی میں پیش کرنا مناسب سمجھتا ہوں۔

شیر مردوں سے ہوا پیغہ تحقیق تھی  
رہ گئے صوفی و ملا کے غلام اے ساتی!  
”اے خدا! میری قوم میں صدیوں سے کوئی محقق پیدا نہیں ہوا۔ صرف صوفیاء اور قہاء  
کے غلام (مقلد) رہ گئے ہیں۔“

صرف ایک شعر اور سن لیجئے:

حلقة شوق میں وہ جرأتِ رندانہ کہاں  
آہ! حکومی و تکید و زوالِ حقیقت!

صوفیوں کے مکتبات ہوں یا ملفوظات اور صوفیاء کے تذکرے ہوں یا سوانح حیات، کسی  
میں اسناد کا التزام نظر نہیں آتا۔ بس ”لُقْلُعَ هُوَ كَه“ یعنی لفظ بالکل کافی ہیں۔ ان تین طلسی  
الفاظ کے بعد آپ جو جا ہیں لکھ دیں۔ قرآن، حدیث، تاریخ، سیرت اور عقلِ سلیم جس کی  
چاہیں تردید کر دیں؛ کوئی شخص آپ پر معرض نہیں ہو گا، بلکہ یہ بھی دریافت نہیں کرے گا کہ اس  
روایت کی سند کیا ہے! اس لیے پہلے اپنے دعوے پر بہت سے شواہد و دلائل پیش کر چکا ہوں۔  
ایک شاہد اسی تعلیماتِ قلندر یہ سے پیش کر کے قارئین کی صیافت یا تفڑیح طبع کا سامان مہیا کرتا  
ہوں۔ پہلے محمد کاظم کا کوروی کی علمی وستگاہ کا حال بیان کرتا ہوں۔ پھر ان کے مکتوب سے صرف  
ایک فقرہ لُقْلُعَ کروں گا۔

واضح ہو کہ ”عارف باللہ“ شاہ محمد کاظم قلندر ۱۱۵۸ھ میں پیدا ہوئے تھے۔ انہوں نے  
علوم دریسہ اپنے زمانے کے بہترین علماء اور اساتذہ مثلاً ملا غلام مجی بہاری اور ملا حمد اللہ سندھی  
سے حاصل کیے تھے۔ انہوں نے ۱۲۲۱ھ میں وفات پائی۔

چونکہ اس مضمون کے نوے فیصد پڑھنے والے ان عالموں کے علمی مقام سے ناواقف  
ہیں، اس لیے میں چند سطور ان کے بارے میں لکھنی بھی ضروری سمجھتا ہوں۔ واضح ہو کہ ملا غلام  
مجی بہاری اپنے زمانے کے بہت نام آور منطقی تھے۔ انہوں نے میرزا ہد پر جو حاشیہ لکھا تھا وہ  
بقول سید سلیمان ندوی مرحوم دریں نظامیہ کی معراج ہے اور اسی لیے عرصہ دراز سے نصاب سے  
خارج ہو چکا ہے کہ اب اس کے پڑھانے والے ”مفکور الخبر“ ہو چکے ہیں۔

نوك کی بات یہ ہے کہ جب منطق اور کلام میں خدا نہ مل سکا تو ملا بہاری مرحوم نے جنید  
وقت اور بایزید عصر حضرت اقدس میرزا مظہر جان جاناں شہید کے آستانے کی خاک کو

طوطیاے چشم بنایا، تب کہیں جا کر محبوب حقیقی کا جلوہ نظر آیا۔ بالکل سچ کہا ہے اقبال نے:

مرا از منطق آید بوئے خامی دلیل او دلیل ناتمامی

درِ دلہائی بستہ را کشايد دو بیت از پیر رومی یا ز جامی<sup>(۵۰)</sup>

اب رہے طاحد اللہ تو یہ بھی اپنے زمانے کے مشہور منطقی تھے۔ سند یہ ضلع ہر دوئی کے رہنے والے تھے۔ حسن اتفاق دیکھنے کے انہوں نے اور ان کے ہم عصر قاضی مبارک گوپاموئی دونوں نے "مسلم العلوم" کی شرح لکھی۔ اس کے دو حصے ہیں: تصورات اور تصدیقات۔ اول الذکر کی شرح تصورات موسومہ "قاضی مبارک" اور آخر الذکر کی شرح تصدیقات موسومہ "محمد اللہ" آج بھی درس نظامیہ میں پڑھائی جاتی ہیں۔ یہ دوسری یات ہے کہ اب ان کے پڑھانے والے بھی خال خال ہی رہ گئے ہیں۔ اور اگر پاکستان میں انگریزی کے اقتدار کا بھی عالم رہا (اور زوال کی کوئی صورت نظر نہیں آتی) تو وہ دن دو رہیں ہے جب غلام سعیؑ کی طرح قاضی اور محمد اللہ بھی نصاب سے خارج ہو جائیں گے۔

باڑاً دم بر سر مطلب "محمد کاظم کی علمی استعداد کا ناظرین کو بخوبی اندازہ ہو گیا ہو گا۔ یہ صاحب اپنے برادر حقیقی میر محمد قلندر کو ایک خط میں لکھتے ہیں:

"اگر اتفاق شود نادِ علیٰ هزار بار وقت پاس آخر شب مداومت کنند"  
لیکن بایں طور کہ بر رخ حضرت علیٰ کرم اللہ وجہہ بصورت آفتاب  
بدست راست و این فقیر را بدست چب تا خواندن در تصور دارند  
بسیار فوائد خواہند شد۔ (ص ۱۴۷) (۵۶)

یہ "عارف باللہ اپنے بھائی کو "نادِ علیٰ" کا وظیفہ پڑھنے کی تلقین کر رہا ہے۔ یہ "نادِ علیٰ" کیا ہے؟ یہ دستان قبل ازیں لکھ چکا ہوں اور داضع کر چکا ہوں کہ ہم توک میں قطعاً کوئی جگ واقع نہیں ہوئی تھی لہذا جبریلؐ کا آنحضرت ﷺ کو یہ مفرودہ دعا تلقین کرنا کہ نادِ علیٰ مظہر (۵۵) ترجمہ: "مجھے منطق سے نقص کی بوآتی ہے، اس کی دلیل پختہ دلیل نہیں ہوتی۔"

جیرودی یا جائی کے دو شعر بندلوں کا دروازہ کھول دیتے ہیں۔"

(۵۶) ترجمہ: "اگر موقع مل جائے تو نادِ علیٰ ہزار بار رات کے آخری پھر بیش پڑھیں؛ لیکن اس طرح کہ حضرت علیٰ کرم اللہ وجہہ کا چہرہ سورج کی ماں نند دائیں ہاتھ پر اور اس فقیر (محمد کاظم قلندر) کو بائیں ہاتھ پر رکھیں۔ جب تک پڑھتے رہیں تصور میں رکھنے کے بے شمار فائدے ظاہر ہوں گے۔"

العجائب ..... الخ سراسر بے بنیاد بے اصل اور دروغ ہے۔ جنگ کا افسانہ اور آنحضرت ﷺ کا یہ دعا پڑھنا بالکل جھوٹ اور بہتان ہے۔ لیکن اس عارف باللہ کو مظفر علی شاہ کی طرح اتنا بھی معلوم نہیں کہ جبک میں کوئی قاتل نہیں ہوا تھا۔ وہ عارف ہونے کے باوجود اس جعلی دعا کو اصل بکھر رہا ہے اور اپنے بھائی کو اس کے پڑھنے کی تلقین کر رہا ہے۔ چونکہ ”عارف باللہ“ ہے اس لیے کس میں ہمت ہے کہ اس کی تردید یا مکذب کر سکے! اللہ ہی بہتر جانتا ہے کہ ان عارفوں نے اپنی جہالت کی بدولت کتنے مسلمانوں کو گراہ کیا ہوگا!

ان مکتبات میں بہت سی روایات خلاف شرع اور خلاف حقل درج ہیں۔ دل پر جبر کر کے صرف ایک روایت ہدیہ ناظرین کرتا ہوں۔ شاہ تراب علی قلندر سفیر شاہ اودھ امیر عاشق علی خال بہادر کو لکھتے ہیں کہ:

”نقل ہے کہ خواجہ میمن الدین چشتی اجیری کا ایک ہمارا یہ تھا جو ان کا ہمیر بھائی تھا، یعنی خواجہ مٹھاں ہاروئی“ کا مرید تھا۔ جب وہ مر ا تو خواجہ صاحب جنازے کے ساتھ گئے اور دُن کے بعد اس کی قبر پر مراقب ہو گئے۔ تھوڑی دیر کے بعد ان کا رنگ زرد ہو گیا مگر فوراً بحال ہو گیا۔ کسی نے ان سے اس کا سبب پوچھا تو کہنے لگے کہ دُن کے فوراً بعد عذاب کے فرشتے ان کی قبر میں آن پنج گمراہی وقت میرے پیر بھی آگئے اور فرشتوں کے منہ پر تھپڑ مار کر بولے کہ ”خبردار! اے عذاب نہ دینا، کیونکہ یہ میر مرید ہے۔“ فرشتوں کو (مخابہ اللہ) حکم ہوا کہ خواجہ سے کہو کہ یہ شخص آپ (کی تعلیم) کے خلاف زندگی بسر کرتا رہتا تھا۔ خواجہ صاحب نے یہ سن کر کہا ”تم حق کہتے ہو، لیکن اس نے (زندگی میں) میرا دامن پکڑا تھا (خود رابہ بہلا من بسته است)۔ خواجہ کا یہ جواب سن کر فرشتوں کو حکم ہوا کہ خواجہ کے مرید سے دخیردار ہو جاؤ“ اے خواجہ کے حوالے کر دو کیونکہ میں نے اسے خواجہ کو بخش دیا۔“

یہ ظلم ہوش ربا لکھنے کے بعد شاہ صاحب فرماتے ہیں کہ ”پس بلاشبہ پیران شافع مریدانِ خود می شوند“۔ (ص ۱۷۵) (۵۷)

میں اس دروغ بے فروع پر کوئی تبصرہ نہیں کروں گا، صرف اتنا لکھوں گا کہ ”بیرون ہستی ہے جس کے سامنے خدا کی بھی کوئی ہستی نہیں ہے۔ اعوذ باللہ من ذلک الخرافات۔ اگر تصوف اسی کا نام ہے اور پیروں کا تہی کام ہے تو ایسے تصوف اور ایسے پیروں سے اللہ تعالیٰ ہر مسلمان

(۵۷) ترجمہ: ”اس میں کچھ بیک و شبہ نہیں کہ پیر اپنے مریدوں کی شفاعت کرنے والے ہوتے ہیں۔“

بلکہ ہر انسان کو محفوظ رکھے۔ آمن یا رب العالمین!

قلندرول کے ان مکتوبات کے مطابع سے یہ حقیقت عیاں ہے کہ اس طائفے کا ہر فرد مائل ہے تشویح تھا، بلکہ تفضیل عقائد رکھتا تھا، بھی وجہ ہے کہ دو صفحات کی اس کتاب میں کہیں حضرات صدیق اکبر و فاروق اعظم صلی اللہ علیہ وسلم کا تذکرہ نہیں ہے، حالانکہ اہل سنت کا اس پراجماع ہے کہ حضرات شیخین تمام صحابہ صلی اللہ علیہ وسلم سے افضل ہیں۔ اور بھی وجہ ہے کہ عبدالرحمٰن قلندر لاہور پوری نے مسعود علی قلندر اللہ آبادی کو جو خط لکھا ہے اس میں صاف لفظوں میں مرقوم ہے کہ:

”ولایت نبوت سے افضل ہے، کیونکہ نبوت قید ہے اور ولایت آزادی ہے۔ چنانچہ مولوی روی فرماتے ہیں:

کیست مولی؟ آنکہ آزادت کند  
بند رقیت ز ہایت بر کند  
زین سبب پیغمبر با اجتہاد نلم خویش و آن علی مولا نہاد۔<sup>(۵۸)</sup>  
(ص ۱۲۹ و ۱۳۰)

چونکہ مکتب عبدالرحمٰن قلندر مذکور کے اس گمراہ کن اقتباس سے اس کتاب کے پڑھنے والوں کے ذہنوں میں خلجان اور اضطراب پیدا ہونا یقینی ہے اس لیے اس باب میں رفع الشبه و ازالۃ ضلالت کے لیے اہل سنت کا مسلک بیان کر دینا ضروری ہے:

- (۱) تمام محققین اہل سنت کا اجماعی عقیدہ ہے کہ نبوت بہر حال ولایت سے افضل ہے۔
- (۲) ”ولایت“ غیر قرآنی اصطلاح ہے۔ قرآن حکیم میں یہ لفظ ”ولایت“ کہیں مذکور نہیں۔
- (۳) ولایت علی کا عقیدہ سائیئے باطنیہ اسماعیلیہ قرامط کا وضع کر دہ ہے۔ اسی فرقہ صالحہ نے یہ عقیدہ بھی وضع کیا کہ الولاية افضل من النبوة۔ اور اسی طائفہ باطلہ نے یہ جملہ بعض صوفیاء کی تصانیف میں اپنی طرف سے داخل کر دیا۔ پھر صدیوں تک لقل درقل ہوتے رہنے کی وجہ سے یہ عقیدہ بعض جاہل ٹھنی صوفیوں میں خصوصاً غیر مترشح خانوادوں مثلاً شطواریہ، قلندریہ، مداریہ، روشنائیہ، رسول شاہیہ وغیرہم میں مقبول بلکہ مدار علیہ بن گیا۔ چونکہ صوفیاء بالعموم اور یہ طائفہ بالخصوص علم حدیث، علم تاریخ اور سیرۃ النبی سے بیکاہ ہوتے ہیں اس لیے کسی صوفی نے زحمت تحقیق گوارانہ کی اور رفتہ رفتہ جھوٹ بچ بن گیا۔
- (۴) قارئین کی آگاہی کے لیے یہ وضاحت بھی کیے دیتا ہوں کہ قرآن کی رو سے ہر مومن لیے پیغمبر میں نہیں کرنے اجتہاد سے اپنا نام اور اس علی کا نام مولا رکھا۔<sup>(۵۸)</sup>

ولی اللہ (اللہ کا دوست) ہے اور خود اللہ ہر مومن کا ولی (دوست) ہے۔ ولایت بمعنی دوستی شرہ ہے اللہ اور اس کے رسول پر ایمان لانے کے بعد اعمال صالح بجالانے کا، یہی وجہ ہے کہ عقیدہ ولایت کا قرآن میں کہیں تذکرہ نہیں ہے اور نہ یہ کوئی منصب ہے جو کسی فرد سے مختص کیا گیا ہو جس طرح نبوت ایک منصب ہے جو ختم نبوت سے پہلے بعض افراد کو عطا کیا جاتا تھا۔

(۵) ولایت کے لیے "نصب" مطلق نہیں ہے، کیونکہ یہ کوئی منصب ہی نہیں ہے۔ اللہ تعالیٰ جانتا تھا کہ باطل پرست "ولایت علی" کا عقیدہ باطلہ وضع کریں گے اور رسول اللہ ﷺ کی رسالت کا مقصد یہ قرار دیں گے کہ اللہ نے انہیں لوگوں سے ولایت علی کی بیعت لینے کے لیے مبعوث کیا تھا، اسی لیے اللہ نے سارے قرآن میں لفظ ولایت (وادعہ کے زیر کے ساتھ) استعمال نہیں فرمایا، تاکہ کلمت پرستوں کو قرآن سے کوئی سند نہ مل سکے۔

الْحَمْدُ لِلّٰهِ عَلٰى ذٰلِكَ مِنْ جَمِيعِ الْعُوْمَيْنِ۔

(۶) قارئین کی تسلی خاطر کے لیے وہ آیت قرآنی ذیل میں درج کرتا ہوں:

(اللّٰهُ وَلِيُّ الدِّيْنِ أَمْنُوا إِيْغُرِ جَهَنْمٌ مِّنَ الظُّلْمَتِ إِلَى النُّورِۚ) (البقرة: ۲۵۷)

"اللہ ان لوگوں کا دوست ہے جو ایمان لاتے ہیں" (اس دوستی کا شرہ یہ ہے کہ) اللہ انہیں (کفر و شرک و بد عات کی) تاریکیوں سے نکال کر (قرآن اور ہدایت کی) روشنی میں لے آتا ہے۔"

(۷) اللہ تعالیٰ سے دوستی کرنے (درجہ ولایت پر فائز ہونے) کے لیے کسی واسطے کی ضرورت نہیں ہے۔ ہر مومن بلا واسطہ ولی اللہ بن جاتا ہے اور اللہ تعالیٰ اس کا ولی بن جاتا ہے۔

(۸) رومی کے اشعار کا وہ مطلب ہی نہیں ہے جو یہ فاضل قلندر سمجھا ہے اور نہ رومی ایسی گمراہ کن بات کہہ سکتے ہیں۔ ان کی مشوی میں اگر کوئی بات قرآن حکیم کے خلاف نظر آئے تو سمجھ لینا چاہیے کہ وہ کسی باطنی کی کارستانی ہے یا کسی سبائی کی تدبیس ہے۔

مولانا رومی کہتے ہیں:

کیست مولا؟ آنکہ آزادت کند  
بند رقیت ز پایت بر کند  
چون بازادی نبوت هادی است  
مؤمنان را ز انبیاء آزادی است  
(دفتر ششم)

"مولا (آقا یا ہادی) کون ہے؟ وہ ہے جو تجھے (کفر و شرک کی غلامی سے) آزاد کر

وے اور غلامی کی زنجیر تیرے پاؤں سے دور کر دے۔ چونکہ نبوت آزادی کی راہ دکھاتی ہے، اس لیے مومنوں کو انبیاء کی بدولت آزادی کی نعمت حاصل ہوتی ہے۔“

اب قارئین خود غور کر لیں کہ مولوی روی کیا کہہ رہے ہیں اور یہ لاہر پوری قلندر کیا کہہ رہا ہے۔ روی صاف لفظوں میں کہہ رہے ہیں کہ آزادی انسان کو نبوت کی بدولت حاصل ہوتی ہے لیکن قلندر کہہ رہا ہے کہ ولایت کی بدولت حاصل ہوتی ہے نبوت تو قید ہے!

میری رائے میں قلندر نہ کو سراسر مخدوڑ ہے۔ جب قلب و نظر میں زلخ پیدا ہو جاتا ہے تو انسان ایسی ہی بہکی بہکی باتیں کیا کرتا ہے۔ یہ تو مشنوی ہے؛ اگر ایسا آدمی قرآن پڑھتا ہے تو اسے اس میں بھی دلایت ہی نظر آتی ہے۔

اگر قارئین میری اس تلخ گوئی کو برداشت کر لیں گے (کیونکہ جی ہمیشہ تلخ ہوتا ہے) اور ٹھنڈے دل سے غور کریں گے تو وہ یقیناً مجھ سے متفق ہو جائیں گے کہ آج چودھویں صدی ہجری میں اہل سنت کی اکثریت کے عقائد میں شرک و بدعت کی آمیزش کا سب سے بڑا سبب یہی غلط روایات ہیں جو صدیوں سے تصوف کی کتابوں میں راہ پا چکی ہیں اور بزرگوں سے منسوب ہو جانے کی وجہ سے شک و شبہ یا تلقید سے بالآخر ہو چکی ہیں۔

یہ شور تو ہر طرف برپا ہے اور یہ کل تو ہر واعظ اور ہر خطیب کی زبان پر ہے کہ مسلمان قرآن سے بیگانہ ہو چکے ہیں، مگر یہ کوئی نہیں بتاتا کہ اس بیگانگی کے اسباب کیا ہیں! اس کی وجہ میں بتائے دیتا ہوں۔ اگر وہ ماذد اور منع کی نشان دہی کرنے کی غلطی کریں گے تو ان کی شہرت عزت اور ہر دلعزیزی ایک ہی تقریر کے بعد ختم ہو جائے گی اور چند روز کے بعد ان کی دکان بند ہو جائے گی۔ جسے شک ہو وہ تجربہ کر کے دیکھ لے۔ **وَاللَّهُ عَلَىٰ مَا أَقُولُ شَهِيدٌ**۔

### ۳) ”نظام القلوب“

”نظام القلوب“ مصنفہ شیخ نظام الدین چشتی اور نگ آبادی میں حضرت معنف نے جہاں اور بہت سے اذکار درج کیے ہیں وہاں صفحہ ۳۰ پر یہ ذکر بھی لکھا ہے:

”ذکر پنج فرقی جانب ایمن یا محمد جانب ایسر یا علی جانب بالا یا فاطمہ در پیش یا حسن در دل یا حسین“۔ (۵۹)

(۵۹) ترجمہ: ”چخ فرقی ذکر دا میں جانب یا محمد، با میں جانب یا علی، اوپر کی طرف یا فاطمہ سامنے یا حسن اور دل میں یا حسین۔“

یہ عاجز اس ذکر کو پڑھ کر سخت حیران ہوا کہ شاہ صاحب نے یہ ذکر کیسے درج کر دیا۔ یہ تو سراسر خلاف ارشادِ خداوندی ہے، اس لیے ناجائز بھی ہے اور شرک بھی ہے۔ اللہ تعالیٰ نے قرآن حکیم میں ذکر کو اپنی ذات سے مختص فرمایا ہے۔ چنانچہ ارشاد ہوتا ہے:

**﴿وَأَذْكُرُوا اللَّهَ كَثِيرًا عَلَيْكُمْ تُفْلِحُونَ ﴾ (الجمعة)**

”اور اللہ کا ذکر بکثرت کروتا کتم فلاج پاؤ۔“

پورا قرآن حکیم ذکر اللہ کی تاکید و تلقین سے بھرا ہوا ہے۔ اللہ تعالیٰ نے کسی جگہ بھی غیر اللہ کے ذکر کا حکم نہیں دیا ہے، کیونکہ غیر اللہ میں تو کسی قسم کی طاقت یا قوت نہیں ہے۔ ارشاد ہوتا ہے:

**﴿وَلَا تَدْعُ مِنْ دُوْنِ اللَّهِ مَا لَا يَنْفَعُكَ وَلَا يَضُرُّكَ فَإِنْ فَعَلْتَ فَإِنَّكَ إِذَا مِنَ الظَّالِمِينَ ﴾ (۱۷) وَإِنْ يَمْسِسْكَ اللَّهُ بِضُرٍّ فَلَا كَاشِفَ لَهُ إِلَّا هُوَ وَإِنْ يُرِدْكَ بِخَيْرٍ فَلَا رَآدَ لِفَضْلِهِ ۖ يُصِيبُ بِهِ مَنْ يَشَاءُ مِنْ عِبَادِهِ ۖ وَهُوَ الْغَفُورُ الرَّحِيمُ ﴾ (يونس)**

”(اے انسان!) اللہ کے سوا کسی کو مت پکار جونہ تجھے نفع پہنچا سکتا ہے نہ نقصان پہنچا سکتا ہے۔ پس اگر تو غیر اللہ کو پکارے گا تو اسی وقت ظالموں میں سے ہو جائے گا۔ اگر اللہ تجھے کسی محیبت میں گرفتار کر دے تو اللہ کے سوا کوئی انسان اس محیبت کو دور نہیں کر سکتا اور اگر اللہ تیرے ساتھ کسی بھلائی کا ارادہ کرے تو کوئی انسان اس کے فضل کو دور نہیں کر سکتا۔ وہ اپنے بندوں میں سے جس کو چاہتا ہے بھلائی پہنچاتا ہے اور وہ غفور اور رحیم ہے۔“

سارا قرآن شرک کی مذمت اور توحید کی تلقین سے بھرا پڑا ہے۔ کلمہ طیبہ کا مطلب ہی یہ ہے کہ پہلے غیر اللہ کی نفی کر دے پھر اللہ کا اثبات کرو۔ غیر اللہ میں کوئی قدرت یا طاقت نہیں ہے۔ چنانچہ اکبر الہ آبادی لکھتے ہیں:

جو غیر خدا کو مانتا ہو قادر اکبر بخدا کہ وہ مسلمان ہی نہیں!  
تصوف تو نام ہی ہے لوحِ دل سے نقشِ غیر کو مٹانے کا۔ جو تصوف غیر اللہ کے نام کو دل میں جاگزیں کرنے کی ہدایت کرتا ہے وہ تصوف نہیں ہے بلکہ سراسر گمراہی اور خلافالت ہے۔ یہ ذکرِ حق فرقی وہی تلقین کر سکتا ہے جو غیر اللہ کو قادر یقین کرتا ہو، یعنی مشرک ہو۔ اللہ تعالیٰ نے تو آنحضرت ﷺ کا ذکر کرنے کا بھی حکم نہیں دیا تو دوسرے افراد کس شمار میں ہیں!  
اللہ ہی بہتر جانتا ہے کہ شاہ صاحب نے یہ ذکر، جو دراصل شرک ہے، کس طرح اپنی

تصنیف میں درج کر دیا۔ اس ذکر کی سند قرآن کے علاوہ کسی حدیث سے بھی نہیں مل سکتی۔ اور مل بھی کیسے سکتی ہے، آنحضرت ﷺ کے خلاف کوئی حکم کیسے دے سکتے ہیں!

میں پورے یقین کے ساتھ لکھتا ہوں کہ غیر اللہ کے ذکر سے دل میں نور کے بجائے علّمت پیدا ہوگی اور ذکر اطمینانِ قلب سے محروم ہو جائے گا، کیونکہ اللہ تعالیٰ فرماتا ہے:

﴿الا يَدْكُرُ اللَّهُ تَطْمِئْنُ الْقُلُوبُ﴾ (الرعد)

”آگاہ ہو جاؤ کہ قلوب صرف ذکر اللہ سے اطمینان (سکون) حاصل کر سکتے ہیں۔“

## ۵) ”حقائق و معارف القدر“

سید سلامت علی شاہ قادری کی تصنیف موسومہ ”حقائق و معارف القدر“ کے مطالعے سے معلوم ہوتا ہے کہ قادری، سہروردی اور چشتی، ان تینوں سلسلوں کے اکثر دیشتر افراد حضرت علی ﷺ کو وصی نبی یقین کرتے ہیں، حالانکہ یہ عقیدہ اہل سنت و اجماعت کے اجتماعی عقائد کے سراسر خلاف ہے کہ حضرت علی آنحضرت ﷺ کے وصی تھے۔ یہ عقیدہ تو عبد اللہ بن سبابی فرقہ ضالہ سبائیہ کی ایجاد ہے اور سبائیت کی تمام شاخوں کا اور ان سے جس قدر فرقہ نکلے، سب کا سنگ بنیاد ہے، بلکہ اہل سنت اور سبائیت کے درمیان مابہ الامیاز ہے۔ جوئی صوفی خواہ چشتی ہو یا قادری یہ عقیدہ رکھتا ہے کہ حضرت علی وصی رسول ﷺ تھے وہ دوسرے لفظوں میں تینوں خلفائے راشدین ﷺ کو ”غاصب“ تسلیم کرتا ہے، خواہ وہ مصلحتیاتی زبان سے اس کا اقرار کرے یا نہ کرے۔

چنانچہ مذکورہ بالا کتاب کا جاہل مصنف آغازِ کتاب میں لکھتا ہے:

”هدیہ سلام علی دریائی و لایت علی ولی وصی نبی ..... الخ“

اس کے بعد لکھتا ہے:

”وعلی ذریة الحسن والحسين ..... الخ“

منہج ۶ پر یہ رباعی لکھی ہے:

یا رب برسالت رسول الثقلین یا رب بغا کننہ بدر و حنین  
عصیلِ مرا بو حصہ کن در عرصت نیسے بحسن بخش و نیسے بحسین (۶۰)

(۶۰) ترجمہ: ”یا رب! دو جہاں کے رسول ﷺ کی رسالت کے طفیل، یا رب! صاحب غزوہ و بدر و حنین کے طفیل، قیامت کے روز میرے گناہوں کے دو حصے کر دینا۔ آدم (ایک حصہ) حسن کے طفیل بخش دینا اور آدم (دوسرہ حصہ) حسین کے طفیل (بخش دینا)۔“

پوری کتاب میں حضرات شیخین کا کہیں ذکر نہیں ہے، ان پر ہدیہ سلام بھیجننا تو خارج از بحث ہے۔ سوال پیدا ہوتا ہے کہ اس شخص کے اسلوب نگارش اور ایک سبائی کے اسلوب میں کیا فرق پایا جاتا ہے؟ وہ بھی رسول اللہ ﷺ کے بعد حضرت علیؓ کا ذکر کرتا ہے اور انہیں وصی قرار دیتا ہے۔ اس نام نہاد شیخ قادری نے بھی رسول اللہ ﷺ کے بعد یک لخت حضرت علیؓ کا ذکر کیا ہے اور انہیں وصی قرار دیا ہے۔

اس کتاب کی دوسری جلد میں صفحہ ۱۳۷ پر یہ غیر اسلامی عقیدہ درج ہے:

”معدن الجواہر میں ایک روایت نقل کی گئی ہے (۶۱) کہ مقتدائے زماں امین خاں سے منقول ہے کہ ایک رات میں اپنے گھر میں بیٹا تھا کہ حضرت قطبی ابو الفتح شاہ شمس الدین شیخ محمد شریف قادری ملتانی کو دیکھا کہ واپس ہاتھ بند کیے ہوئے میرے سامنے کھڑے ہیں اور فرماتے ہیں کہ میری ہتھی کو دیکھی۔ جب میں نے ایسا کیا تو پوچھا: کیا دیکھا؟ میں نے کہا: محمد ﷺ کو۔ فرمایا: اب پھر دیکھی۔ میں نے پھر ہتھی کی طرف دیکھا۔ پوچھا: اب کے دیکھا؟ میں نے کہا علیؓ کو۔ فرمایا: پھر دیکھی۔ میں نے پھر دیکھا۔ فرمایا: چہ دیہی؟ (کیا دیکھایا کے دیکھا؟) میں نے کہا: عبد القادر جیلانیؓ کو۔ فرمایا: تجھ پر لازم ہے کہ بھی ان تینوں میں فرق نہ کرنا۔ محمد ﷺ، علیؓ اور عبد القادرؓ یہ تینوں بظاہر تین وجود نظر آتے ہیں مگر باطنًا (باعتبار باطن) ایک وجود ہیں اور معیت تامہ رکھتے ہیں۔ مبارک ہے وہ جو یہ اعتقاد رکھے اور ناقص ہے وہ جو اس کے خلاف (ان کو تین) سمجھے۔۔۔۔۔ شاہ نعمت اللہ کرمانی (شیخ صوفی) نے بھی اپنے اس شعر میں اسی معنی کو واضح فرمایا ہے:

مصطفیٰ را مرتضیٰ دان مرتضیٰ را مصطفیٰ

خاک در چشم دو بینان دغا باید زدن (۶۲)

یہ روایت مذکورہ بالا (کہ تینوں ایک ہیں) ان احادیث مندرجہ ذیل کی روشنی میں معیت تامہ پر دلالت کرتی ہے:

(۱) لَهُمْكَ لَهُمْيَ وَدَمُكَ دَمِي

”تیرا گوشت میرا گوشت ہے اور تیرا خون میرا خون ہے۔“

(۶۱) اس نام کی ایک کتاب شیخ عطار سے بھی منسوب ہے مگر یہ وہ نہیں ہے بلکہ یہ کسی ہندی باطنی کی تصنیف کیف ہے۔

(۶۲) ترجمہ: ”مصطفیٰ علیؓ کو مرتضیٰ جان، مرتضیٰ کو مصطفیٰ۔ دو علیحدہ عیحدہ دیکھنے والے کی آنکھوں میں خاک جو دھوکہ کھاتی ہیں۔“

(ب) آنَا وَعَلِيٌّ مِنْ نُورٍ وَّجِدْ  
”میں اور علی ایک ہی نور سے (خلوق) ہیں۔“

(ج) آنَا أَنْتَ وَأَنْتَ آنَا يَا عَلِيٌّ  
”اے علی میں تو ہوں اور تو میں ہے۔“

(انجی بالفاظہ ص ۳۲۸، ج دوم)

یہ روایت تو میں نے دل پر جر کر کے نقل کر دی ہے، اب اس پر تقدیم کرنے کے لیے فولاد کا جگر کھاں سے لاوں؟ اگر قطبی ملتانی زندہ ہوتے تو ان سے عرض کرتا کہ: یا حضرت! اس مقیدے میں اور نصاریٰ کے عقیدے میں کیا فرق ہے؟ وہ بھی تو یہی کہتے ہیں کہ باپ بیٹا اور روح قدس اگرچہ ظاہراً تین ہیں مگر باطنًا ایک ہیں۔

عجیب بات ہے کہ اللہ تو یہ فرمائے کہ جو یہ عقیدہ رکھے وہ کافر ہے: ﴿الْقَدْ كَفَرَ الَّذِينَ قَالُوا إِنَّ اللَّهَ تَالِيٌّ تَلَقَّى﴾ اور آپ یہ کہیں کہ جو یہ عقیدہ رکھے وہ بہت مبارک ہے!

دوسراسوال یہ ہے کہ یہ مزاعمہ احادیث جن سے آپ نے معیت تامہ پر استدلال کیا ہے، اہل سنت کی مسلمہ و متداولہ کتب احادیث میں سے کون ہی کتاب میں مندرج ہیں؟ یا ان کی سند کیا ہے؟ یہ عاجز بڑے ادب مگر بڑے وثوق کے ساتھ یہ کہنے کی اجازت چاہتا ہے کہ انہی روایات کا کرشمہ ہے کہ آج چودھویں صدی ہجری میں حیدر آباد کن، گلبرگ، اور گنگ آباد پیران کلیر، بریلی، بدایوں، دہلی، اجیر، دیوہ، ردولی، کچھوچھ، ماہریرہ، لاہور، پاک پتن، ملتان، انج، جلالپور، پیر والا، سیہو ان، درازہ، مجرہ شاہ، مقیم اور بحث شاہ کے اکثر مزارات سماجیت اور باطیت کے فروع و شیوع کے مرکز بن گئے ہیں۔

نیز یہ مسکین بھکم قلب اس بات کا اعتراف کرتا ہے کہ اس دور عقلیت میں اگر دین اسلام سے واقف مسلمان تصوف اور صوفیوں سے بدنظر آتے ہیں اور تصوف کو ”بے راہ روی“ سے تعبیر کرتے ہیں تو حق بجانب ایشان است۔ کیونکہ انہیں نہ اس کی ضرورت ہے نہ فرصت ہے کہ وہ اس عاجز کی طرح قوتِ لایموت اور رزقِ مایحتاج پر قناعت کر کے میں بائیس سال تک گوشہ میں بیٹھ کر تیری صدی ہجری سے لے کر تا عصر حاضر تصوف کی تمام کتابوں کو کھنگالیں اور کھوئے کو کمرے سے جدا کریں اور اس کے صلے میں غیر دل کی گالیاں اور اپنوں کے طعنے سنیں۔

الحمد للہ کہ یہ عاصی و کم سواد قرآن و حدیث کے مطالعے کی بدولت اس حقیقت سے آگاہ ہو چکا ہے کہ تصوف شرعی اصطلاح میں احسان کا معروف نام ہے (اگرچہ بدنام ہو چکا ہے)

اور دراصل عبارت ہے تذکریہ نفس سے جو مقصود حیات بھی ہے اور بعثت نبویؐ کی عایت بھی ہے۔ اس لیے یہ طریق درہمہ حال مقید بالکتاب اور مشید بالسنہ رہنا چاہیے۔ اس لیے تینوں کو ایک سمجھنا فرانسیت یا باطیلیت کی تعلیم تو ہو سکتی ہے، اسلام کی تعلیم ہرگز نہیں ہو سکتی۔ **أَعُوذُ بِاللَّهِ مِنْ هَذِهِ الْخَرَافَاتِ**

## ۶) پیر و ابن ابی سباء کا سب سے بڑا ظلم

اللہ تعالیٰ نے قرآن حکیم میں اپنی ذات کو مومنوں کی محبت کا مرکز قرار دیا ہے۔ چنانچہ ارشاد ہوتا ہے: **﴿وَالَّذِينَ آمَنُوا أَشَدُ حُبًّا لِّلَّهِ﴾** ”جو لوگ اللہ پر ایمان رکھتے ہیں (ان کی شاخت یہ ہے کہ) وہ اللہ کی محبت میں بغاوت شدید ہوتے ہیں۔“ اللہ تعالیٰ نے اپنی ذات کو مرکز محبت مومنین اس لیے بنایا ہے کہ وہ اپنی جانیں اور اپنے اموال اللہ کی راہ میں قربان کر سکیں، کیونکہ انسان کی نظرت ہی یہ ہے کہ وہ اپنے محبوب پر اپنی جان اور اپنا مال بخوشی قربان کر دیتا ہے۔ صحابہؓ میں حضرت صدیق اکبر ﷺ کو جو افضلیت حاصل ہے اس کا سب سے بڑا سبب یہی بذل اموال فی سبیل اللہ ہے۔ چنانچہ کوئی صحابی اس صرف خاص میں صدیق اکبر ﷺ کا، ہر نہیں ہے۔ قرآن مجید کی یہ آیت اس پر شاہد ہے:

**﴿وَسَيَجْنَبُهَا الْأَنْقَىٰ ۚ الَّذِي يُوْنَى مَالَهُ يَتَزَكَّىٰ ۚ﴾** (البل)

”اور یقیناً (اس آگ سے وہ) سب سے بڑا پرہیزگار (نقی) دور رکھا جائے گا جو انہا مال (اللہ کی راہ میں) دیتا ہے تاکہ وہ پاک ہو جائے۔“

یہ آیت جیسا کہ تمام منفسرین نے لکھا ہے کہ صدیق اکبر ﷺ کی شان میں نازل ہوئی ہے، اس لیے ”انقی“ (سب سے بڑا نقی) کا مصدق صدیق اکبر ہیں۔

اب اس آیت پر غور کرو: **﴿إِنَّ أَكْرَمَكُمْ عِنْدَ اللَّهِ أَنْفَكُمْ﴾** ” بلاشبہ اللہ کی بارگاہ میں تم لوگوں میں سب سے زیادہ مکرم (افضل) وہ ہے جو تم لوگوں میں سب سے بڑا نقی ہے۔“ لہذا ثابت ہوا کہ حضرت صدیق اکبر ﷺ سب سے زیادہ معزز ہیں۔ اس لیے تمام منفسرین، محدثین، فقہاء اور متكلمین کا یہ مذهب ہے کہ صدیق اکبر ”افضل الصحابة“ اور اس لیے انبیاء کے بعد افضل الناس ہیں، رضی اللہ عنہ۔

پیر و ابن ابی سباء نے مسلمانوں پر سب سے بڑا ظلم یہ کیا کہ اللہ کے بجائے حضرت علیؓ سب سے کو ان کی محبت کا مرکز بنادیا اور اس مقصد کے لیے بہت سی روایتیں وضع کی گئیں۔ ان میں سے

ایک ذیل میں درج کی جاتی ہے:

قاضی نوراللہ شوستری (مقتول بحکم جہاگیر در ۱۹۱۰ھ) نے اپنی مشہور تصنیف 'احراق الحق' جلد هفتم، صفحہ ۱۵۲ میں یہ روایت درج کی ہے:

اذا سمعتُ النداء من قبل الله يا محمد من تعب ان يكون معك لى  
الارض؟ فقلتُ احب من يحبه العزيز الجبار ويامر بمحبته. فسمعتُ النداء  
من قبل الله يا محمد احب علیاً فانی احبه واحب من يحبه. فبکی جبریل  
وقال: لو ان اهل الارض يحبون علیاً كما تحبه اهل السماء ما خلق الله النار  
”آنحضرت ﷺ فرماتے ہیں کہ (شبِ مراجٰ میں) اللہ کے سامنے یہنداسی گئی کہ  
امحمد تو کس سے محبت کرتا ہے کہ وہ دنیا میں تیراریت ہو؟ میں نے کہا: میں اس سے  
محبت کروں گا جس سے العزيز الجبار (خدا) محبت کرتا ہے اور اس کی محبت کا مجھے حکم  
دے۔ پس میں نے اللہ کے سامنے یہنداسی کہ یا محمد تو علی سے محبت کر کیونکہ میں اس  
سے محبت کرتا ہوں اور جو شخص اس سے محبت کرے اس سے (بھی) محبت کرتا ہوں۔ یہ  
کن کرجبریل رونے لگا اور کہا کہ اگر اہل زمین بھی علی سے اُمی محبت کرتے جیسے کہ اہل  
آسان اس سے محبت کرتے ہیں تو اللہ وزخ کو پیدا ہی نہ کرتا۔“ (ختم شد لفظی ترجمہ)

فرقہ سبائیہ نے یہ روایت وضع کی اور ان کے جانشیوں یعنی باطنیہ نے صوفیوں کا لبادہ  
چہن کر اس روایت کو شیعوں کے دماغوں میں جاگزیں کر دیا۔ نتیجہ یہ نکلا کہ ان کی اکثریت  
ایزد پرستی کے بجائے شخصیت پرستی میں مبتلا ہو گئی اور اللہ ان کی نگاہوں سے او جعل ہو گیا اور  
انہوں نے اللہ تعالیٰ کے بجائے ایک حنفی کو اپنی محبت کا مرکز بنالیا۔ چنانچہ شاہ تراپ علی قلندر  
کا کوروی اپنے ایک مکتب میں لکھتے ہیں:

”حُبَّ حَضْرَتِ أَمِيرِ الْمُؤْمِنِينَ عَلَى كَرَمِ اللَّهِ وَجْهِهِ در خیر ماست که هم  
از اولاد آنحضرت ایم وهم سلسلہ مشائخ ما با آنحضرت می رسد چگونه  
مرا حب آن جناب نباشد؟ شما در تعصب مذاہب گرفتار نباشند. آنچہ  
مذهب حنفیہ است بران باشند۔“ (تعلیمات قلندریہ، صفحہ ۱۷۷) (۶۳)

(۶۳) ترجمہ: ”حضرت علی کرم اللہ وجہہ کی محبت ہمارے غیر میں ہے، کیونکہ ہم آنحضرت کی اولاد میں  
سے ہیں اور ہمارے مشائخ کا سلسلہ بھی آنحضرت تک پہنچتا ہے۔ پھر مجھے آنجناب کی محبت کیسے  
نہ ہوگی؟ تمہیں مذاہب کے تعصب میں گرفتار نہ ہونا چاہیے۔ جو نہ ہب حقیقی ہے اسی پر ہونا چاہیے۔“

شاہ صاحب کی اس عبارت سے ثابت ہوا کہ حب علی ان کا خیر ہے۔ اب معمولی عقل والا بھی اس حقیقت سے واقف ہے کہ انسان جسے محبوب رکھتا ہے اسی کو سب انسانوں میں افضل اور اعلیٰ اور برتر یقین کرتا ہے۔ یہ عقلانی ممکن ہے کہ ایک شخص محبوب تو رکھے حضرت علیؓ کو اور افضل یقین کرے حضرت صدیقؓ اکبرؓ کو۔ پس جو شخص فی الجملہ حضرت علیؓ کو افضل سمجھتا ہے وہ اہل سنت والجماعت کے دائرے سے باہر ہے، کیونکہ تشیع اور تسنن میں بنیادی فرق ہی یہ ہے کہ شیعہ حضرات حضرت علیؓ کو افضل مانتے ہیں اور سُنّتی حضرات حضرت صدیقؓ اکبرؓ کو افضل مانتے ہیں۔ چنانچہ شیخ عبد الحق محدث دہلوی اپنی مشہور اور مستند تصنیف ”محیل الایمان شرح عقائد سنی“ میں یوں رقم طراز ہیں:

والخلفاء الاربعة افضل الاصحاب وفضلهم على ترتيب الخلافة  
”چاروں خلفاء تمام صحابہ سے افضل ہیں اور ان چار کی بزرگی ان کی خلافت کی ترتیب  
کے موافق ہے۔“

یعنی پہلے صدیقؓ اکبرؓ، پھر فاروقؓ عظیمؓ، پھر حضرت عثمانؓ، پھر حضرت  
علیؓ (اردو ترجمہ محیل الایمان، صفحہ ۲۸)

باز آدم پر سر مطلب۔ شوستری نے جو روایت نقل کی ہے اس سے یہ معلوم ہوتا ہے کہ اللہ تعالیٰ صرف ایک شخص سے محبت کرتا ہے، حالانکہ قرآن حکیم ناطق بالصواب ہے کہ ﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفَا كَانُوكُمْ بُنْيَانٌ مَرْصُوضٌ﴾ (الصف) ”بلاشبہ اللہ محبت کرتا ہے ان لوگوں سے جو قتال کرتے ہیں اس کی راہ میں صاف باندھ کر گویا کہ وہ سیسا پلاٹی ہوئی دیوار ہیں۔“

اب مسلمانوں کو اختیار ہے کہ وہ اللہ تعالیٰ کے ارشاد کو تسلیم کریں یا شوستری کی نقل کردہ روایت کو۔ میں اپنی طرف سے کچھ نہیں کہتا، ہاں اقبال کے مرشد معنوی حضرت اکبر اللہ آبادی مرحوم کی ایک ربائی نقل کیے دیتا ہوں جو ایک مقالے سے بھی زیادہ مؤثر ہے:

سر رفتہ اتحاد ہم سے چھوٹا آپس ہی کی خانہ جنگلیوں نے لوٹا  
قرآن کے اثر کو روک دینے کے لیے ہم لوگوں پر راویوں کا لغکر ٹوٹا

ایک شعر مرید کا بھی درج کیے دیتا ہوں:

حقیقت خرافات میں کھو گئی یہ امت روایات میں کھو گئی

## ۷) ”جوامع الکرم“ از گیسوردراز

سید محمد گیسوردراز (۶۳) جن کا مزار گلبرگہ (دکن) میں ہے، اپنی مشہور تصنیف ”جوامع الکرم“ میں لکھتے ہیں:

”خلافت آنحضرت ﷺ بردار گونہ است، یک خلافت صغیری کے مراد از خلافت ظاہری است۔ دوم خلافت کبریٰ کے مراد از خلافت باطنی است و مخصوص بحضرت علیؑ است۔“ (۶۵)

اللہ تعالیٰ ہی بہتر جانتا ہے کہ سید صاحب نے یہ تقيیم کس بنیاد پر کی ہے۔ قرآن حکیم یا کسی صحیح حدیث سے تو اس کی تائید ہرگز نہیں ہوتی۔ قرآن میں تو صرف ایک ہی قسم کی خلافت کا ذکر ہے:

﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّلِحَاتِ لَيَسْتَخْلَفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَمْ يَكُنْ لَّهُمْ دِيْنُهُمُ الَّذِي أَرْضَى لَهُمْ وَلَيَكُنْ لَّهُمْ مِنْ بَعْدِ خَوْفِهِمْ آمِنًا﴾ (النور: ۵۵)

”(صحابہ کرام سے خطاب ہے) اللہ نے تم میں سے ان لوگوں سے وعدہ کیا ہے جو ایمان لاٹیں اور نیک عمل کریں کہ انہیں ضرور ملک کی حکومت عطا کرے گا (خلیفہ بنائے گا زمین میں) جیسا کہ ان سے پہلوں کو عطا کی تھی اور ان کے لیے جس دین کو اس نے پسند کیا ہے ضرور مستحکم کر دے گا اور یقیناً ان کے خوف کو امن سے بدل دے گا۔“

جیسا کہ تمام مفسرین کا اس پر اجماع ہے، یہ تینوں وعدے حضرات شیخینؓ کے مبارک عہد میں پورے ہو گئے۔ اس خلافت ارضی کے علاوہ قرآن حکیم میں نہ صفری کا ذکر ہے نہ کبریٰ کا اور نہ ظاہری کا بیان ہے نہ باطنی کا۔ جیسا کہ اہل علم جانتے ہیں ”باطفیت“ کا تصور صحابہ کے زمانے میں ہیدا ہی نہیں ہوا تھا۔ یہ تو سبائیہ اسماعیلیہ، قرامطہ، باطنیہ کے دماغوں کی انج ہے اور اسی لیے

(۶۴) گولکنڈے کا آخری شیعہ بادشاہ ابو الحسن المرعوف بہتا نا شاہ، شاہ راجو قوال کا نہایت مخلص مرید تھا جو گیسوردراز کی اولاد میں سے تھے۔ چونکہ کوئی شیعہ بقاوی ہوش و حواس کی سُنّتی کا مرید نہیں ہو سکتا اس لیے راجو قوال کے شیعہ ہونے میں کوئی مشکل نہیں ہے اور گیسوردراز کا مذہب ان کی مذکورہ بالا تقسم سے ظاہر ہے۔

(۶۵) آنحضرت ﷺ کی خلافت دو گونہ ہے، ایک خلافت صغیری ہے جس سے مراد ظاہری خلافت ہے، دوسرا خلافت کبریٰ جس سے باطنی خلافت مراد ہے اور وہ حضرت علیؑ کے ساتھ مخصوص ہے۔“

انہیں باطنیہ کہتے ہیں۔ سید گسورد از بھی انہی باطنیہ کے ہمتو انظر آتے ہیں۔ اور مجھے اس فصل میں تھی دکھانا ہے کہ باطنیہ کے عقائد اکثر سنی صوفیوں کے دل و دماغ میں رائج ہو چکے ہیں۔

## ۸) علم الاعداد اور تعویذ کی ایجاد

چونکہ باطنیہ کے تمام بنیادی عقائد (basic doctrines) قرآنی تعلیمات کے خلاف ہیں اس لیے انہوں نے سب سے زیادہ توجہ اس بات پر مبذول کی کہ جس طرح ہو سکے اہل سنت کو قرآن سے بیگانہ بنادیا جائے، تاکہ وہ غیر قرآنی عقائد کو قبول کر سکیں۔ اس مقصد کے لیے انہوں نے سب سے پہلا کام تو یہ کیا کہ تصوف کا لباس زیب تن کیا<sup>(۶۶)</sup> اور صوفی بن کر اپنے عقائد عموم اہل سنت میں شائع کر دیے۔ دوسرا کام یہ کیا کہ علم الاعداد ایجاد کر کے

(۶۶) اگرچہ اس کے شواہد قبل ازیں پیش کر چکا ہوں تاہم ایک شاہد اور پیش کیے دیتا ہوں: ”رسالہ در حقیقت دین“، مصنف شہاب الدین شاہ ولد علی شاہ (باطنیہ نزاریہ شاخ کا ۲۷ واں امام) کے دیباچے میں پروفیسر آئی وے ناف لکھتا ہے:

”یہ بات بخوبی مشہور ہے کہ فرقہ اسماعیلیہ نے ایران میں مجبوراً اپنی تصنیف کو فلسفہ تصوف کے لباس میں مختلی کیا اور بلاشبہ فلسفہ اسماعیلیت اور فلسفہ تصوف میں بہت سے امور مشترک ہیں۔“

یہ رسالہ فارسی میں ہے آئی وے ناف نے اس کا دیباچہ انگریزی میں لکھا ہے۔ ۱۹۳۳ء میں بھی سے شائع ہوا تھا۔ میں قصد اس رسالے سے تین اقتباسات ذیل میں درج کرتا ہوں تاکہ میرا دعویٰ ثابت ہو سکے کہ باطنیہ نے تصوف کے پردے یا لباس میں اپنے عقائد کی اشاعت کی اور سنی صوفیوں نے ان کے عقائد کو دانستہ یا نادانستہ طور پر اختیار کر کے اسلامی تصوف کو کفر و اسلام کا ملعوبہ بنادیا اور اب غیر اسلامی عقائد کو تصوف سے خارج کرنا ایسا ہی مشکل ہے جیسا کہ گوشت کو ناخن سے جدا کرنا۔


”الف) فصل پنجم در معرفت: در حدیث قدسی می فرماید: ﴿اَلْمُحَمَّدُ اَكْفَرُ  
تو نبوی آسمانها را خلقت نمی کردم۔ و در جائی دیگر است: ﴿اَكْفُرُ عَلَى  
نبوی ترا خلقت نمی کردم۔ از آیت چنان معلوم می شود کہ ﴿اَكْفُرُ رَسُولُ  
ولایت اور اظہر نمی ساخت رسالت ناقص بود۔ پس این ہم اسباب آفرینش  
وارسالِ رسول و انزالِ کتب برائے شناختن او (علیٰ) بود۔ (ص ۱۲)

”اللَّهُ فصل چشم معرفت کے بیان میں: حدیث قدسی میں فرمایا گیا: ”اَلْمُحَمَّدُ اَكْفَرُ  
نہ ہوتے تو میں آسمان پیدا نہ کرتا۔“ اور دوسری جگہ ہے: ”اَكْفُرُ عَلَى نہ ہوتے تو میں تمہیں  
پیدا نہ کرتا۔“ اس آیت سے ایسا ہی معلوم ہوتا ہے کہ ”اَكْفُرُ رسول اس کی ولایت ﴿

اسے حضرت علیؑ سے منسوب کر دیا۔ ہر عدد کو خاص تاثیر کا حامل قرار دیا اور تعویذ و ظسم لکھ کر عوام میں تیس کرنا شروع کیے۔ اس طرح عوام ان کے معتقد ہو گئے۔ اس کے ساتھ ساتھ قرآنی آیات کے نقوش مرتب کیے اور ان سے غیر معمولی فوائد منسوب کر دیے۔ چنانچہ کچھ عرصہ کے بعد تصوف اور تعویذ لازم و ملزم ہو گئے۔ صحابہ کرام ﷺ قرآنی آیات پر عمل کرتے تھے اور ان بالطفی صوفیوں کے زیر اثر آ کر مسلمانوں نے قرآنی آیات کو لکھ کر گلے میں ڈالنا شروع کر دیا۔ جو قرآن مجید تہران سے ۱۳۲۷ء خورشیدی میں شائع ہوا ہے اس میں بہت سے نقوش بھی درج کیے گئے ہیں۔ چنانچہ صفحہ ۱۰۸ پر یہ عبارت مرقوم ہے:

”نقل است از خاتم المجتهدین شیخ بہاؤ الدین عاملی که هر که در عمر خود یک بار بر این شکل نظر کند آتشِ دوزخ بر روی حرام گرد۔“<sup>(۶۷)</sup>

و شکل یہ ہے:



میں نے افادہ عام کے لیے یہ شکل بجنسہ نقش کر دی ہے۔ اس نوعیت کے نقوش اس

(۱) ظاہرنہ کرتا تو رسالت ناقص رہتی۔ پس تخلیق کے یہ اسباب اور رسولوں کا بھیجا اور کتابیں نازل کرنا اس (علی) کی بیجان کے لیے تھا۔“

(ب) ”لے جلوہ حق! چہ طور آشکارا شدی کہ ہمہ فکرها در تو متھیر ماندند۔ خوش اجمالِ ازل خویش را ہنہاں ساختی و این طور آشکارا شدی کہ جمعی خدایت خواندند۔“ (ص ۲۱)

(پ) ”اے جلوہ حق! تو کس طرح ظاہر ہوا کہ تمام فکر تیرے اندر تھیں۔ کیا خوب! تو نے اپنے ازلى جمال کو پوشیدہ رکھا اور ظاہر اس طرح ہوا کہ لوگ تجھے خدا کہنے لگے۔“

(ج) ”محمد و علی ہر دو یک نور بودند ..... درمیان مردم بدلو لباس جلوہ نمودند۔“ (ص ۲۴)

(ج) ”محمد (صلی اللہ علیہ وسلم) اور علی (رضی اللہ عنہ) دونوں ایک ہی نور تھے۔ لوگوں کے درمیان دو لباسوں (جسوں) میں جلوہ نما ہوئے۔“

(۶۷) ترجمہ: ”خاتم المجتهدین شیخ بہاء الدین عاملی سے منقول ہے کہ جو کوئی عمر بھر میں ایک دفعہ اس شکل پر نظر ڈال لے اس پر دوزخ کی آگ حرام کر دی گئی ہے۔“

قرآن کے صفحہ ۱۰۲ سے صفحہ ۱۱۰ تک کثیر تعداد میں درج کیے گئے ہیں۔ میں اس قدر عرض کرنا چاہتا ہوں کہ جب نقش مرقومہ بالا کے صرف ایک مرتبہ دیکھ لینے سے دوزخ حرام ہو جائے گی تو قرآن مجید کی علاوت یا اس کے سمجھنے کی کیا ضرورت باقی رہے گی!

رفتہ رفتہ مسلمان اس علم میں گرفتار ہو گئے۔ چنانچہ اس سلسلے میں ایک کتاب نظرے گز رہی جس کا نام ”دار النظم“ ہے۔ یہ کتاب امام الفن عبد اللہ بن یافع الحنفی کی تصنیف ہے اور مطبع نول کشور لکھنؤ سے ۱۸۸۵ء میں شائع ہوئی تھی۔ اس میں صفحہ ۶۱ پر ”اسم اعظم“ بائیں صورت مرقوم ہے:

וְזַיִד אֶת־יָמֶיךָ יְהוָה יְהוָה יְהוָה

اس کے ساتھ ایک نظم بھی لکھی ہے جسے حضرت علیؓ سے منسوب کر دیا ہے۔ صفحہ ۱۲۶ پر پہنچنے والی سورہ نور یہ عبارت مرقوم ہے، جسے میں بحث سے لقل کیے دیتا ہوں:

”من كتبها وجعلها لى فواشہ الذى ينام فيه لم يحتمل ابدا وان  
كبت بعاء زمزم وشربها القطع عنه شهوة الجماع وان جامع لم  
يجد لنزه“ (۶۸)

غالباً یہ مصروف افیس کا ہے ع ”دل صاحب اولاد سے انصاف طلب ہے“۔ میں اس میں قدرے تغیر کر کے کہتا ہوں۔

دل صاحبِ ایمان سے انصاف طلب ہے  
قرآن سے یہ دل گلی! اُف کیا غصب ہے

قرآن حکم پر یہ ظلم تو شاید کافروں نے بھی نہیں کیا ہو گا جو اس ”امام الفن“ نے کیا۔ بہر حال باطنی اپنے مقصد میں کامیاب ہو گئے۔ آج مسلمانوں میں قرآن کی جو حیثیت رہ گئی ہے اسے اقبال کے لفظوں میں بیان کرتا ہوں۔

(۶۸) ترجمہ: ”جس نے اس کو لکھا اور اپنے بستر میں رکھ دیا جس میں وہ سوتا ہے، اسے کبھی احتلام نہ ہوگا، اور اگر زم زم کے پانی کے ساتھ لکھا جائے اور وہ پانی پیا جائے تو اس سے جماع کی صلاحیت جاتی رہے، اور اگر جماع کرے بھی تو اس کی لذت نہ پائے۔“

بآیاتش ترا کارے جز این نیست  
کہ از یسین او آسان بعیری (۶۹)

## ۹) بظاہری شیعہ باطن شیعہ

شاہ نیاز احمد صاحب بریلوی سلسلہ چشتیہ کے مشہور مشائخ میں سے ہیں، لیکن انہوں نے اپنے دیوان میں جو مناجات لکھی ہے اس میں حضرت علیؑ کو ”وصیٰ نبی“ تسلیم کیا ہے۔ اللہ تعالیٰ سے بحق دوازدہ ائمہ شیعہ التجاکی ہے۔ انتہا یہ ہے کہ شیخ جیلانیؑ کو بھی واسطہ بنایا ہے مگر افضل الاولیاء والائمه بلکہ افضل الصحابة حضرت صدیق اکبرؑ کا کہیں تذکرہ نہیں کیا ہے۔ پوری مناجات تو بخوبی طوال ت نقل نہیں کر سکتا، صرف ایک شعر درج کرتا ہوں۔

### بحق امام علیؑ مرتضی

وصیٰ نبی و ولتی خدا (۷۰)

شاہ صاحب چونکہ عالم دین تھے اس لیے یہ حقیقت ان سے مخفی نہیں ہو سکتی تھی کہ اہل سنت اور اہل تشیع میں یہ عقیدہ (کہ علیؑ وصیٰ نبی تھے) مابے الزراع بھی ہے اور مابے الامیاز بھی ہے۔ تمام اہل سنت کا اجماعی عقیدہ یہ ہے کہ حضور انورؑ نے کسی کو اپنا وصیٰ مقرر نہیں کیا، مگر شاہ صاحب حضرت علیؑ کو صاف لفظوں میں وصیٰ نبی تسلیم کر رہے ہیں۔ بلکہ ایک غزل میں بھی اپنے اسی عقیدے کا اظہار کیا ہے۔

### ولئے حق وصیٰ مصطفیٰ دریائی فیضانے

امام دو جهانے قبلہ دینے و ایمانے (۷۱)

اندر میں حالات اس بات میں کوئی مشکل نہیں ہے کہ شاہ صاحب بظاہری تھے، مگر باطن شیعہ تھے کیونکہ مناجات درکنار انہوں نے اپنے پورے دیوان میں کسی جگہ صدیق اکبرؑ یا فاروق عظیمؑ کا ذکر نہیں کیا ہے۔ اور یہ کوئی عجیب بات نہیں ہے! ہمارے زمانے میں بھی

(۶۹) ترجمہ: ”اس (قرآن) کی آیات سے تجھے اس کے علاوہ اور کوئی سروکار نہیں ہے کہ اس کی سورہ ”یسین“ پڑھنے سے تیری موت آسانی سے واقع ہو جاتی ہے۔“

(۷۰) ترجمہ: ”امام علیؑ مرتضی کے طفیل جو نبیؑ کے جانشین (وصیٰ) اور خدا کے ولی ہیں۔“

(۷۱) ترجمہ: ”(حضرت علیؑ) حق کے ولیؑ محمد مصطفیٰؑ کے وصیٰ، فیض کے دریا، دو جہان کے امام دین اور ایمان کے قبلہ ہیں۔“

ایے لوگ موجود ہیں جو بظاہر سی ہیں مگر حضرات عثمان غنی، عمر و بن العاص اور معاویہ بن خلدونہ کی تتفیص دی تو ہیں تحقیر میں شیعہ حضرات کے ہم نوا بھی ہیں اور اس ہم نوا تی پر اصرار بھی کرتے ہیں۔

#### ۱۰) ”موضوعات“ سے چند اقتباسات

یہ مضمون چونکہ بہت طویل ہو چکا ہے اس لیے دیگر کتب مثلاً گزارہ صابری، مناقب الحجۃ بن سعید، تذکرة الاولیاء، سید الاقطب، مرأۃ الاسرار، جامع السلاسل، حبیب السیر، شواہد الدین، روضۃ الصفا، مقصد القصی، تحفۃ الراغبین، بہجۃ الاسرار، زبدۃ الحقائق اور جوامع الکلم وغیرہم میں جو غلط روایات درج ہیں ان کی تفصیل سے قلم کو روکتا ہوں۔ ان کتابوں کی اکثر روایات بالکل غلط ہیں اور اکثر روایات بہت ہی ضعیف اور ناقابل اعتبار ہیں۔ کسی روایت کی سند بیان نہیں کی گئی ہے۔ صرف ”منقول است“ کے لئے مجرب پر عمل کیا گیا ہے۔ آخر میں ملاعلیٰ قاریؒ کی مشہور کتاب ”موضوعات“ سے چند اقتباسات درج کر کے اس موضوع کو ختم کرتا ہوں۔

(۱) سیرۃ النبیؐ کا اولین مصنف ابن اسحاق چونکہ شیعہ تھا اس لیے..... اس نے اکثر ایسی روایتیں بھی درج کر دیں جن سے اس کے مذهب کی تائید ہو سکے۔ مثلاً خیبر کا دروازہ اکھیر نے کی روایت۔

(۲) ”كُنْتُ كَنْزًا مَخْفِيًّا“ الخ حدیث نہیں ہے (۷۲)

(۳) تاریخوں میں خلیفہ منتخب ہونے کے بعد حضرت عثمان رضی اللہ عنہ کے خطبہ نہ دے سکنے کی روایت بھی غلط ہے۔

(۴) ”كَانَ اللَّهُ وَلَمْ يَكُنْ مَعَهُ ذَنْبٌ“ یہ بھی حدیث نہیں ہے۔

(۵) ائمۃ الحدیث کے نزدیک حضرت علی رضی اللہ عنہ سے حسن بصریؒ کی ملاقات اور تحصیل علم ثابت نہیں ہے:

فَإِنَّ أَئمَّةَ الْحَدِيثِ لَمْ يَشْبُهُوا الْحَسْنَ وَالْبَصْرِيَّ مِنْ عَلَى سَمَاعِهَا (ص ۳۲)

(۶) خرقہ صوفیہ والی روایت کہ خدا تعالیٰ نے مسراج میں آنحضرت ﷺ کو ایک خرقہ عطا کیا تھا اور حکم دیا تھا کہ جو صحابی اس کا حق ادا کر سکے اسے پہنا دینا، آنحضرت ﷺ نے

(۷۲) اکثر صوفیاء اسے حدیث سمجھتے ہیں اور اس کی وجہ یہ ہے کہ صوفی، شاعر اور عاشق بالعلوم حدیث نہیں ہوتے۔

حضرات صدیق اکبر، فاروق عظیم اور عثمان غنی سے فردا فردوس اسوال کیا کہ: اگر یہ خرق تم کو دوں تو کیا کرو گے؟ ان کے جوابات سے آپ ﷺ مطمئن نہ ہو سکے لیکن حضرت علیؓ کے جواب سے مطمئن ہو گئے کہ واقعی تم اس کا حق ادا کر سکو گے۔ ملا علی قاری لکھتے ہیں کہ یہ روایت بالکل غلط ہے اور معاندین صحابہؓ کی وضع کر رہے ہیں۔

(ز) یہ روایت کہ حضرت علیؓ کی تماز تقاضا ہو گئی تھی، اس لیے آنحضرت ﷺ نے آفتاب کو حکم دیا کہ غروب ہونے کے بجائے رجعت کر اور غصر کے وقت پر قائم ہوتا کہ وہ تماز عصر وقت پر ادا کر سکیں، یہ بھی غلط ہے۔ (۷۲)

(م) یہ روایت کہ حجۃ الوداع کے بعد آنحضرت ﷺ نے جمع عام میں فرمایا کہ ”علیؓ میراوصی ہے“ قطعاً غلط اور بے بنیاد ہے۔

(م۱) یہ روایت کہ آنحضرت ﷺ نے امّ المؤمنین سیدۃ النساء العالیین حضرت عائشہ حمدیۃ ظاہر ﷺ سے فرمایا تھا کہ ”علیؓ کے خلاف خرونج مت کرنا“ پھر آنحضرت ﷺ نے حضرت علیؓ سے فرمایا کہ عائشہ خرونج کرے تو تم ان کے ساتھ نہی کا برتاب و کرنا، سرا سر کذب اور افتراء ہے اور امّ المؤمنینؓ کے دشمنوں کی وضع کر رہے ہیں۔

(م۲) یہ روایت کہ آنحضرت ﷺ نے حضرت علیؓ کو کچھ اسرار اور باطنی علوم سکھائے تھے جو دوسرے صحابہؓ کو نہیں سکھائے بالکل غلط ہے۔ (۷۳)

ملا علی قاریؓ کے اس قول پر کہ ”روانض نے حضرت علیؓ کے فضائل میں صرف تین لاکھ روایتیں وضع کی تھیں“ اس اقتباس کو ختم کرتا ہوں۔

(۷۳) یہ عاجز حضرت علیؓ کی عزت ملحوظہ خاطر رکھ کر عرض کرنے کی اجازت چاہتا ہے کہ رجعت میں اگر ہوتی تو اس دن ہوتی جب خود آنحضرت ﷺ اور تمام صحابہؓ کی چار نمازیں قضا ہو گئی تھیں۔ لہذا اس روایت پر عقلی اعتبار سے وہ اعتراض لازم آتا ہے جسے ارباب منطق ترجیح بلا مرتعج کہتے ہیں۔ فَإِنْهُمْ وَتَذَكَّرُوا

(۷۴) یہ کم سواد عرض کرتا ہے کہ آنحضرت ﷺ بحیثیت رسول ایمان نہیں کر سکتے تھے۔ اسلام میں کوئی سر (بجید) نہیں، کوئی راز نہیں، کوئی خفایہ نہیں، کوئی رمز و کناہ نہیں۔ برعکس اس کی تعلیم بالکل واضح نہیں اور عیاں ہے اور اس کی پیش کردہ کتاب بھی بالکل واضح اور روشن اور جلی ہے۔ چنانچہ: (لِتَلَكَّ ایتُ الْکِتَبُ الْمُبَيِّنُ) میرے دعوے پر شاہد ہے۔ یہ اسرار و رموز تو باطنیہ نے اسلام میں داخل کیے ہیں جن میں جہلاء گرفتار ہو گئے اور اللہ و رسولؐ سے بیز ار ہو گئے۔ (یوسف)

میرا مقصد اس اقتباس سے یہ ثابت کرنا تھا کہ میں نے جو کچھ اس بحث میں لکھا ہے اس کی تائید و توثیق ایک ایسے ماہر فن کی طرف سے ہو جائے جس نے اپنی ساری عمر احادیث کے پر کھنے میں گزاری تھی۔ اگر ناظرین ملائے موصوف کی کتاب کا مطالعہ کریں تو جو کچھ میں نے لکھا ہے وہ اس سے زیادہ خود کھلکھل کے بذریعہ تھب مانع نہ ہو جائے۔

## استدرآک

بخوب طوالت میں نے علم الاعداد کا تعارف نہیں لکھا۔ اب خیال آیا کہ اتنی وضاحت ضرور کر دینی چاہیے کہ باطنیہ نے یہ علم کیوں ایجاد کیا تھا۔ اس کی سب سے بڑی وجہ یہ ہے کہ اس کے ذریعے سے عوام کے آذماں و قلوب کو کسی قیل و قال کے بغیر بہت جلد اور بہت آسانی سے متاثر کیا جاسکتا ہے۔ ذیل میں اس کی چار مثالیں درج کرتا ہوں:

(۱) شیعوں کے بارہویں مزموںہ امام کی پیدائش ۲۵۶ھ میں بیان کی جاتی ہے۔ اس کی عترت روحانی کا ثبوت برہان کے بجائے علم الاعداد کی مدد سے مہیا کیا گیا۔ عوام کو بتایا گیا کہ دیکھو! ”نور“ کے عدد بھی ۲۵۶ ہیں، اس لیے ثابت ہوا کہ وہ نور ہے۔

(۲) بہاء اللہ (بائی مذہب بہائی) نے ۱۲۶۱ھ میں ”ظہور حق“ ہونے کا دعویٰ کیا۔ اس کے پیرو دوں نے عوام کو مسحور کرنے کے لیے دلیل یہ دی کہ دیکھو! یہ ظہور الحق (بہاء اللہ کے لقب) کے عدد بھی ۱۲۶۱ ہی ہیں!

(۳) حسینی کے عدد ۱۸ ہیں، اس لیے ۱۷ مخصوصین اور ۲ ابواب یعنی یہ ۱۸ افراد بھی زندہ ہیں۔

(۴) بسم اللہ الرحمن الرحيم کے حدوف ۱۹ ہیں، اس لیے ۱۹ کا عدد مبارک ہے، اس لیے بہائیوں کا ہمینہ ۱۹ ادن کا ہوتا ہے۔

(۵) چونکہ ۹ کا عدد کامل ہے اس لیے جس شہر میں ۹ آدمی بہائی ہو جائیں وہاں بہائی محفل قائم کی جاسکتی ہے۔ (ماخوذ از ”باب کی نئی تاریخ“، مؤلفہ براؤن، ضمیرہ دوم، صفحہ ۳۲۸ تا ۳۳۹)

قارئین کی آگاہی کے لیے مختصر طور پر یہ سمجھئے دیتا ہوں کہ باطنیہ نے اپنا مذہب جن فلسفیاتہ افکار و تصورات کی مدد سے مدون کیا تھا ان میں فہم غورت کے افکار بھی شامل تھے اور جیسا کہ فلسفے کے ہر طالب علم کو معلوم ہے کہ فہم غورت نے اپنے فلسفے کی بنیاد اعداد پر رکھی تھی

اور یہ قول کہ ۹ کا عدد کامل ہے اسی کا ہے۔ مزید معلومات کے لیے مغربی فلسفے کی کمیں تاریخ کا مطالعہ کر لیا جائے۔

اس عاجز نے اس مضمون میں کئی جگہ یہ لکھا ہے کہ:

(ا) صوفیا بالعلوم صیرتی حدیث نہیں ہوتے اس لیے اکثر موقع میں مقولے اور حدیث میں فرق نہیں کر سکتے۔

(ب) بزرگان سلسلہ کے مفروضات پر تنقید سوءے ادب سمجھتے ہیں، یعنی جو باقی ان سے منسوب کر دی جاتی ہیں انہیں بلا تحقیق قبول کر لیتے ہیں۔

چونکہ مجھے اندیشہ ہے کہ قارئین میرے اس رجحان یا نقطہ نظر کو گستاخی پر محمل کریں گے اور اس طرزِ بیان کو ”چھوٹا منہ بڑی بات“ سے تعبیر کریں گے اس لیے میں ذیل میں ایک ایسے شخص کے ارشادات درج کرنا ضروری سمجھتا ہوں جو اگر ایک طرف دارالعلوم دیوبند میں شیخ الحدیث تھا تو دوسری طرف سلوک تصوف میں اتنا بلند مقام رکھتا تھا کہ حضرت مولانا احمد علی صاحب لاہوری رحمۃ اللہ علیہ نے ایک مرتبہ مجھ سے فرمایا تھا کہ میں ان کی کفش برداری کے لائق بھی نہیں ہوں۔ میری مراد حضرت اقدس سیدی و مرشدی شیخ العرب والجم مولانا الحاج الحافظ سید حسین احمد مدفنی رحمۃ اللہ علیہ سے ہے جنہوں نے ۱۳ سال تک مسجد نبوی میں حدیث کا درس دیا تھا۔

حضرت اقدس اپنے ایک کتاب میں تحریر فرماتے ہیں:

”صوفیہ کی کتابوں میں ”رجعوا من الجهاد الأصغر الى الجهاد الأكبر“ کو صحیح حدیث کہا گیا ہے، لیکن عقلانی کا قول ہے کہ امام نسائی نے اسے ابراہیم بن علیہ کا کلام بتایا ہے۔ الفاظ کی رکاکت زبردست قرینہ ہے کہ یہ آنحضرت ﷺ کا قول نہیں ہو سکتا اور نہ حدیث کی متداول کتابوں میں شاہ عبدالعزیز جیسے تبحر محدث نے دیکھا ہے۔ پس احادیث وغیر احادیث کا نیمہ محدثین کے اصول و تواریخ کی رو سے کیا جائے گا۔ کیونکہ ہر فن میں صاحب فن کی رائے اگر تسلیم نہ کی جائے تو امان اللہ جائے گا اور شریعت کا بھرم جاتا رہے گا۔ بے چارے صوفیہ جن پر حسن فتن کا غلبہ ہوتا ہے، بھلا ان حضرات کو تنقید و تغییش کی کہاں فرست اور انہیں نہ اس کی عادت ہے۔ پس جوں لیا یا دیکھ لیا، اسے باور کر لیا۔ ان کے اس حسن فتن سے کسی قول کا حدیث رسولؐ ہونا ثابت نہیں ہو جائے گا۔“ (کتابات شیخ الاسلام جلد اول، صفحہ ۳۰۸ و ۳۰۷)

اگرچہ میرے زاویہ نگاہ کی تصویب و تقدیق کے لیے بھی اقتباس کافی ہے، تاہم مزید اطمینان

کے لیے ایک اور اقتباس پیش کیے دیتا ہوں۔ حضرت اقدس فرماتے ہیں:

”عرض ہے کہ یہ اکابر (حضرت بابا فرید اور حضرت محبوب بھائی) علم طریقت اور تصوف کے ائمہ عظام ہیں لیکن علم ظاہر اور شریعت کے امام نہیں ہیں۔ اس کے امام حضرات ابوحنیفہ و ابویوسف اور دیگر فقہائے کرام ہستم ہیں۔ اس بارے میں (جحدہ تعظیسی کے بارے میں) ان حضرات کا قول فعل جلت ہو گا۔ حضرات شیخ عبدال قادر جیلانی، جنید بغدادی، خواجہ بہاؤ الدین نقشبندی اور خواجہ محسن اجمیری ہستم کے اقوال، فتاویٰ اور اعمال جلت نہیں ہوں گے اگرچہ یہ حضرات علم طریقت کے سب سے اوپر پہاڑ ہیں۔“ (مکتبہ ۸۸، از مکتوبات شیخ الاسلام، جلد سوم، صفحہ ۲۲۵)

حضرت اقدس کے ان ارشادات اور ان کی تصریحات کی روشنی میں یہ بات ثابت ہو گئی کہ میرا زاویہ نگاہ بالکل درست ہے۔ الحمد للہ علی ذلك۔

میں نے اس مضمون میں کئی جگہ اس حقیقت کو واضح کیا ہے کہ اسلامیہ باطنیہ فرقے نے صوفیوں کے لباس میں اپنے خیالات کی اشاعت کی، جس کی وجہ سے خالص اسلامی تصوف میں باطنی روایات اور عقائد کی اس طرح آمیزش ہو گئی کہ آج اکثر تینی صوفیاء ان روایات اور ان عقائد کو صحیح تعلیم کرتے ہیں۔ اس کی تائید میں ایک شیعہ مصنف کی کتاب سے چند اقتباسات پیش کرتا ہوں:

پروفیسر سید حسین نصر (تهران یونیورسٹی) نے حال ہی میں ایک کتاب انگریزی میں لکھی ہے جس کا نام ہے Ideals and Realities of Islam یعنی ”اسلام کے مطابع نظر اور حقائق“۔ وہ لکھتے ہیں:

”منکلولوں کے حملے کے دور میں ایران میں اسلامی طاقت کا خاتمہ ہو گیا۔ اس عہد میں اسلامیت مستور ہو گئی اور بہت سے علاقوں میں صوفیوں کے سلسلوں میں ظاہر ہوئی (تاکہ اس کے دعاۃ مخالفت سے محفوظ رہ سکیں)۔ دراصل اس زمانے میں تصوف اور اسلامیت میں اتحاد کی ایک مستقل صورت پیدا ہو گئی تھی جس کا تحقیقی مطالعہ ابھی تک نہیں کیا گیا ہے۔“ (صفحہ ۱۵۹، ۱۶۰)

”اشاعری شیعیت میں مذہب کے ظاہری اور باطنی پہلوؤں کو بالخصوص اہمیت دی گئی ہے اور اس اعتبار سے وہ تصوف کی ہمرواء ہے۔“ (صفحہ ۱۶۰)

”تصوف اور تشیع دنون کی تعلیم یہ ہے کہ ”نور محمدی“، ”آدم سے لے کر ہر نبی کی ذات

میں موجود رہا ہے۔” (ص ۱۶۰)

”اسا علیت اور تصوف دونوں کی تعلیم یہ ہے کہ اصل اعلیٰ (Supreme Principle) بیک وقت موجود بھی ہے اور فوق الوجود بھی ہے۔“ (ص ۱۶۹)

پروفیسر مرزا محمد سعید اپنی محققانہ تصنیف ”مذہب اور باطنی تعلیم“ میں لکھتے ہیں:

”بیاری رائے میں اسی بات کے باور کرنے میں کوئی تامل نہیں ہو سکتا کہ اس مقبولیت سے فائدہ اٹھا کر، جو تصوف کو ایران میں بارہویں صدی سے پندرہویں صدی عیسوی تک حاصل تھی، بہت سے نزاری (اسا علی) مبلغ، صوفیاء اور درویشوں کے لباس میں عوام کو سخز کرنے کی کوشش کرتے رہے ہیں۔“ (ص ۳۲۸)

نیز اسی صفت پر لکھتے ہیں:

”یہ مان لینے میں کوئی مصالت نہیں ہو سکتا کہ بعض اسا علی مبلغ تصوف کا ظاہری جامہ پہن کر عوام الناس کی ارادت اور عقیدت حاصل کرنے کی کوشش کرتے تھے اور بعض جماعتیں مثلاً انا طولیا کے بیتا شیخ یا کشمیر کے نور بخشی جو مخصوصانہ سلوک و میریقت کا دعویٰ کرتی ہیں، وہ حقیقت شیعہ باطنیہ خیالات سے ملوث ہیں۔“ (ص ۳۲۸)



”حقیقت تصوف“ کے موضوع پر ایک فلم انگلینڈ کے تالیب

# مردِ جہہ تصوف یا سلوکِ محمدی؟ یعنی احسانِ اسلام!

لارز  
ڈاکٹر اسْلَامِ احمد

## اهم مباحث:

- ۱) تصوف کا موضوع اور اس کے مقاصد
- ۲) ”تصوف“ کی اصطلاح اور اس کا مأخذ
- ۳) حصول مقاصد کا منعوس و مسنون طریق
- ۴) پہاڑ جیسی غلطی کے ہولناک نتائج
- ۵) روح کی تقویت کے درپیشہ ذکر الہی
- ۶) انسانی خصیت کے ارتقاء کے دو پہلو
- ۷) حصول ایمان کے ذرائع
- ۸) ذکرِ الہی کے حسن میں قرآن کا مقام
- ۹) ”تمیرِ الروح“ کا مطلق نتیجہ
- ۱۰) تہذیب و تزکیہ نفس کے ذرائع
- ۱۱) سلوکِ محمدی سے انحراف کے اسباب
- ۱۲) علاج اس کا.....؟

یکے از مطبوعاتِ تنظیمِ اسلامی

مکتبہ خدام القرآن لاہور

(042) 35869501-3، مازل ہاؤن لاہور، فون

email: maktaba@tanzeem.org

مرکزی انجمن خدمت القرآن لاهور

کے قیام کا مقصد

فیض ایمان — اور — سرشناسیہ تلقین

قرآن حکیم

کے علم و حکمت کی

ویسیع پایانے — اور — اعلیٰ علمی طبع

پر تشویر و اشاعت

ہمارا نتیجہ کے فیض عناصر میں تجدید ایمان کی ایک عمومی تحریک بنا پا ہو جائے

اور اس طرح

اسلام کی نشأۃ ثانیہ — اور غلبہ دینِ حق کے دورثانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ

